

न्यूज़ ब्रीफ

फ़्री राशन वितरण शुरू 25 तक चलेगा अभियान

अमृत विचार, लखनऊ: प्रदेश में नि:शुल्क राशन वितरण का विशेष अभियान शनिवार से शुरू हो गया है, जो 25 नवंबर तक चलेगा। खाद्य एवं रसद विभाग ने इस संबंध में सभी जिलों के अपूर्ण अधिकारियों को दिशा-निर्देश जारी कर दिए हैं। विभाग ने स्पष्ट किया है कि वितरण पूरी तरह ई-पास मशीन के माध्यम से दर्ज किया जाएगा, ताकि पारदर्शिता बनी रहे और किसी पात्र कार्डधारक को राशन से वंचित न रहना पड़े। फ़्री राशन वितरण योजना के तहत पात्र गृहस्थी कार्डधारकों को प्रति यूनिट 2 किलो गेहूं और 3 किलो चावल, यानी कुल 5 किलो अनाज प्रति सदस्य नि:शुल्क दिया जाएगा। वहीं, अंत्योदय कार्डधारकों को 14 किलो गेहूं और 21 किलो चावल, यानी कुल 35 किलो राशन फ़्री मिलेगा।

वंदे भारत ट्रेनों से यूपी में पर्यटन को नई उड़ान

अमृत विचार, लखनऊ: पर्यटन एवं संस्कृति मंत्री जयवीर सिंह ने बनारस से चार नई वंदे भारत एक्सप्रेस ट्रेनों को हरी झंडी दिखाकर रवाना करने के लिए प्रधानमंत्री का आभार व्यक्त करते हुए कहा कि इन ट्रेनों से राज्य में पर्यटन और सांस्कृतिक आदान-प्रदान को नई दिशा मिलेगी। शुरु होने वाली इन ट्रेनों में बनारस-खजुराहो और लखनऊ-सहारनपुर वंदे भारत एक्सप्रेस ट्रेनें भी शामिल हैं। पर्यटन मंत्री ने शनिवार को जारी बयान में कहा कि अत्याधुनिक सुविधाओं से युक्त वंदे भारत ट्रेनें यात्रियों को न केवल तेज, आरामदायक और सुरक्षित यात्रा का अनुभव देंगी, बल्कि काशी, प्रयागराज, लखनऊ, सहारनपुर और बुंदेलखंड जैसे प्रमुख पर्यटन क्षेत्रों तक पहुंच को आसान बनाएंगी।

भारत पर्व में प्रतिभाग करेंगे प्रदेश के कलाकार

अमृत विचार, लखनऊ: संस्कृति एवं पर्यटन मंत्री जयवीर सिंह ने कहा कि भारत पर्व 2025 में भाग लेने के लिए संस्कृति विभाग उम्र के चयनित सांस्कृतिक दल केवड़िया (गुजरात) के लिए प्रस्थान करेगा। यह पहल उम्र की कला और संस्कृति को "संरक्षण से संवर्धन" की दिशा में एक बड़ा कदम है। इससे प्रदेश की संस्कृति को भारत की आत्मा के रूप में पहचाना जाएगा और "एक भारत श्रेष्ठ भारत" की भावना जीवंत होगी। पर्यटन मंत्री ने शनिवार को जारी बयान में कहा कि विभाग द्वारा चयनित सांस्कृतिक दल में प्रदेश के विभिन्न अंचलों से आए श्रेष्ठ कलाकार शामिल हैं, जो प्रदेश की समृद्ध सांस्कृतिक विरासत को सशक्त रूप से प्रदर्शित करेंगे।

प्रधानमंत्री को सिर्फ उद्योगपतियों की चिंता

अमृत विचार, लखनऊ: बिहार में चुनावी सभाओं में सपा प्रमुख अखिलेश यादव ने कहा कि बिहार में इंडिया गठबंधन

की सरकार बन रही है। मैं तेजस्वी यादव से कहूंगा कि मुख्यमंत्री बनने के बाद बिहार के मेधावी छात्र-छात्राओं को

लैपटॉप देकर उनको आगे की पढ़ाई के लिए मदद करेंगे। सपा प्रमुख ने शनिवार को जारी बयान में कहा कि दिल्ली से जो आते हैं, वे प्रधानमंत्री नहीं उद्योगपति हैं। उन्हें गरीबी की चिंता नहीं है। उन्होंने महंगाई चरम पर पहुंचा दिया है। गैस सिलेंडर के दाम बढ़ा दिए। डीजल-पेट्रोल के दाम बढ़ा दिये। उन्हें गरीबों नहीं सिर्फ उद्योगपतियों की चिंता है। उन्होंने बताया कि भाजपाई उद्योगपतियों को बैंकों से पैसा दिलाते हैं। उद्योगपतियों को बढ़ाते हैं। पिछले दस साल में अपने करीबी उद्योगपतियों को बैंकों में जमा जनता का पैसा दिलाकर बहुत आगे बढ़ा दिया है। जनता भाजपा के धोखा और झूठ को समझ गयी है।

चुनाव आयोग जिम्मेदारी नहीं निभा रहा: आराधना

अमृत विचार, लखनऊ: कांग्रेस विधान मंडल दल की नेता आराधना मिश्रा ने शनिवार को कहा कि चुनाव आयोग अपनी जिम्मेदारी नहीं निभा रहा

है। वह भाजपा के इशारे पर काम कर रहा है। वह कांग्रेस प्रदेश मुख्यालय में प्रकराओं से बातचीत कर रही थी। उन्होंने

कहा कि ईसीआई आधार कार्ड को आईडी नहीं मान रहा है, तो पीएम नरेंद्र मोदी खुद जवाब दें। क्योंकि वे लगातार आधार का ही हवाला करते हैं। उन्होंने कहा कि संविधान में एसआईआर का कोई प्राधान्य नहीं है। इसलिए संविधान बचाने के लिए हस्ताक्षर अभियान शुरू हो रहा है। इसका हर हाल में विरोध किया जाएगा। राष्ट्रपति को ज्ञापन भेजा जाएगा। इसे रोकने की मांग की जाएगी। इस मौके पर पूर्व सांसद पीएल पुनिया, सांसद उज्ज्वल रासन सिंह, किशोरी लाल शर्मा आदि मौजूद रहे।

अमृत विचार

डॉ. केशव अग्रवाल को मिला लाइफ टाइम अचीवमेंट अवार्ड

बरेली इंटरनेशनल यूनिवर्सिटी के कुलाधिपति हैं डॉ. केशव अग्रवाल जीएसवीएम मेडिकल कॉलेज में यूपीएसआई कॉन-2025 का आयोजन

कार्यालय संवाददाता, कानपुर

अमृत विचार। जीएसवीएम मेडिकल कॉलेज, कानपुर के सर्जरी विभाग द्वारा बिदूर स्थित थीम पार्क में आयोजित यूपीएसएसआई कॉन-2025 के दूसरे दिन शनिवार को सम्मेलन में देशभर से आए विशेषज्ञ शामिल हुए। इस अवसर पर बरेली इंटरेशनल यूनिवर्सिटी के कुलाधिपति डॉ. केशव अग्रवाल को लाइफ टाइम अचीवमेंट अवार्ड से सम्मानित किया गया। जीएसवीएम मेडिकल कॉलेज के सर्जरी विभाग के विभागाध्यक्ष डॉ. जीडी यादव, डॉ. आर के मौर्या व डॉ विकास कटियार ने उन्हें अवार्ड दिया। सम्मेलन ने उन्हें अवार्ड दिया। सम्मेलन में वरिष्ठ चिकित्सकों ने सर्जरी की आधुनिक पद्धतियों, जटिल रोग प्रबंधन, रोबोटिक हस्तक्षेप, न्यूनतम इनवेसिव विधियों और अत्याधुनिक तकनीकी समागम के साथ एक



लाइफ टाइम अचीवमेंट अवार्ड के साथ बरेली इंटरेशनल यूनिवर्सिटी के कुलाधिपति डॉ. केशव अग्रवाल।

ऐतिहासिक छाप छोड़ी।

सुश्रुत सभागर, धन्वंतरि मंच और प्रो.प्रो.सिंह गोल्डन खबेली हॉल में समानांतर रूप से आयोजित वैज्ञानिक सत्रों में देश के सर्जन, शिक्षाविदों और विशेषज्ञों ने अपने गहन अनुभव व प्रमाण आधारित



जीएसवीएम मेडिकल कॉलेज के प्राचार्य डॉ. संजय काला और वरिष्ठ चिकित्सकों के साथ वार्ता करते बरेली इंटरनेशनल यूनिवर्सिटी के कुलाधिपति डॉ. केशव अग्रवाल।

जानकारी साझा की। साथ मिलकर वरिष्ठ डॉक्टरों ने अपनी पुरानी यादें ताजा कीं। सम्मेलन में बीएचयू के डायरेक्टर डॉ.एसएन संखवार ने बताया कि बच्चों में जंक फूड व फास्ट फूड का सेवन का चलन काफी बढ़ गया है। शारीरिक

गतिविधियां कम हैं और खानपान सही नहीं होने की वजह से प्रोटीन व फाइबर की कमी देखने को मिल रही है। शरीर में प्रोटीन व फाइबर की कमी के कारण बच्चों में किडनी में स्टोन की समस्या देखने को मिल रही है। पांच वर्ष तक के बच्चों में

स्टोन की समस्या देखी गई है। वहीं, 18 वर्ष से अधिक उम्र के लोगों में भी पानी की कमी, खान-पान की बदलती आदतें, ज्यादा नमक, चीनी, और प्रसंस्कृत खाद्य पदार्थ, मोटापे में वृद्धि और गतिहीन जीवनशैली मुख्य वजह है। डॉ. मो.असलम ने बताया

15 तक सभी जिलों में गणना प्रपत्र करें वितरित

मुख्य निर्वाचन अधिकारी ने की एसआईआर की समीक्षा बैठक

राज्य ब्यूरो, लखनऊ

अमृत विचार : मुख्य निर्वाचन अधिकारी नवदीप रिणवा ने कहा कि मतदाता सूची में नाम जोड़ने या हटाने की प्रक्रिया पूरी तरह पारदर्शी हो। कोई भी अपात्र व्यक्ति सूची में शामिल न हो और सभी पात्र नागरिकों के नाम अवश्य जोड़े जाएं।

वे शनिवार को प्रदेशभर के जिला निर्वाचन अधिकारियों के साथ विशेष प्रगाढ़ पुनरीक्षण (एसआईआर) की प्रगति को लेकर वर्चुअल बैठक कर रहे थे। उन्होंने बताया कि सभी जिलों में राजनीतिक दलों के साथ बैठक कर उन्हें एसआईआर की प्रक्रिया और आयोग के निर्देशों से अवगत करा दिया है। राजनीतिक दलों से बृथ लेवल एजेंट नियुक्त करने का अनुरोध किया गया है, जो बीएलओ का सहयोग करेंगे। मुख्य निर्वाचन अधिकारी ने समीक्षा में याथा कि अधिकांश जिलों में गणना प्रपत्र की छपाई लगभग पूर्ण हो चुकी है। हालांकि प्रयागराज, मेरठ, हरदोई, बहराइच, वाराणसी, बलरामपुर, सोनभद्र, गाजीपुर, देवरिया, अमरौहा, जौनपुर, फतेहपुर, गाजियाबाद, शाजहानपुर, गोरखपुर, कासगंज, आगरा, उन्नाव, बदायूं, बांदा और हापुड़ में वितरण की गति धीमी पाई गई। इन जिलों को 15 नवंबर तक



नवदीप रिणवा

मतदाताओं को फोन कर हो रहा समाधान
मुख्य निर्वाचन अधिकारी ने कहा कि इस सुविधा का वोटर हेल्पलाइन 1950 की तरह प्रचार-प्रसार हो। सभी जिलों में जिला संपर्क केंद्र (डीसीसी) संचालित कर दिए गए हैं, जहां मतदाताओं की कॉल दर्ज कर समाधान किया जा रहा है। किसी भी जिले में डीसीसी से संपर्क के लिए उस जिले के एसटीडी कोड के साथ 1950 डायल करना होगा।

सोशल मीडिया पर साझा होगी दैनिक प्रगति
मुख्य निर्वाचन अधिकारी ने निर्देश दिए कि एसआईआर की दैनिक प्रगति मीडिया और सोशल मीडिया पर साझा की जाए और किसी भी भ्रामक पोस्ट का तथ्यपरक उत्तर तत्काल दिया जाए। बीएलओ को मानदेय समय से प्रदान करने के निर्देश दिए गए।

शत-प्रतिशत वितरण पूरा करने के निर्देश दिए गए। रिणवा ने कहा कि सभी बीएलओ एडवांस वर्जन 8.7 वाले बीएलओ को प्ले स्टोर से डाउनलोड करें और जिन मतदाताओं को गणना प्रपत्र दिए जा रहे हैं, उन्हें ऐप पर मार्क करते रहें, ताकि वितरण की प्रगति ऑनलाइन अपडेट हो सके। मतदाता स्वयं भी voters.eci.gov.in पोर्टल पर जाकर अपने पंजीकृत मोबाइल नंबर के माध्यम से गणना प्रपत्र ऑनलाइन भर सकते हैं। उन्होंने यह भी बताया कि वर्ष 2003 की मतदाता सूची

से वर्तमान सूची की मैपिंग का कार्य दो दिनों में पूर्ण किया जाए। मतदाताओं की सुविधा के लिए भारत निर्वाचन आयोग ने "बुक ए कॉल विद बीएलओ" सुविधा भी प्रारंभ की है, जिसके अंतर्गत कोई भी मतदाता पोर्टल पर आवेदन कर अपने बीएलओ से बात करने की रिक्वेस्ट कर सकता है। बीएलओ को 48 घंटों के भीतर संपर्क कर निस्तारण करना होगा। रिणवा ने स्पष्ट किया कि अभियान के दौरान किसी भी स्तर पर लापरवाही या निर्देशों की अवहेलना पाए जाने पर कठोर कार्यवाही की जाएगी।

छापेमारी में मिले 43 लाख नकद और दस्तावेज

राज्य ब्यूरो, लखनऊ

अमृत विचार: प्रवर्तन निदेशालय (ईडी) ने गुरुवार को उत्तर प्रदेश, दिल्ली व हरियाणा के 15 ठिकानों पर छापेमारी की। ईडी की यह कार्रवाई मोनाड यूनिवर्सिटी से जुड़े फर्जी डिग्री घोटाले की जांच के दौरान टीम को 43 लाख रुपये नकदी, अहम दस्तावेज और इलेक्ट्रॉनिक साक्ष्य मिले।

प्रवर्तन निदेशालय की टीम ने छापेमारी के संबंध में शुक्रवार देर रात को सूचना जारी की। साथ ही अपने आधिकारिक 'एक्स' अकाउंट पर जानकारी दी। ईडी के अधिकारी के मुताबिक, गुरुवार

●**गुरुवार को यूपी, दिल्ली व हरियाणा के 15 ठिकानों पर एक साथ हुई थी छापेमारी**

की छापेमारी के दौरान 43 लाख रुपये, कई गोपनीय दस्तावेज और इलेक्ट्रॉनिक साक्ष्य जब्त किये गये हैं। सारे दस्तावेज फर्जी डिग्रियों की बित्री और कथित धनशोधन से जुड़े बताए जा रहे हैं।

प्रवर्तन निदेशालय की टीम ने गुरुवार को उत्तर प्रदेश, दिल्ली और हरियाणा में एक साथ 15 ठिकानों पर छापेमारी की। एजेंसी की टीम नोएडा, लखनऊ, गाजियाबाद, दिल्ली और गुरुग्राम सहित कई

यह था मामला

यूपी एसटीएफ ने 18 मई को मोनाड विश्वविद्यालय में छापा मारा था। छापेमारी के दौरान बड़ी संख्या में जाली शैक्षणिक दस्तावेज बरामद हुए। जिसमें अंकपत्र, डिग्री, प्रोविजनल सर्टिफिकेट व माइग्रेशन सर्टिफिकेट शामिल थे। ये सारे मोनाड विश्वविद्यालय पिलखुआ हापुड़ द्वारा जारी किये गये थे। आरोपियों ने हजारों रुपये लेकर ये सारे दस्तावेज बेचे थे। इस मामले में एसटीएफ ने तत्काल दस आरोपियों को गिरफ्तार किया था। उनके खिलाफ पिलखुआ थाने में एफआईआर दर्ज कराई थी। जांच में सामने आया कि विजेंद्र सिंह उर्फ विजेंद्र सिंह हुड्डा इस संगठित गिरोह का मास्टरमाइंड और सरगना है। वह मोनाड विश्वविद्यालय का कुलाधिपति और नियंत्रक अधिकारी है। साथ ही इसकी जानकारी हुई कि वह सरस्वती मेडिकल कॉलेज, उन्नाव का सचिव भी है। इस मामले में एसटीएफ 11 आरोपियों के खिलाफ चार्जशीट दाखिल कर दिया है।

स्थानों पर पहुंचीं और संदिग्ध लोगों के आवासों व कार्यालयों की तलाशी ली। इस दौरान डिजिटल

डेटा, ट्रान्ज़ेक्शन रिकॉर्ड और फर्जी डिग्री से जुड़ी कई अहम जानकारीयें सामने आई हैं।

प्रतापगढ़ की माही का ऑस्ट्रेलिया के डीफैट में हुआ चयन

संवाददाता, प्रतापगढ़। अमृत विचार : मेहनत सही दिशा में की जाए तो सफलता अवश्य मिलती है। स्वयं के मन की सुनें और आत्मविश्वास रखें। मनोबल कम हो तो भी हार न मानें। ये एक परीक्षा है, जो सफलता

से पहले आपके संयम और धैर्य का परीक्षण करता है। उक्त बातें सदर ब्लॉक के बासुपुर बेलखरिया कटैया की माही सिंह ने कही। माही ऑस्ट्रेलिया सरकार के डीफैट विभाग में सदस्य के रूप में चयनित हुई हैं। बीते दिनों उन्होंने ऑस्ट्रेलिया पहुंचकर कार्यभार संभाला। उनके चयन से ग्रामीणों ने खुशी की लहर है। ऑस्ट्रेलिया के डिपार्टमेंट ऑफ फरिन अफेयर्स एंड ट्रेड (डीफैट) में आयोजित कार्यक्रम में उनका सम्मान हुआ। माही वाराणसी मंडल में पशुपालन विभाग में तेनात संयुक्त निदेशक के डॉ. यशवत सिंह एवं अमेटी में कृषि विज्ञान केंद्र में विषय वस्तु विशेषज्ञ व एसोसिएट प्रोफेसर डॉ. रेनु सिंह की इकलौती संतान हैं। सफलता का श्रेय अपने नाना नरेंद्र बहादुर सिंह, माता-पिता व गुरुजनों दिया। माही के चयन व कार्यभार ग्रहण पर बासुपुर गांव में जश्न मना। उनके माता-पिता का ग्रामवासियों ने भव्य स्वागत कर मूंढ मीठा कराया। कितय कुमार सिंह व पूर्व प्रधान संजय सिंह ने कहा कि बेटी माही ने देश ही नहीं बल्कि विदेश में भी हमारे गांव को नई पहचान दिलाई है।

कि अत्यधिक शराब टेस्टोस्टेरोन के स्तर को कम करती है, शुक्राणु उत्पादन को नुकसान पहुंचाती है और डीएनए को नुकसान पहुंचा सकती है। ड्रग्स शुक्राणु उत्पादन और गुणवत्ता को खराब कर सकते हैं। एनाबॉलिक स्टेरॉयड और मांसपेशियों की वृद्धि के लिए उपयोग किए जाने वाले स्टेरॉयड से अंडकोष सिकुड़ सकते हैं और शुक्राणु उत्पादन कम हो सकता है। धूम्रपान से शुक्राणुओं की संख्या और गुणवत्ता में कमी आती है। अप्रत्यक्ष धूम्रपान भी हानिकारक हो सकता है। वहीं, छोटेपन में हर्निया की समस्या होने की वजह से भी बांझपन का खतरा हो सकता है। डॉ.राजीव खन्ना ने बताया कि कई बार हर्निया में आंत के फंसने से आंत का वह हिस्सा बाहर निकल आता है, जो वापस नहीं जा पाता है। यह जानलेवा हो सकता है और तुरंत आपातकालीन सर्जरी की

आवश्यकता होती है। यूपीएसआई के अध्यक्ष डॉ. निखिल सिंह ने बताया कि प्रेसिडेंशियल ओरेशन ट्रॉमा, इमरजेंसी व क्रिटिकल केयर का मुख्य उद्देश्य गंभीर रूप से बीमार और गंभीर चोटों वाले मरीजों के लिए उन्नत, जीवन रक्षक देखभाल प्रदान करना है। इसमें दुर्घटनाओं, अचानक दिल का दौरा पड़ने या अन्य गंभीर चिकित्सीय आपात स्थितियों से पीड़ित मरीजों को तत्काल और प्रभावी सहायता देना शामिल है। इस अवसर पर जीएसवीएम मेडिकल कॉलेज के प्राचार्य प्रो. संजय काला, हैलट अस्पताल के प्रमुख अधीक्षक डॉ.आरके सिंह, डॉ.विकास कटियार, डॉ. अमित अग्रवाल, डॉ.आनंद मिश्रा, डॉ. शालीन अग्रवाल, डॉ. अशोक कुमार, डॉ. अंकुर बंसल , डॉ.अवनीश कुमार, डॉ.हारित चतुर्वेदी, डॉ.मुकुल खेतान, डॉ.एएस सेगर आदि मौजूद रहे।



2 हजार छात्राओं को भेंट किये ऊनी वस्त्र व 75 साइकिल

संवाददाता, कुंडा, प्रतापगढ़। अमृत विचार : कृपालु धाम मनगढ़ में शनिवार को छात्राओं का सम्मान समारोह आयोजित किया गया। कृपालु बालिका इंटर कॉलेज एवं महाविद्यालय की 2 हजार छात्राओं को ऊनी वस्त्र भेंट किये गए। उत्कृष्ट प्रदर्शन करने वाली 75 मेधावी छात्राओं को साइकिल भेंट की गई। जगदगुरु कृपालु परिषद से अशुल गुप्ता, राजीव तनेजा, शिव कुमार, उद्गम, प्रिंसिपल अशोक नागर, लीना, अभिलाषा, राधिका सहित शिक्षक मौजूद रहे।

मादक पदार्थ तस्कर के घर पर मारा छापा, लाखों की नकदी बरामद

संवाददाता, कुंडा (प्रतापगढ़)

- मंगवाई गई मशीन, देर शाम तक चलती रही नोटों की गिनती**
- पुलिस और आबकारी विभाग की टीम ने की संयुक्त छापेमारी**

छापेमारी में मिली रकम की गिनती कराई जा रही है। कितनी नकदी मिली है, अभी स्पष्ट नहीं बताया जा सकता है। गिनती होने के बाद पूरी जानकारी दी जाएगी। -बृजनन्दन राय,एसएपी पश्चिमी, प्रतापगढ़

अन्य स्थानों से लाखों रुपये नकदी मिली। टीम में शामिल पुलिसकर्मी मौके पर ही रुपये गिनने में जुटे गए। सूत्रों की माने तो देर शाम तक 50 लाख से अधिक की नकदी गिनी गई। बताया गया कि राजेश मिश्र लंबे समय से मादक पदार्थों

की तस्करी में शामिल है। उसके विरुद्ध पहले भी कार्रवाई हो चुकी है। बताया गया कि उसका नेटवर्क प्रतापगढ़ के अलावा पड़ोस के जिलों में भी फैला हुआ है। पुलिस मौके पर बरामद मोबाइल, दस्तावेज और लेनदेन से जुड़े रिकॉर्ड की जांच कर उसके संपर्कों की पड़ताल में जुटी है। स्थानीय लोगों में चर्चा है कि राजेश ने अवैध कमाई से मकान सहित कई संपत्तियां बनाई है। टीम में शामिल अधिकारियों के अनुसार नकदी की गिनती पूरी होने के बाद ही बरामद रूपयों का ब्यूरो तैयार किया जाएगा। इसके बाद आयकर विभाग को जानकारी भेजी जाएगी। छापेमारी के दौरान कुंडा, मानिकपुर, हथिंगवां, नवाबगंज, बाघराय समेत थारी पुलिस मौजूद रही।

अपने क्षेत्र में फर्जी वोटर पहचानें और शिकायत करें: ब्रजेश पाठक

अमृत विचार, लखनऊ : उप मुख्यमंत्री ब्रजेश पाठक ने कहा कि वोटर लिस्ट का अध्ययन करें। अपने क्षेत्र के फर्जी वोटरों को पहचानें और उनकी शिकायत करें। व्यापक स्तर पर विशेष गहन मतदाता पुनरीक्षण अभियान आयोजित किया जा रहा है। उप्र. विधानसभा चुनाव को लेकर कार्यकर्ता अभी से तैयारियों में जुट जाएं। प्रदेश में मतदाता सूची को नुटि-मुक्त बनाने के लिए विशेष अभियान चल रहा है। बृथ लेवल अधिकारी घर-घर जाकर मतदाताओं का विवरण ले रहे हैं। उप मुख्यमंत्री, शनिवार को कैट विधानसभा क्षेत्र के बीएलए एवं बृथ अध्यक्ष की कार्यशाला को संबोधित कर रहे थे। उन्होंने कहा कि भाजपा कार्यकर्ताओं से इस अभियान में बड़े-चढ़कर हिस्सा लेने की अपील की। मतदाताओं को अपनी नागरिकता साबित करने के लिए आधार कार्ड, पासपोर्ट या बिजली के बिल जैसे मान्य दस्तावेज जमा करने होंगे। भाजपा इस अभियान में पारदर्शिता और सटीकता सुनिश्चित करने के लिए पूरा सहयोग कर रही है।

प्रदेशभर में भाजपा निकालेगी एकता पदयात्राएं, तैयारी शुरू

राज्य ब्यूरो, लखनऊ

अमृत विचार : भारतीय जनता पार्टी के राष्ट्रीय महामंत्री व सरदार पटेल 150^{वीं} जयंती समारोह अभियान के राष्ट्रीय संयोजक सुनील बंसल ने शनिवार को प्रदेश अध्यक्ष भूपेन्द्र सिंह चौधरी के साथ अभियान की तैयारियों को लेकर वर्चुअल बैठक सरदार पटेल 150^{वीं} जयंती समारोह अभियान की तैयारियों की समीक्षा की। यह आयोजन 10 से 20 नवंबर के बीच प्रदेश की सभी 403 विधानसभा क्षेत्रों में यूनिटी मार्च पदयात्राएं निकाली जाएंगी। ये यात्राएं राष्ट्रीय एकता के संदेश

- राष्ट्रीय महामंत्री सुनील बंसल ने की तैयारियों की समीक्षा**

के साथ गांव, गली और शहरों तक पहुंचेंगी। बंसल ने कहा कि प्रत्येक पदयात्रा लगभग 8 से 10 किलोमीटर मार्ग तय करेगी। यात्रा मार्ग पहले से निर्धारित कर तैयारी बैठकें की जाएंगी। पदयात्रा की शुरुआत किसी बड़े कार्यक्रम से होगी, मार्ग में पौधरोपण, सांस्कृतिक आयोजन तथा समापन स्थल पर सभा आयोजित की जाएगी। बंसल ने बताया कि यात्राओं का नेतृत्व प्रभारी मंत्री, सांसद, विधायक करेंगे।



न्यूज़ ब्रीफ

मजार पर तीन दिवसीय जलसा शुरू

मसौली, बाराबंकी, अमृत विचार : हजरत सैय्यद मीर शाह इस्माइली की मजार शरीफ पर चल रहे तीन दिवसीय जलसे का उद्घाटन करते हुए पूर्व मंत्री ने मजार पर चादर पेश की। देश एवं समाज में अमन चैन की दुआ मांगते हुए पूर्व मंत्री अरविन्द सिंह गोप ने कहा कि मेले भारतीय संस्कृति और कौमी एकता का सन्देश देते हैं। इस मौके पर पूर्व डीडीसी कृष्ण कुमार रावत ने भी मजार पर चादर पेश की। इस दौरान सास जिलाध्यक्ष हाफिज अयाज अहमद, धीरेन्द्र वर्मा, सैय्यद फरहान वास्ती, पूर्व सदस्य जिला पंचायत शकील सिद्दीकी, मुईन प्रधान व जायरीन मौजूद रहे।

पुलिस ने तलाशा मंदबुद्धि बालक

कोठी, बाराबंकी, अमृत विचार : थाना पुलिस ने लापता मंदबुद्धि बालक को बरामद कर उसके परिजनों के सुपुर्द कर दिया। घनश्याम निवासी ग्राम मकनी का पुरवा मजरे सेमरावाी द्वारा सूचना दी गयी कि उनका 10 वर्षीय मंदबुद्धि पुत्र घर से कहीं चला गया है। सूचना पर शनिवार को थाना पुलिस द्वारा लापता बालक को ग्राम भुनई से सकुशल बरामद कर उसके परिजनों के सुपुर्द किया गया।

न्यायिक अभिरक्षा में भेजा गया वारंटी

बाराबंकी, अमृत विचार : जीआरपी पुलिस ने एक वारण्टी को गिरफ्तार कर न्यायिक हिरासत में भेजा है। चोरी की घटनाओं की रोकथाम व वांछित वारंटी अभियुक्तों की गिरफ्तारी के लिए चलाये जा रहे अभियान के अन्तर्गत गठित टीम द्वारा न्यायालय एसीजेएम कोर्ट संख्या 16 से प्राप्त एनबीडब्ल्यू आर्म्स एक्ट से सम्बन्धित वारण्टी गुफ्रान अहमद निवासी कोलोन थाना अदलहाट मिर्जापुर को शनिवार को गिरफ्तार कर न्यायिक अभिरक्षा में भेजा गया।

रिटायर्ड सैन्यकर्मों का रास्ता किया बंद

बनीकोडर, बाराबंकी, अमृत विचार : असंदा थाना क्षेत्र में एक रिटायर्ड सैन्यकर्मों के घर से निकलने वाला रास्ता दबगों ने बंद कर दिया। आरोपियों ने उसकी पत्नी पर झूठे आरोप भी लगाए। धनौली खास निवासी रणबहादुर शर्मा सेना से रिटायर्ड हैं। कोतवाली पुलिस को दी गई तहरीर में कहा है कि उनके पड़ोसी संदीप शर्मा तथा नितीश, रितेश और हितेश शर्मा ने मुख्य रास्ते को पेड़-पौधे लगाकर बंद कर दिया है।

टीम ने हटवाया अतिक्रमण

बाराबंकी, अमृत विचार : पालिका व शहर पुलिस की संयुक्त टीम ने सड़क किनारे किया गया अतिक्रमण हटवाया। सीओ नगर संगम कुमार द्वारा थाना कोतवाली नगर पुलिस बल व प्रशासन के साथ थाना कोतवाली नगर क्षेत्रान्तर्गत साइकिलों पर अतिक्रमण हटवाया गया तथा अतिक्रमण करने वाले दुकानदारों के विरुद्ध उपजिलाधिकारी व नगर पालिका को रिपोर्ट प्रेषित की गई।

दोनों वर्ग में बागपत ने मारी बाजी

आदर्ची प्रतियोगिता

बाराबंकी, अमृत विचार : डिस्ट्रिक्ट आर्चरी एसोसिएशन के तत्वावधान में आयोजित 10वीं सब जूनियर प्रदेशीय तीरंदाजी प्रतियोगिता का समापन हो गया। बालक व बालिका वर्ग में बागपत के खिलाड़ियों ने बाजी मारी।

स्टेडियम में आयोजित तीरंदाजी प्रतियोगिता के समापन समारोह में मुख्य अतिथि वरिष्ठ भाजपा नेता राकेश वर्मा कर्ा ने विजयी खिलाड़ियों एवं प्रतिभागी खिलाड़ियों को मेडल व पुरस्कार देकर सम्मानित किया। बालक वर्ग से बागपत के अंश ने प्रथम, सोनभद्र के प्रियांशु ने द्वितीय, बागपत के लव ने तृतीय

दिखाया दम

कबड्डी बालिका वर्ग में हिना की टीम ने दर्ज की जीत

संवाददाता, मसौली, बाराबंकी

अमृत विचार : वीणा सुधाकर महाविद्यालय में दो दिवसीय खेलकूद प्रतियोगिता का शनिवार को समापन हो गया।

प्रतियोगिता में बालक एवं बालिका वर्ग के विद्यार्थियों ने लाग जंप, कबड्डी, वॉलीबॉल, भाला फेंक, खो-खो, चक्का फेंक और गोला फेंक जैसी विविध प्रतियोगिताओं में प्रतिभा दिखाई। सौ मीटर दौड़ में बालक वर्ग में आकाश यादव प्रथम, राज गुप्ता द्वितीय व आनंद कुमार तृतीय रहे। बालिका वर्ग में वीनू मौर्या ने पहला, आकृति राजवंशी ने दूसरा तथा शिवानी ने तीसरा स्थान प्राप्त

30 शिकायतों का हुआ निस्तारण

थाना समाधान दिवस : कोठी थाने पर पुलिस अधीक्षक ने सुनीं लोगों की समस्याएं

कार्यालय संवाददाता, बाराबंकी

अमृत विचार : शनिवार को जिले भर के थानों में समाधान दिवस का आयोजन हुआ। एसपी ने कोठी थाने में मौजूद रहकर लोगों की समस्याएं सुनीं वहीं कुल 30 शिकायतों का निस्तारण मौके पर किया गया।

पुलिस अधीक्षक अर्पित विजयवर्गीय शनिवार को कोठी थाना पहुंचे और यहां पर जुटे फरियादियों की बात सुनकर इनके गुणवत्तापूर्ण व त्वरित निस्तारण के निर्देश दिए। मसौली प्रतिनिधि के अनुसार नायब तहसीलदार रामनगर विजय प्रकाश तिवारी व नवाबगंज आशुतोष उपाध्याय एवं



फरियादी की समस्या सुनते एसपी।

● अमृत विचार

प्रभारी निरीक्षक अमित प्रताप सिंह की मौजूदगी में आयोजित थाना समाधान दिवस में ग्राम हसनपुर पहाड़ापुर निवासी हरिश्चंद्र व रमेश

कुमार ने गांव के ही सियाराम पुत्र तथा दुर्गेश पर जबरन भवन निर्माण कराने का आरोप लगाया। वहीं देवा के इब्राहिमपुर निवासी प्रेम कुमारी

उपभोक्ता के खाते से 1.19 लाख रुपये की साइबर ठगी

कोठी, बाराबंकी, अमृत विचार

: साइबर ठगी का एक और मामला सामने आया है। पीएनबी में संचालित खाते से बिना किसी आवेदन के केवाईसी के नाम पर एक लाख 19 हजार रुपये ठग लिए गए। पीड़ित ने इस ठगी के लिए बैंक को भी लपेटे में लिया है।

स्थानीय थाना क्षेत्र के ग्राम अजौच्वा निवासी जगदीश शरण ने तहरीर में बताया कि उन्होंने कभी भी अपने खाते में यूपीआई, नेट बैंकिंग या ऑनलाइन सेवा सक्रिय नहीं कराई थी।

इसके बावजूद 12 से 18 सितंबर के बीच लगातार कई बार ऑनलाइन ट्रांजैक्शन कर

उनकी जमा पूंजी निकाल ली गई। पीड़ित ने बताया कि 8 सितंबर को मोबाइल नंबर से एक कॉल आई थी, जिसमें खुद को बैंक प्रतिनिधि बताकर केवाईसी अपडेट कराने की बात कही गई।

इसके बाद जब उन्होंने बैंक शाखा में जाकर जानकारी ली तो वहां के कर्मचारी ने बताया कि उनका केवाईसी पहले से ही अपडेट है।

पीड़ित जगदीश शरण ने पूरे प्रकरण में बैंक की लापरवाही की संभावना जताते हुए थाना साइबर क्राइम से शिकायत की। फिलहाल थाना पुलिस ने मामले की रिपोर्ट दर्ज की है।

मारपीट की घटनाओं में 10 घायल

कार्यालय संवाददाता, बाराबंकी

अमृत विचार : मामूली बातें व पुराने विवाद मारपीट व संघर्ष की जड़ बन गए। जानलेवा हमले व भिड़ंत की अलग अलग घटनाओं में करीब दस लोग घायल हुए हैं। सभी मामलों में पुलिस में रिपोर्ट दर्ज कराई गई है।

बडूपुर थाना क्षेत्र के ग्राम लिलौली में शिवांकी पुत्री रामसागर ने अपने ही पिता पर लोहे की रॉड से मां सुमिता पर हमला करने का आरोप लगाया है। पीड़िता की हालत गंभीर बताई जा रही है। सूचना पर पहुंची पुलिस ने मामले की जांच शुरू कर दी है। इसी थाना क्षेत्र के ग्राम पैगंबरपुर मजरे बुढ़ना में सुमेरीलाल पुत्र कालीचरण ने गांव के ही संजय,

दीपेश और दिपशिखा पर उनकी पत्नी अनारकली व पुत्र सुरेन्द्र को लोहे की रॉड से मारने-पीटने का आरोप लगाया है। आरोप है कि झाड़ू लगाने को लेकर विवाद हुआ और विपक्षियों ने गाली-गलौज कर जान से मारने की धमकी दी। वहीं ग्राम जुखौर पुरवा निवासी राममनोहर पुत्र भूपती ने नगेश प्रसाद पर उधार दिए गए रुपये मांगने पर कुदाल से हमला करने का आरोप लगाया है। हमले में उन्हें सिर और हाथ पर गंभीर चोटें आई हैं। थाना व ग्राम बंदोसराय में रूबी पत्नी कमलेश गौतम ने अपने खेत पर कब्जा करने की नीयत से आए पटीदारों पर धारदार हथियारों से हमला करने,

गाली-गलौज करने व जान से मारने की धमकी देने का आरोप लगाया है। रूबी व उनके परिजनों को चोटें आई हैं। जहांगीराबाद थाना क्षेत्र के ग्राम अम्बरपुर मजरे चेचरुका निवासी सुन्दर लाल ने अपने ही गांव के इन्द्रजीत व बबलू पर रात में घर में घुसकर मारपीट करने और अगले दिन सुबह दोबारा धमकी देने का आरोप लगाया है। इसी प्रकार थाना लोनीकटरा क्षेत्र के ग्राम पैकोली में रज्जन लाल पुत्र जागेश्वर वर्मा ने गांव के ही कई लोगों पर नलकूप विवाद में लाठी-डंडों से हमला कर परिवारजनों को घायल करने और जान से मारने की धमकी देने का आरोप लगाया है। इस हमले में रज्जन लाल, उनकी पत्नी व बेटे को गंभीर चोटें आई हैं।

बढ़ा विवाद

क्रय केन्द्र के निरीक्षण में मिलीं कमियां, चेताया

रामसनेहीघाट, बाराबंकी, अमृत विचार : विकास खंड दरियाबाद के मथुरानगर स्थित राजकीय धान क्रय केंद्र का औचक निरीक्षण नायब तहसीलदार सुधाकर पांडेय ने किया। इस दौरान उन्होंने धान खरीद की स्थिति का जायजा लिया और टोकन वितरण में तारीख अंकित न होने पर नाराजगी जताते हुए केंद्र प्रभारी को सख्त ह्दयावत दी।

नायब तहसीलदार ने केंद्र प्रभारी अरुण कुमार से धान खरीद की जानकारी ली। उन्होंने बताया कि केंद्र पर दो इकाइयां संचालित हैं।

पहली इकाई पर अब तक चार किसानों से 213 कुंतल धान खरीदा गया है, जबकि दूसरी इकाई पर नौ किसानों से 410 कुंतल धान की खरीद हुई है। टोकन पर तारीख अंकित न होने को गंभीरता से लेते हुए केंद्र प्रभारी को निर्देश दिया कि आगे से सभी टोकन पर तारीख अवश्य लिखी जाए। इस पर केंद्र प्रभारी ने बताया कि मशीन खराब होने और रेटिना स्कैन में तकनीकी दिक्कत आने के कारण कार्य प्रभावित हुआ है। उन्होंने धान क्रय केंद्र पर पीने के पानी की व्यवस्था को भी ठीक करने के निर्देश दिए।

नवजात की मौत परिजनों का हंगामा

सूरतगंज, बाराबंकी, अमृत विचार : निजी अस्पताल में शनिवार को एक नवजात की मौत हो गई। इस वपर परिजनों ने हंगामा शुरू कर दिया लेकिन देरशाम तक अस्पताल संचालक ने मामले को मैनेज कर रफा दफा कर दिया। अधीक्षक ने जांच के बाद कार्रवाई की बात कही है। मोहम्मदपुर खाला थाना के छंगेपुर निवासी श्रवण वर्मा की पत्नी आरती वर्मा को एक निजी अस्पताल में भर्ती करवाया। जहां उसने बच्चे को जन्म दिया। आरोप है कि एएनएम ने जबरन नामल डिलवरी करवाई, इससे नवजात शिशु की मौत हो गई। शिशु की मौत के बाद परिजनों ने हंगामा शुरू कर दिया। हालांकि इसको लेकर कहीं कोई शिकायत नहीं की गई।

मार्ग दुर्घटनाओं में छात्र समेत पांच लोग घायल

बाराबंकी, अमृत विचार : शनिवार को हुए अलग-अलग सड़क हादसों में एक छात्र सहित पांच लोग घायल हुए हैं। सुबेहा थाना के पूरे बरजोर मजरे सड़वा गांव निवासी रामलखन का नौ वर्षीय पुत्र शिवा कक्षा तीन का छात्र है। शनिवार सुबह वह साइकिल से अपने स्कूल जा रहा था। सुबेहा-शकुलबाजार मार्ग पर अज्ञात वाहन की टक्कर से वह घायल हो गया। उसे इलाज के लिए सीएचसी हैदरगढ़ लेकर आए। यहां उसे गंभीर हालत में लौहिया अस्पताल लखनऊ रेफर किया गया है। जोधी गांव गांव निवासी सुभद्रा अपनी बहू मिथिलेश के

साथ शुक्रवार की रात पैदल दवा लेने जा रही थीं। हैदरगढ़-सुबेहा मार्ग पर वाहन ने उन्हें टक्कर मार दी। घायल सास-बहू को इलाज के लिए सीएचसी हैदरगढ़ लाया गया। सास सुभद्रा को जिला चिकित्सालय भेजा गया है। दूसरी घटना हैदरगढ़-बछरांव मार्ग पर शुक्रवार की रात हुई। थाना असन्दा के दिलीप कुमार अपनी पत्नी अंजू देवी को शिवगं कस्बा से बाइक से बिटाकर घ वापस लौट रहे थे। पोखरा कस्बा के समीप बाइक अनियंत्रित होकर पलट जाने से दंपति घायल हो गए। सीएचसी हैदरगढ़ में इलाज के बाद अंजू देवी को जिला चिकित्सालय रेफर कर दिया गया।

2027 की तैयारी में जुट जाएं कार्यकर्ता



कार्यशाला को संबोधित करते भाजपा जिलाध्यक्ष।

● अमृत विचार

विधायक दिनेश रावत ने कहा कि हमें 2027 की तैयारी इसी समय से करनी है। कार्यक्रम में जिला उपाध्यक्ष सुशील जायसवाल, मंडल अध्यक्ष हैदरगढ़ मोहित मिश्रा, मंडल अध्यक्ष त्रिवेदीगंज सचिन वर्मा, मंडल अध्यक्ष कोठी रामतीरथ वर्मा, जिप सदस्य प्रथम

रामभीख त्रिवेदी, भाजपा नेता पंकज दीक्षित, राजकुमार सिंह नवनीत मिश्रा नीलू, पूर्व अध्यक्ष मनुन् सिंह, शेखर मिश्रा, सुबेहा महामंत्री विनय शुक्ल, रूपचंद्र, डॉ अरविंद, राहुल दीक्षित, दुर्गा सिंह, मंडल मंत्री मनुन् शुक्ला, मण्डल अध्यक्ष मोहित मिश्रा मौजूद रहे।

मंगलवार को नहीं लगेगी बाजार, बंद रहेंगी दुकानें

फतेहपुर, बाराबंकी, अमृत विचार : मुख्यमंत्री योगी के प्रस्तावित आगमन को लेकर नगर में तैयारियां जोर-शोर से चल रही हैं। कार्यक्रम के चलते नगर में लगने वाली साप्ताहिक बाजार मंगलवार को नहीं लगेगी, वहीं नगर की सभी दुकानें भी बंद रहेंगी। इस संबंध में नगर पंचायत द्वारा लगातार मुनादी कराई जा रही है। नगर के कुल 19 वार्डों में पार्टी कार्यकर्ताओं को यात्रा प्रमुख बनाकर टोलियों के रूप में घर-घर जनसंपर्क अभियान में लगाया गया है।


कार्यकर्ता और सहयोगी हिन्दू संगठनों के सदस्य लोगों के घर जाकर 'चार अक्षत' तितरित कर उन्हें मुख्यमंत्री की सभा में पहुंचने का आमंत्रण दे रहे हैं। कठघरा, पचघरा, देवखरिया, नालापर उत्तरी, काजीपुर, जोशी टोला, पटेल चौराहा, दशरथपुर, भगईपुरवा और ब्रम्हणी टोला सहित विभिन्न क्षेत्रों में जनसंपर्क अभियान चलाया गया। ग्रामीण इलाकों में भी बैठकों और आमंत्रण कार्यक्रमों का दौर चल रहा है।

सिटी डायरी



तैयारियों का जायजा लेते अधिकारी।

अमृत विचार



श्रीराम कथा में आरती उतारते भक्त।

अमृत विचार

बुद्धि को विचलित करती है माया

रामसनेहीघाट, बाराबंकी, अमृत विचार : सुमेरगंज में चल रही श्रीराम कथा के दूसरे दिन कथावाचिका आचार्या शांति श्रेया ने भगवान श्रीराम के राजतिलक प्रसंग का भावपूर्ण वर्णन करते हुए बताया कि अयोध्या नगरी उस समय आनंदमय वातावरण में डूबी हुई थी। कहा कि उसी समय कैकेई और महाराज दशरथ के बीच हुए संवाद ने अयोध्या के सुख को शोक में बदल दिया। कैकेई ने अपने दो वरदानों की मांग कर भगवान श्रीराम को वनवास और भरत को राज्य सौंपने का आदेश दिलाया। यह प्रसंग बताता है कि मोह और माया कैसे मनुष्य की बुद्धि को विचलित कर देती है। आचार्या जी ने कहा कि श्रीराम ने बिना किसी विरोध के पिता के वचन को सर्वोपरि मानकर वनवास स्वीकार किया।



बूथ का निरीक्षण करती अतिरिक्त मजिस्ट्रेट।

बूथों का निरीक्षण किया

मसौली, बाराबंकी, अमृत विचार : क्षेत्र में विशेष प्रगाढ़ पुनरीक्षण अभियान के तहत शनिवार को अतिरिक्त मजिस्ट्रेट प्रथम ने मसौली क्षेत्र के कई बूथों का निरीक्षण किया। इस दौरान बीएलओ से फॉर्म वितरण और संकलन की स्थिति की जानकारी ली गई। अतिरिक्त मजिस्ट्रेट प्रथम मधुमिता सिंह ने ग्राम नयागांव, करपिया, नेवला करसंडा, बड़ागांव, मसौली के बूथों पर जाकर चल रहे एसआईआर कार्य प्रगति की जानकारी ली तथा सभी बीएलओ से कहा कि सभी प्रपत्र समय से भरवाकर जमा कराएं। उन्होंने सभी मतदाताओं से इस अभियान में सहयोग करने की अपील की।



प्रतियोगिता में सम्मानित विद्यार्थी।

अमृत विचार

सुलेख प्रतियोगिता में बच्चों ने लिया भाग

रामसनेहीघाट, बाराबंकी, अमृत विचार : प्रयास जल जीवन सेवा समिति के तत्वावधान में निजी विद्यालय में शुक्रवार को सुलेख एवं सांस्कृतिक प्रतियोगिता का आयोजन किया गया। मुख्य अतिथि राजेंद्र त्रिवेदी तथा विशिष्ट अतिथि सभासद सत्यम गुप्ता ने कार्यक्रम का शुभारंभ किया। निर्णायक मंडल द्वारा प्रतिभागियों के प्रदर्शन का मूल्यांकन करने के बाद विजेताओं की घोषणा की गई।

न्यूज़ ब्रीफ

सफाई व्यवस्था में बदलाव

4 नए नायक बनाए

लहरपुर, सीतापुर, अमृत विचार : नगर की सफाई व्यवस्था बेहतर बनाने के लिए पालिका अध्यक्ष हाजी जावेद अहमद ने शनिवार को सफाई विभाग में बड़ा बदलाव किया। उन्होंने राजकिशोर को सफाई इंस्पेक्टर जबकि प्रदीप, रंजीत, सोनू और कर्ण को सफाई नायक नियुक्त किया। अध्यक्ष ने सभी कर्मचारियों को चेतावनी दी कि सफाई व्यवस्था में किसी भी प्रकार की लापरवाही बर्दाश्त नहीं की जाएगी। उन्होंने कहा कि नगर की गलियां, सड़कें और नालियां साफ-सुथरी दिखनी चाहिए। सफाई व्यवस्था ठीक न मिलने पर संबंधित सफाई नायक के वेतन से एक दिन की कटौती की जाएगी और कर्मचारी को तत्काल वाई से हटा दिया जाएगा

बिजली गुल होते ही

नेटवर्क गायब

नैमिषारण्य, सीतापुर, अमृत विचार : तकनीकी बाधा से मोबाइल उपभोक्ताओं को परेशानियां हो रही है। नैमिषारण्य निवासी राहुल तिवारी, पंकज शास्त्री, विवेक, उमाशंकर, दिलीप गुप्ता आदि का कहना है कि बीएसएनएल का टावर पूरी तरह बिजली संचालन पर निर्भर है। बजट की कमी के कारण डीजल न होने से तकनीकी बाधाएं आ रही है। ऐसे में सिग्नल सहित अन्य दिक्कतें हैं। दूसरे नेटवर्क पर निर्भर होना पड़ता है।

हिस्ट्रीशीटरों का किया गया सत्यापन

सीतापुर, अमृत विचार : महोली कोतवाली में शनिवार को कोतवाल जंग बहादुर पांडेय के नेतृत्व में क्षेत्र के हिस्ट्रीशीट धारकों का सत्यापन किया गया। कोतवाल ने निर्देश दिये कि क्षेत्र में किसी भी अपराधिक गतिविधि की सूचना तुरंत पुलिस को दें। उन्होंने कहा कि शांति एवं कानून-व्यवस्था बनाए रखना सभी की जिम्मेदारी है। कोतवाल ने हिदायत देते हुए कहा कि यदि कोई हिस्ट्रीशीटर दोबारा अपराधिक गतिविधियों में लिप्त पाया गया तो उसके खिलाफ सख्त कार्रवाई की जाएगी।

पराली प्रबंधन को

लेकर किया जागरूक

लहरपुर, सीतापुर, अमृत विचार : विकास खंड के ग्राम नौवापुर में किसानों को पराली प्रबंधन के प्रति जागरूक करने के लिए गोष्ठी आयोजित की गई। उप कृषि निदेशक श्रवाण कुमार सिंह ने किसानों को बताया कि पराली जलाने से पर्यावरण प्रदूषण बढ़ता है और खेत के लाभदायक जीवाणु नष्ट हो जाते हैं। उन्होंने कहा कि पराली को जलाने के बजाय उसे सड़ाकर खाद बनाएं या गोशालाओं में दान करें। पराली जलाने पर दो एकड़ तक 2500 दो से पांच एकड़ तक 5000 और पांच एकड़ से अधिक पर 15 हजार रुपये जुमने का प्रावधान है। कार्यक्रम में ग्राम प्रधान प्रतिनिधि एकलाख खां सहित अन्य किसान मौजूद रहे।



सिटी मजिस्ट्रेट को गुलदस्ता देते संजयपुरी व मौजूद अन्य।

● अमृत विचार

राजा टोडरमल की मनाई गई पुण्यतिथि

सीतापुर, अमृत विचार : कलेक्ट्रेट कचहरी स्थित राजा टोडरमल पार्क परिसर में राजा टोडरमल स्मारक समिति व राजस्व सुरक्षा सेवा दल के राष्ट्रीय अध्यक्ष संजय पुरी द्वारा राजस्व जनक राजा टोडरमल की 436 वें परिनिर्वाण दिवस पर देश भक्ति गीतों और भजनों के साथ कार्यक्रम का आयोजन किया गया जहां पर संजय निषाद के द्वारा राजा टोडरमल के योगदानों पर लिखा गीत गाया गया। और उनकी मूर्ति पर माल्यार्पण किया इस मौके पर सिटी मजिस्ट्रेट, प्रीतिपुरी, निधि खन्ना, प्रेमनाथ पुरी और अन्य लोग उपस्थित रहे।

निर्देश

तय समय में पूरा करें तटबंध का निर्माण कार्य : डीएम

संवाददाता, रामपुर मथुरा, सीतापुर

अमृत विचार : डीएम डॉ. राजागणपति आर शनिवार को रामपुर मथुरा के ग्राम कलुआपुर के परमगोड़ा पहुंचे। यहां उन्होंने बांध पर बनी ठोकर का निरीक्षण किया। जिलाधिकारी ने निर्देश दिए कि कार्य की गुणवत्ता से कोई समझौता न किया जाए और तय समय में इसे पूरा किया जाए।

इसके बाद डीएम ग्रामीणों के अनुरोध पर ग्राम शुकुलपुरवा स्थित तटबंध की भी निरीक्षण करने पहुंचे। ग्रामीणों ने बताया कि तटबंध पर बसे लोगों को बाढ़ के समय खतरा रहता है। इस पर उन्होंने एसडीएम महमूदाबाद

सीतापुर में वंदेभारत एक्सप्रेस का हुआ स्वागत

राज्यमंत्री ने हरी झंडी दिखाकर सहारनपुर किया रवाना, पीएम के कार्यक्रम का देखा गया सजीव प्रसारण

सौगात

कार्यालय संवाददाता, सीतापुर

अमृत विचार : वंदेभारत एक्सप्रेस शनिवार को सीतापुर स्टेशन पर खुशियों की सौगात लेकर आई। खुशियों के बीच यात्रियों ने रफ्तार को महत्व दिया, साथ ही इस ट्रेक पर चलने वाली विशेष ट्रेन को लेकर अपनी अभिव्यक्ति भी व्यक्त की।

शनिवार की सुबह आम और खास रेलवे स्टेशन पर थे। नगर विकास राज्यमंत्री राकेश राठौर गुरु, अपर मंडल रेल प्रबंधक (परिचालन) पूर्वोत्तर रेलवे नीतू कुमारी, रेलवे अधिकारी, अपर जिलाधिकारी नितीश कुमार और जनप्रतिनिधिगण मौजूद थे। हर कोई टकटकी लगाए था, कि कब लखनऊ से चलकर वंदेभारत एक्सप्रेस आएगी। समय आ ही गया



सीतापुर जंक्शन पर वंदेभारत एक्सप्रेस को हरी झंडी दिखाते नगर विकास राज्यमंत्री राकेश राठौर गुरु व अन्य अतिथि।

जब रफ्तार भरकर आई ट्रेन अपने गंतव्य स्थल पर पहुंची। कोई फूलों का गुलदस्ता तो कोई अन्य सौगात लेकर आगे बढ़ा और ट्रेन का स्वागत किया। नगर विकास राज्यमंत्री राकेश राठौर गुरु ने कहा कि वंदे भारत ट्रेन

प्रधानमंत्री नरेंद्र मोदी की दूरदृष्टि का प्रतीक है, इससे सीतापुर सहित प्रदेश के विकास और संपर्क को नई गति मिलेगी। सिधौली विधायक मनीष रावत ने कहा कि वंदे भारत ट्रेन प्रदेश के विकास की नई पहचान है, इससे

आमजन को सुविधाजनक यात्रा का लाभ मिलेगा। जिंप अध्यक्ष प्रतिनिधि शिव कुमार गुप्त ने कहा कि वंदेभारत का सीतापुर आगमन गौरव का क्षण है। सीतापुर पालिका अध्यक्ष नेहा अवस्थी ने बताया कि वंदेभारत का

दुर्घटनाओं में तीन की मौत, चार घायल

रफ्तार की मार

संवाददाता, सीतापुर

अमृत विचार : जिले के अलग-अलग इलाकों में शनिवार को हुए सड़क हादसों में तीन लोगों की मौत हो गई, जबकि चार गंभीर रूप से घायल हो गए। खैराबाद क्षेत्र में धुंध के कारण पिकअप और ट्रैक्टर-ट्राली की टक्कर में चालक की मौत हुई। वहीं तंबौर क्षेत्र में दो अलग-अलग हादसों में एक युवक ट्रैक्टर के पहिए की चपेट में आ गया,

जबकि तीसरे हादसे में पिकअप की टक्कर से बाइक सवार की मौत हो गई। पुलिस ने घायलों को अस्पताल भेज दिया है। हादसों के बाद परिजनों में कोहराम मचा है।

पहली घटना खैराबाद क्षेत्र मे हुई। बिनौरा गांव के पास शनिवार धोर धुंध के कारण तेज रफ्तार पिकअप सड़क किनारे खड़ी ट्रैक्टर-ट्राली से जा टकराई। हादसे में ललियापुर निवासी मोहम्मद शकील (50) की मौत हो गई जबकि इकरार अहमद (20) घायल हो गया। पुलिस ने घायलों

को जिला अस्पताल पहुंचाया जहां डॉक्टरों ने शकील को मृत घोषित कर दिया।

दूसरी घटना में तंबौर थाना क्षेत्र के छतांगुर गांव में सुभाष (18) शनिवार सुबह अपने ट्रैक्टर को स्टार्ट कर रहे थे, तभी पैर फिसलने से वह पहिए की चपेट में आ गए। गंभीर हालत में परिजनों ने उन्हें सीएचसी तंबौर ले जाकर भर्ती कराया, जहां से जिला अस्पताल रेफर किया गया। उपचार के दौरान सुभाष की मौत हो गई। तीसरी घटना भी इसी इलाके में घटी। बरई

जलालपुर निवासी अजीत कुमार (23) अपने साथियों रामेंद्र (25) और शिवा (22) के साथ बाइक से तंबौर कस्बे जा रहे थे। शुक्रवार देर रात रेउसा की ओर से आ रही तेज रफ्तार पिकअप ने बाइक में टक्कर मार दी। हादसे में अजीत की मौके पर ही मौत हो गई, जबकि दोनों साथी गंभीर रूप से घायल हो गए। पुलिस ने घायलों को सीएचसी तंबौर से जिला अस्पताल रेफर कराया। थाना प्रभारी बृजेश कुमार राय ने बताया कि मामले की जांच की जा रही है।

रजाई फैक्ट्री में आग से लाखों का सामान जला

इमलिया सुल्तानपुर,सीतापुर, अमृत विचार : थाना क्षेत्र के देवई गांव में शनिवार सुबह उस समय हड़कप मच गया जब इकबाल की रजाई फैक्ट्री में भीषण आग लग गई। ग्रामीणों के सहयोग से आग बुझायी गयी। इस घटना में लाखों के नुकसान का अनुमान है।

ग्रामीणों के अनुसार, सुबह करीब 8 बजे फैक्ट्री से अचानक धुआं उठता दिखाई दिया। देखते ही देखते आग ने पूरी रजाई फैक्ट्री को अपनी चपेट में ले लिया। विचेनओ और वारंट गिरफ्तारी की समीक्षा की। सीओ ने कहा कि अपराधियों और असामाजिक तत्वों पर कड़ी निगरानी रखी जाए।

तक का मौका नहीं मिला। घटना की सूचना मिलते ही गांव के लोग बाल्टी, डिब्बे और पाइप लेकर पानी डालकर आग बुझाने में जुट गए। ग्रामीणों ने मिलकर बड़ी मशक्कत के बाद आग पर काबू पाया।

फैक्ट्री मालिक इकबाल का कहना है कि फैक्ट्री में तैयार की गई रजाइयां बिक्री के लिए रखी थीं, जो पूरी तरह जल गईं। ग्रामीणों की सूचना पर पुलिस और राजस्व विभाग की टीम मौके पर पहुंची और स्थिति का जायजा लिया। ग्रामीणों की सूझबूझ से बड़ा हादसा टल गया और फैक्ट्री में लगी आग पर काबू पाया गया।

विजयेंद्र को दी विदाई

अरविंद बने नए कोतवाल

लहरपुर, सीतापुर, अमृत विचार

: कोतवाली प्रभारी विजयेंद्र सिंह के सिधौली स्थानांतरण पर शनिवार को कोतवाली परिसर में विदाई समारोह आयोजित हुआ। पुलिसकर्मियों और स्थानीय लोगों ने फूल मालाओं से उन्हें सम्मानित कर विदाई दी। विदाई के दौरान भावुक हुए विजयेंद्र सिंह ने कहा कि लहरपुर की जनता का स्नेह हमेशा याद रहेगा, ट्रांसफर एक विभागीय प्रक्रिया है। इस दौरान मिश्रिख से स्थानांतरित होकर आए अरविंद सिंह ने लहरपुर कोतवाली का कार्यभार संभालते हुए कहा कि उनकी प्राथमिकता महिला सुरक्षा, शांति व्यवस्था और पीड़ितों की समस्याओं का त्वरित निस्तारण रहेगा।

उपद्रवियों के हमले मे पिता पुत्र समेत चार लोग घायल

दबांगई

सीतापुर, अमृत विचार : शहर कोतवाली क्षेत्र के तिवारी चौराहे पर शुक्रवार देर रात करीब पचास से अधिक उपद्रवियों ने लाठी-डंडों से हमला कर दिया। इस घटना में एक बुजुर्ग महिला सहित चार लोग गंभीर रूप से घायल हो गए।

पीडित कृष्णा गोपाल सिंह के मुताबिक वे अपने बेटे के साथ पुराने मकान को देखने जा रहे थे। तभी पहले से मौजूद उपद्रवियों ने दोनों पर लाठी-डंडों से हमला बोल दिया। बचाव में आए दो अन्य

लोग भी घायल हो गए। स्थानीय लोगों को मदद से सभी घायलों को जिला अस्पताल में भर्ती कराया गया है। बवाल के बीच सूचना पर कोतवाली पुलिस व 108 एंबुलेंस मौके पर पहुंची। पुलिस ने घटनास्थल का निरीक्षण कर सीसीटीवी फुटेज खंगाला।

इस संबंध में सहायक पुलिस अधीक्षक निनायक गोपाल बंसले का कहना है कि केस दर्ज करते हुए हमलावरों की शिनाख्त की जा रही है। वारदात मे शामिल सभी आरोपियों की तलाश की जा रही है।

संदिग्ध परिस्थिति में फंदे से लटका मिला युवती का शव

संवाददाता, बिसवां, सीतापुर

अमृत विचार

: कोतवाली क्षेत्र के एक गांव में शनिवार दोपहर एक युवती का शव संदिग्ध परिस्थितियों में घर के अंदर फंदे से लटका मिला। घटना से गांव में सनसनी फैल गई। जानकारी मिलने पर पुलिस मौके पर पहुंची। फॉरेंसिक टीम ने साक्ष्य संकलित किये। परिजनों के बयान दर्ज करते हुए पुलिस ने जांच-पड़ताल शुरू की है। पुलिस ने शव को पोस्टमार्टम के लिए भेज दिया है। परिजनों ने हत्या का आरोप लगाया है।

परिजनों का आरोप है कि गांव का ही युवक मोहम्मद मेहताब पुत्र मेड़ई लंबे समय से युवती को परेशान करता था। आरोप है कि विरोध करने पर उसने जबरन संबंध बनाने की कोशिश की।

रहस्य गहराया

- बिसवां कोतवाली इलाके के एक गांव में हुई घटना
- भाई ने गांव के ही युवक पर लगाया हत्या करने का आरोप

शिकायत करने पर धमकी दी और साथियों के साथ घर में घुसकर उसकी हत्या कर दी। मृतका व भांजी का भी दावा है कि कुछ लोग घर आए थे और उन्होंने ही इस घटना को अंजाम दिया है। युवती के भाई ने पुलिस को तहरीर देकर न्याय की गुहार लगाई है। इस संबंध में कोतवाली प्रभारी मुकुल प्रकाश वर्मा का कहना है कि तहरीर के आधार पर मामले की जांच की जा रही है। पोस्टमार्टम रिपोर्ट आने के बाद आगे की कार्रवाई की जाएगी।

गड्डामुक्त सड़क का दावा फेल

सड़क में बने गड्ढों से गुजरती स्कूल बस।

● अमृत विचार

बहता है। आकाश सक्सेना का कहना है कि ग्रामीण संक्रामक रोगों के खतरे को लेकर भी चिंतित हैं।स्थानीय लोगों का कहना है कि

यह समस्या हर बारिश के मौसम में उत्पन्न होती है, लेकिन जिम्मेदारों की ओर से इस पर कोई ध्यान नहीं दिया जाता।

मछरेहटा की सड़कों पर खतरा बने छुट्टा मवेशी

मछरेहटा, सीतापुर, अमृत विचार : मछरेहटा ब्लॉक क्षेत्र की सड़कों पर इन दिनों छुट्टा मवेशी राहगीरों के लिए मुसीबत का सबब बन रहे हैं।

विकास खंड मछरेहटा क्षेत्र में लगभग हर न्याय पंचायत में गोशालाएं मौजूद हैं, लेकिन

मछरेहटा कस्बे से नैमिषारण्य और जलालपुर मार्ग पर छुट्टा गोवंश का झुंड लगातार देखा जा सकता है। सुबह और दोपहर के समय स्कूल जाने वाले बच्चों के लिए ये जानलेवा स्थिति पैदा कर रहे हैं।

कभी-कभार जिम्मेदार अधिकारी इन समस्याओं का

सामना करते हैं, लेकिन सामान्य समय में नजरअंदाज कर जाते हैं। वीआईपी मूवमेंट के दौरान ही सफाई कर्मचारी इन्हें सड़क से हटाने के लिए तैनात किए जाते हैं। एडीओ पंचायत और बीडीओ तक संपर्क करने के प्रयास असफल रहे।

सिटी डायरी

मुख्य अतिथि महोली विधायक को स्मृति चिह्न भेंट करते लोग।

पुष्टाहार के साथ मौजूद बच्चे और अभिभावक।

बाल विकास योजना ला रही बदलाव

सांझ, सीतापुर, अमृत विचार : विकास खंड सकरन इलाके में संवाचित समर्पित बाल विकास सेवा योजना बच्चों और महिलाओं के जीवन में सकारात्मक बदलाव ला रही है। इस योजना के तहत बच्चों को पोषाहार के साथ-साथ शैक्षिक गतिविधियों के माध्यम से मानसिक और शारीरिक विकास सुनिश्चित किया जा रहा है। आंगनबाड़ी केंद्रों पर बच्चों का नियमित वजन लिया जाता है और कुपोषित बच्चों को पोषण तथा पुनर्वास की सुविधा दी जाती है। गम्भायत्री महिलाओं को टीकाकरण, हीमोग्लोबिन जांच और सुरक्षित प्रसव के लिए सरकारी अस्पताल जाने के लिए जागरूक किया जा रहा है। योजना के सफल क्रियान्वयन से बच्चों और महिलाओं का स्वास्थ्य सुरक्षित हो रहा है।

प्रमाणपत्रों के साथ मेधावी छात्र, विधायक, भाजपा जिलाध्यक्ष और अन्य।

दुर्घटना के बाद खती में गिरा वाहन।

खंती में गिरी अनियंत्रित पिकअप बाल-बाल बचा चालक

लहरपुर, सीतापुर, अमृत विचार : कोतवाली क्षेत्र के भदफर मार्ग पर पावर हाउस के सामने केवानी नदी मोड़ पर शुक्रवार देर रात एक तेज रफ्तार पिकअप अनियंत्रित होकर सड़क के नीचे खाई में जा गिरा। हादसे में चालक बाल-बाल बच गया। पुराने जर्जर पुल के स्थान पर नया पुल बनाया गया है, लेकिन मोड़ पर कोई संकेतक, रेलिंग या ड्रम नहीं लगाए गए हैं। दिन में वाहन चालक मोड़ का अंदाजा लगा लेते हैं, लेकिन रात में अंधेरे में मोड़ पहचानना मुश्किल है।

विधायक खेल स्पर्धा आयोजित

सीतापुर, अमृत विचार : महोली के कृषक इंटर कॉलेज मैदान पर विधायक खेल स्पर्धा का आयोजन हुआ। मुख्य अतिथि विधायक शशांक त्रिवेदी थे। कार्यक्रम का शुभारंभ एसडीएम देवेंद्र मिश्रा ने किया। क्षेत्रीय युवा कल्याण अधिकारी क्षमा त्रिपाठी की देखरेख में आयोजित इस प्रतियोगिता में सब जूनियर, जूनियर और सीनियर वर्ग के 200 बालक-बालिकाओं ने भाग लिया।

न्यूज़ ब्रीफ

शौच को गए किशोर का तालाब में मिला शव

राही: भदोखर थाना क्षेत्र के पहाई मजरे बेलाभेला में घर से शौच को निकलें किशोर का तालाब में शव मिलने से हड़कंप मच गया। शुक्रवार सुबह विपिन यादव (15) पुत्र स्व. रामकुमार यादव घर से शौच के लिए गया था। कई घंटे बीत जाने पर जब वह घर वापस नहीं लौटा तो खोजबीन की गई। घर से 600 मी. दूर तालाब में उसका शव उतरा। मिलने से हड़कंप मच गया।[सूचना पर पहुंची भदोखर पुलिस ने शव को कब्जे में लेकर पोस्टमॉरम को भेजा। थाना प्रभारी राकेश शर्मा ने बताया कि पोस्टमॉरम रिपोर्ट से मौत का कारण पता चलेगा।

बहन के घर आया

किशोर हो गया लापता

सरेनी: एक सप्ताह पहले बहन के घर आया किशोर बुधवार को गायब हो गया। बड़े भाई ने भवता खेड़ा गांव के तीन भाइयों पर भाई की हत्या का शक गायब करने का आरोप लगाया है। पीड़ित ने शुक्रवार को पुलिस को तहरीर दे दी है। फतेहपुर जिले के मलवा थाने के शमशेर का पुरवा मजरे आदमपुर गांव का रहने वाला नरेश (16) पुत्र स्व. राजाराम बीती एक नवंबर को सरेनी थाने के भवता खेड़ा मजरे कुटिया एहतमाली गांव की रहने वाली बहन रामसखी पत्नी श्रीकांत के घर आया था। तब से वह बहन के घर में ही रह रहा था। आरोप है कि गांव के तीन सगे भाई नरेश को बीती पांच नवंबर को मेला दिखाने के बहाने बाइक से निसार गांव की ओर ले गए तबसे वह अभी तक घर नहीं लौटा। बड़े भाई रमेश ने पुलिस से शिकायती पत्र देकर न्याय की गुहार लगाई है।

कल मनाया जाएगा

मंदिर का वार्षिकोत्सव

लालगंज: श्री बालाजी सरकार सेवा समिति सब्जी मंडी लालगंज के अध्यक्ष अशोक गुप्ता और महामंत्री अशोक शुक्ला ने बताया कि 10 नवंबर को श्री बालाजी मंदिर का वार्षिकोत्सव मनाया जाएगा। श्री बालाजी सरकार का 56 भोग भिड़ाने से भोग लगेगा। इस दौरान भंडारे का भी आयोजन किया जाएगा। रात्रि जागरण में कलाकार मुकेश शुक्ला धार्मिक भजन-से से बहतों को निहाल करेगे। समिति के वरिष्ठ सदस्य संजय चड्ढा ने बताया कि कार्यक्रम में तीन पहाड़ वाले श्री मेहंदीपुर बालाजी के महंत राम अवतार योगी जी मुख्य अतिथि के रूप में कार्यक्रम में शिरावत करेगे।

कूड़ा डालने को लेकर हुई मारपीट, 5 घायल

बछरावां: थाना क्षेत्र के अंतर्गत मैनाहार कटरा गांव में शनिवार की सुबह कूड़ा डालने को लेकर दो पक्षों में खूनी संघर्ष हो गया। जिसमें रामनरेश (45) पुत्र नानकू, अरुण पुत्र रामनरेश, रेखा पत्नी अरुण, कैलाशा पत्नी रामनरेश, अर्पिता पुत्री रामनरेश गंभीर रूप से घायल हो गए। जिन्हें एंबुलेंस से सामुदायिक स्वास्थ्य केंद्र पहुंचाया गया, जहां से डॉ. प्रभात मिश्रा ने रामनरेश, अरुण, रेखा और कैलाशा की हालत को गंभीर देखते हुए उन्हें जिला अस्पताल रेफर कर दिया गया। इस बाबत थाना प्रभारी राजीव सिंह ने बताया कि घटना की तहरीर प्राप्त हुई। घायलों का मेडिकल कराया गया है। मुकदमा पंजीकृत किया जा रहा है।

टीम ने मरीजों का

कराया उपचार

बछरावां: बछरावां थाने में तेनात मिशन शक्ति टीम के द्वारा कस्बे में स्थित सामुदायिक स्वास्थ्य केंद्र बछरावां में शनिवार को पहुंचने वाले मरीजों का प्राथमिक उपचार कराया गया। बछरावां थाना प्रभारी राजीव सिंह ने बताया कि पुलिस अधीक्षक के निदेशन में मिशन शक्ति टीम को प्रशिक्षित किया जा रहा है। ताकि वह किसी भी परिस्थिति से निपटने के लिए सशक्त बन सकें। यहां महिला आरक्षी रुबी खोटे, राखी, आरक्षी जितेंद्र कुमार आदि मौजूद रहे।

आयोजन

स्व. सुरेश बहादुर सिंह स्मारक द्वारा कराई गई वॉलीबॉल प्रतियोगिता को मुख्य अतिथि अपर शिक्षा निदेशक ने सराहा

बच्चों के शारीरिक विकास के लिए खेलकूद आवश्यक : सुरेन्द्र

संवाददाता, सरेनी (रायबरेली)

अमृत विचार। शिक्षा के साथ बच्चों के शारीरिक विकास के लिए खेलकूद बेहद आवश्यक है। खेलों से नेतृत्व, अनुशासन, टीम भावना और तनाव प्रबंधन जैसे महत्वपूर्ण सामाजिक और नैतिक गुणों का भी विकास होता है, जो एक समग्र व्यक्तित्व के निर्माण के लिए महत्वपूर्ण है। यह उद्गार शहीद जूनियर हाईस्कूल परिसर में आयोजित वॉलीबाल प्रतियोगिता में बतौर मुख्य अतिथि उत्तर प्रदेश प्रयागराज (माध्यमिक) के अपर शिक्षा निदेशक सुरेन्द्र कुमार तिवारी ने व्यक्त किए गए।

अपर शिक्षा निदेशक सुरेन्द्र कुमार तिवारी ने कहा कि स्व.

रंजिश में मारी गोली, पुलिस ने चार लोगों को पकड़ा

संवाददाता, राही (रायबरेली)

अमृत विचार। भदोखर थाना क्षेत्र के कल्याणपुर रैली गांव में पुरानी रंजिश के चलते गोली मारने का मामला प्रकाश में आया है। बेटे को गोली लगने से उसे एम्स में भर्ती कराया गया है। मां ने गांव के चार लोगों पर मामला दर्ज कराया है।

शुक्रवार देर रात राहुल अपनी मां संग बाइक से रायबरेली दवा लेने जा रहा था तभी गांव के निकट दो बाइक सवार लोगों ने फायरिंग कर दी, जिससे राहुल (28) के पेट

● मां-बेटे पर बाइक सवारों ने की फायरिंग, बेटा एम्स में भर्ती

में गोली लगी। सूचना पर पहुंची भदोखर पुलिस ने घायल राहुल को एम्स में भर्ती कराया। मां ने गांव के करुणा शंकर, धीरज, बीरेंद्र साहू और विद्याकांत को आरोपित किया है।

वहीं इस मामले में प्रभारी निरीक्षक राकेश चंद्र ने बताया कि चारों आरोपियों को हिरासत में लेकर पूछताछ की जा रही है। मामला चुनावी रंजिश से संबंधित है।

समाधान दिवस में डीएम-एसपी ने सुनी फरियाद

अधिकारियों के अचानक पहुंचने पर कर्मियों के फूले हाथ-पांव, डीएम ने 6 शिकायतों के निस्तारण के दिए निर्देश

संवाददाता, सतांव (रायबरेली)

अमृत विचार। शनिवार को दोपहर गुरुबक्शगंज थाने में नायब तहसीलदार रमाशंकर मिश्र की अध्यक्षता में चल रहे समाधान दिवस के दौरान करीब पौने एक बजे जिले के आलाधिकारी अचानक औचक निरीक्षण करने आ पहुंचे। जिलाधिकारी, पुलिस अधीक्षक और उपजिलाधिकारी सदर को एक साथ देखकर पुलिसकर्मियों के साथ ही राजस्व कर्मियों के हाथ-पांव फूल गए। औचक निरीक्षण करने आई जिलाधिकारी हर्षिता माथुर ने समाधान दिवस में आई कुल 18 शिकायतों में से 6 शिकायतों को स्वयं सुना और पीड़ियों को समस्या निस्तारण का आश्वासन देते हुए पुलिस व राजस्वकर्मियों की संयुक्त टीमों को समस्याओं के निस्तारण हेतु निर्देशित किया। इस दौरान पुलिस अधीक्षक



गुरुबक्शगंज थाने में पीड़ितों की शिकायत सुनतीं डीएम व एसपी।

डॉ. यशवीर सिंह व उपजिलाधिकारी सदर प्रफुल्ल शर्मा ने भी पीड़ितों की शिकायतें सुनी और शीघ्र ही समस्या निस्तारण का भरोसा दिलाया। करीब एक घण्टे तक थाने में अफरा-तफरी का माहौल रहा। तीनों वरिष्ठ अधिकारियों के जाने के उपरान्त सभी कर्मचारियों ने राहत की सांस ली।

थाना दिवस में आई 18 शिकायतें, लालगंज: एसडीएम

विभाग ने कई जगह छापेमारी कर वसूला राज्यकर

डलमऊ, रायबरेली, अमृत विचार। राज्यकर के बकायेदारों पर वसूली का शिकंजा कसता जा रहा है। बकायदारों पर जल्द से जल्द राज्य कर जमा करने के निर्देश दिए गए हैं। कई जगह पर छापेमारी कर राज्य कर की वसूली भी की गई। शासन के निर्देश पर राज्य कर के सभी बकायेदारों पर वसूली का शिकंजा कसता जा रहा है। शनिवार को राज्य कर अधिकारी अरविंद कुमार एवं नायब तहसीलदार डलमऊ वीरेंद्र सिंह ने कई प्रतिष्ठानों पर पहुंच कर राज्य कर की वसूली की। पवन ब्रिक फील्ड जोटियामऊ का 116627 एवं धुरवारा स्थित प्रमोद कुमार का 101900 बकाया राज्य कर की वसूली की गई। टीम ने चौहान इंस्टीट्यू धौरवारा, धर्मेन्द्र सिंह पुत्र शीतलाबक्स सिंह तथा गंगा ब्रिक फील्ड सलेमपुर पर भी छापेमारी की। धर्मेन्द्र सिंह का राज्यकर का 212000 तथा गंगा ब्रिक फील्ड का 195957 रुपए एवं गंगा ब्रिकफील्ड डलमऊ का बकाया 286924 अगले तीन दिन के अंदर अदा करने के निर्देश दिए गए। नायब तहसीलदार डलमऊ वीरेंद्र सिंह ने बताया कि शासन के निर्देश पर राज्य कर वसूली के लिए कई प्रतिष्ठानों पर छापेमारी की गई है।

बेजुबानों की सेवा कर इंसानियत का पैगाम दे रहे समाजसेवी विकास

संवाददाता, रायबरेली

अमृत विचार। बेजुबान पशुओं की सेवा करना आध्यात्मिक ही नहीं मानसिक शांति भी प्रदान करता है। बेजुबानों की सेवा करने से भगवान प्रसन्न होते हैं और भगवान के प्रसन्न होने से जीवन की समस्याएं अपने आप हल होने लगती हैं। इसलिए ग्रह दोषों के निवारण के लिए भी बेजुबानों की सेवा रामगण से कम नहीं है। इनकी सेवा करने से मनुष्य को सुख समृद्धि और शांति तो मिलती ही है इसी के साथ समाज में इंसानियत (समाजसेवी) के रूप में उसे पहचान दिलाती है। यह बातें कार्तिक पूर्णिमा मेले में एक विशेष भेंट के दौरान अमृत विचार के संवाददाता से समाजसेवी विकास सिंह ने कहीं। उन्होंने कहा कि पशुओं की सेवा करने से न सिर्फ अंतरमन को सुकृं मिलता है बल्कि वे निःस्वार्थ प्रेम, भावनात्मक सहारा और शांति भी प्रदान करते हैं।

दरअसल कार्तिक पूर्णिमा मेले में आए श्रद्धालु जब गंगा में स्नान कर रहे थे तो उसी समय पहले से मन में लिए गए सकल्य को पूरा करने के लिए सजे धजे खड़े बैलगाड़ी में बंधे हजारों पशुओं को समाजसेवी विकास सिंह गुड खिला रहे थे। इस दौरान वह अपने सहयोगियों के साथ पशुओं की घंटों सेवा जरूर कर रहे थे,

● कार्तिक पूर्णिमा की रात समाजसेवी ने बैलगाड़ी में बंधे मवेशियों को खिलाया गुड



गंगा तट के किनारे बैलगाड़ी में बंधे बेजुबान को गुड खिलाते समाजसेवी विकास सिंह।

लेकिन जब वह हांफते, थकावट और पसीने से तर बतर पशुओं को देखा तो उनका हृदय अंदर ही अंदर रोये जा रहा था और आंसुओं से आंखें भरी थी। कार्तिक पूर्णिमा की रात उनके द्वारा की गई पशु सेवा की चहुंओर चर्चा हो रही है। उन्होंने बताया कि गंगा तट पर पशुओं के लिए प्रशासन की ओर से भले ही चारा पानी की व्यवस्था कराई गई रही हो, लेकिन उस रात स्वयं द्वारा की गई पशु सेवा से अपने को धन्य सा महसूस कर रहे हैं।

एससपी ने महराजगंज कोतवाली का किया औचक निरीक्षण



कोतवाली परिसर का निरीक्षण करते एससपी संजीव कुमार सिन्हा।

महराजगंज (रायबरेली)। नियोजित कार्यक्रम के तहत अपर पुलिस अधीक्षक संजीव कुमार सिन्हा ने शनिवार को महाराजगंज कोतवाली पहुंचकर अर्द्धवार्षिक औचक निरीक्षण किया। इस दौरान उपस्थित पुलिस कर्मचारियों ने एससपी संजीव कुमार सिन्हा को सलामी देकर स्वागत किया। निरीक्षण के दौरान एससपी ने कोतवाली परिसर का भौतिक सत्यापन किया तथा शस्त्र अभिलेख, रोजनामचा, मालखाना रजिस्टर और अधिकारियों के आगमन-अवसान पंजिका सहित विभिन्न अभिलेखों की गहनता से जांच की। उन्होंने अभिलेखों के रखरखाव में पारदर्शिता और अद्यतन स्थिति बनाए रखने के निर्देश दिए। इस दौरान एससपी ने क्षेत्र के हिस्ट्रीशीटों और गैंगस्टर अपराधियों की जानकारी प्राप्त की। उन्होंने निर्देशित किया कि इन अपराधियों का समय-समय पर गृह सत्यापन किया जाए। इस मौके पर कोतवाली प्रभारी जगदीश यादव, एस एसआई देवेंद्र सिंह भदोरिया, एसआई रोहित कुमार,एसआई सुनील चौहान,एसआई राजवीर सिंह,एसआई दिनेश गोस्वामा, हेड मोहरिर रविकांत पांडेय, मुंशी अजय चौधरी रहे।

स्व. सुरेश बहादुर सिंह स्मारक द्वारा कराई गई वॉलीबॉल प्रतियोगिता को मुख्य अतिथि अपर शिक्षा निदेशक ने सराहा

बच्चों के शारीरिक विकास के लिए खेलकूद आवश्यक : सुरेन्द्र

लिया। मैच के निर्णायक राहुल सिंह व सह निर्णायक नागेश्वर रहे। सीधा प्रसारण कौशल तिवारी शिवम सिंह व ग्वालेश श्रीवास्तव ने किया। मैन ऑफ द टूर्नामेंट कर्कशा की टीम के आदिल व मैन फाइनल द मैच रेहान को रहे। जैसे ही ऑफशल मैच दूधिया रोशनी में कर्कशा व भारत एजेंसी लालगंज की टीमों के मध्य शुरू हुआ तो कर्कशा की टीम भारी पड़ने लगी और पहला सेट 25-21 के अंतर से कर्कशा ने जीत लिया। दूसरे सेट में भी भारत एजेंसी लालगंज की टीम के पैर उखड़ गए और कर्कसा ने दूसरा सेट भी 25-15 के अंतर से जीत कर शील्ड पर कब्जा कर लिया। कार्यक्रम में मुख्य अतिथि व जिला विद्यालय निरीक्षक संजीव कुमार सिंह ने विजेता प्रतिभागियों

प्रतियोगिता

बाजपेई, सचिव अजय त्रिवेदी तथा संस्कार संयोजक हरिश्चन्द्र शर्मा विशेष रूप से उपस्थित रहे। मुख्य अतिथि अपर पुलिस अधीक्षक संजीव कुमार सिन्हा ने बच्चों को संस्कारवान बनाने के लिए किए जा रहे परिषद के प्रयासों की सराहना की। अपर पुलिस अधीक्षक संजीव कुमार सिन्हा एवं विशिष्ट अतिथि एफजी ईजीनियरिंग कॉलेज के पूर्व निदेशक डॉ. आरपी शर्मा ने विजयी प्रतिभागियों को पुरस्कार प्रदान किए। दो आयु वर्गों में हुई प्रतियोगिता के कनिष्ठ वर्ग में वीएसएन विद्यालय



प्रतियोगिता के विजेता प्रतिभागियों को पुरस्कृत करते अतिथि व अन्य।

अमृत विचार के बच्चों ने बाजी मारी। वहीं वीएसएस पब्लिक स्कूल के छात्र दूसरे स्थान पर रहे तथा राईगंज चाइल्ड स्कूल की छात्राओं ने तृतीय

अज्ञात वाहन की टक्कर से बाइक सवार की मौत, मचा कोहराम

संवाददाता, सलोन (रायबरेली)

अमृत विचार। कोतवाली क्षेत्र के सलोन धरई मार्ग स्थित कोडरी मोड़ के समीप शुक्रवार की देर शाम अज्ञात वाहन ने ससुराल जा रहे बाइक सवार एक युवक को जोरदार टक्कर मार दी। हादसे के बाद जिला अस्पताल से एम्स ले जाते समय युवक ने रास्ते में दम तोड़ दिया। मृतक की साल भर पहले शादी हुई थी।घटना की सूचना मिलने के बाद घर में कोहराम मचा हुआ है। पुलिस ने शव को पीएम के लिए भेज दिया है।



आशीष की फाइल फोटो।

कोतवाली क्षेत्र के मटका निवासी आशीष कुमार (25) पुत्र संजय कुमार की शादी एक वर्ष पूर्व नरई हीरागंज में हुई थी। जानकारी के मुताबिक युवक की पत्नी गर्भवती है और अपने मायके गई हुई थी। शुक्रवार की शाम युवक आशीष बाइक लेकर अपनी पत्नी का हालचाल जानने ससुराल के लिए निकला था। परिजनों के मुताबिक धरई चौराहे से आगे कोडरी मोड़ के समीप अज्ञात वाहन ने युवक की बाइक में जोरदार टक्कर मार दी, जिससे युवक घायल हो गया।

छात्राओं ने तृतीय स्थान प्राप्त किया। कार्यक्रम संयोजक राजाराम मौर्य ने कार्यक्रम का संचालन किया। इस मौके पर सीमा श्रीवास्तव ने मुख्य अतिथि को तथा डॉ. चम्पा श्रीवास्तव ने विशिष्ट अतिथि को प्रतीक चिह्न भेंट कर सम्मानित किया। कार्यक्रम में निशा सिंह, पवन श्रीवास्तव, अजय मिश्रा, विजय सिंह, उमेश अग्रवाल, गजानन खुबेले, कमलेश चंद्र श्रीवास्तव, डॉ. अमिता खुबेले, शशि अग्निहोत्री, चंद्र प्रकाश सिंह, सुरेश चंद्र शुक्ला, विनोद अग्निहोत्र, नीलिमा श्रीवास्तव, राकेश मिश्रा, शिव कुमार गुप्ता, सविता सिंह, ऊषा त्रिवेदी आदि लोग मौजूद रहे।

● एक वर्ष पूर्व नरई हीरागंज से युवक की हुई थी शादी, पत्नी से मिलने जा रहा था पति



घटना के बाद रोते-बिलखते परिजन।

स्थानीय राहगीरों की सहायता से घायल को सीएचसी सलोन में भर्ती कराया गया। यहां हालत नाजुक होने पर उसे जिला चिकित्सालय रेफर कर दिया गया। परिजनों ने बताया कि जिला अस्पताल के डॉक्टरों ने हालत बिगड़ने पर घायल युवक को एम्स रेफर किया था। एम्बुलेंस से इलाज के लिए एम्स ले जाते समय युवक ने रास्ते में ही दम तोड़ दिया। वहीं युवक की मौत की खबर घर पहुंचते ही परिजनों में कोहराम मच गया। पति की मौत की खबर से बेसुध पत्नी का रो-रो कर बुरा हाल है। वहीं कोतवाल राघवन कुमार सिंह ने बताया कि मृतक युवक के पिता ने अज्ञात वाहन चालक के विरुद्ध तहरीर सौंपी है। शव को पीएम के लिए भेज दिया गया है।



सिटी डायरी



कलाकारों को सम्मानित करते अतिथि व मौजूद अन्य।



गोष्ठी में बच्चों से बातचीत करते अभिभावक।

अभिभावक-अध्यापक संगोष्ठी संपन्न

लालगंज (रायबरेली) : कस्बे के बवशी मेमोरियल पब्लिक स्कूल में अर्द्धवार्षिक परीक्षा के उपरांत छात्र-छात्राओं की शैक्षिक प्रगति की जानकारी हेतु अभिभावक-अध्यापक संगोष्ठी का आयोजन किया गया। जिसमें अभिभावकों ने अपने पाल्यों की शिक्षा संबंधी कर्मियों और विशेषताओं के बारे में उनके अध्यापकों से विचार विमर्श किया। ब्रबंभक शांतनु सिंह व प्रशासनिक सचिव सिद्धार्थ सिंह ने अभिभावकों से कहा कि छात्रों को संस्कारिक और जीवनोपयोगी शिक्षा देना ही वीएसपीएस का उद्देश्य है। इस अवसर पर अभिभावकों ने नर्सरी से कक्षा-12 तक के बच्चों के प्रगति पत्र व परीक्षा कॉपियों का स्व अवलोकन कर ध्यापकों से विचार विमर्श किया। इस मौके पर प्रिंसिपल अभिषेक रंजन, सह प्रशासनिक सचिव शालिनी सिंह, पीआरओ यशबहादुर यादव रहे।



बैठक के दौरान मौजूद फोटोग्राफर एसोसिएशन रायबरेली के पदाधिकारी।

कलाकारों ने दी शानदार प्रस्तुति

डलमऊ (रायबरेली)। डलमऊ महोत्सव में कलाकारों द्वारा प्रस्तुत किए जा रहे सांस्कृतिक कार्यक्रमों में शनिवार को अंकिंत राज कृष्णा ग्रुप बरेली द्वारा सीता स्वयंवर एवं सिंदूरी हनुमान का कार्यक्रम प्रस्तुत किया गया। वहीं प्रसिद्ध लोक गायिका कुसुम वर्मा लखनऊ की शानदार लोकगीत की प्रस्तुति दी। जिसे देखकर दर्शकों ने खूब सराहा। डलमऊ महोत्सव में स्थानीय कलाकारों ने नृत्य कला एवं सांस्कृतिक कार्यक्रम प्रस्तुत किया और अपनी प्रतिभा का प्रदर्शन करते हुए जमकर तालियां बटोरीं। महोत्सव में प्रतिदिन अलग-अलग कलाकारों की प्रस्तुति आकर्षण का केंद्र बनी हुई है। इस मौके पर नगर पंचायत अध्यक्ष पंडित ब्रजेश दात गौड़, शुभम गौड़, मनोज पांडे, अमित तिवारी, आशीष श्रीवास्तव, लिपिक सोहराव अली, सतीश जायसवाल, गिरजा शंकर त्रिपाठी, अमरेश पांडे, आशु तिवारी, अमित तिवारी सहित बड़ी संख्या में लोग मौजूद रहे। कार्यक्रम का संचालन सुशील श्रेष्ठ ने किया।



मेडल व प्रमाणपत्र के साथ विजेता टीम के खिलाड़ी।

विजेताओं को किया सम्मानित

महराजगंज (रायबरेली) : सलेयू स्थित न्यू स्टेट्स कॉलेज ऑफ हायर एजुकेशन में वीए, वीएससी, वीएड, डीएल एड के विद्यार्थियों की आयोजित तीन दिवसीय वार्षिक खेलकूद प्रतियोगिता का समापन किया गया। समारोह में प्राचार्य प्रोफेसर डॉ. अनिल कुमार, डीएलएड प्राचार्य धीरेंद्र सिंह, उत्तर प्रदेश राजेश टंडन विवि के कोऑर्डिनेटर डॉ. अरुण चौधरी आदि प्राध्यापकों ने विजेता प्रतियोगिताओं के प्रमाण पत्र, मेडल व शील्ड प्रदान किया। इस अवसर पर देवेंद्र वाजपेई, अनीता मौर्या, सौरभ कुमार, डॉ. गुलाम सबानी, डॉ. रंजिम श्रीवास्तव, अनुभव त्रिपाठी, प्रमोद कुमार, विजय कुमार मौजूद रहे।

अध्यक्ष बने विकास

शिवगढ़, (रायबरेली) : क्षेत्र के भवानीगढ़ चौराहे पर शनिवार को फोटोग्राफर एसोसिएशन रायबरेली की बैठक सम्पन्न हुई। बैठक में सर्वसम्मति से पलक स्टूडियो के मालिक विकास विक्रम को शिवगढ़ ब्लॉक अध्यक्ष मनोनीत किया गया। बैठक की अध्यक्षता जिला प्रभारी नीरज प्रजापति ने की। संचालन जिलाध्यक्ष संजीव कुमार ने किया। इस मौके पर जिला सचिव कमलेश कुमार, राजेंद्र कुमार, पंकज कुमार, संजय मौर्य, अनिल कुमार सहित क्षेत्र के कई फोटोग्राफर मौजूद रहे। बैठक के समापन पर मनोनीत शिवगढ़ ब्लॉक अध्यक्ष विकास विक्रम ने सभी के प्रति आभार व्यक्त किया।

न्यूज़ ब्रीफ

18,000 बच्चों ने दी भारतीय संस्कृति ज्ञान परीक्षा

अमेठी : बच्चों के मस्तिष्क में भारतीय संस्कृति की महता को स्थापित करने और उसके अनुरूप आवरण करने के लिए प्रेरित करने के उद्देश्य से अमेठी जनपद में एक वृहद आयोजन किया गया। अखिल विश्व गायत्री परिवार, शांतिकुंज हरिद्वार के तत्वावधान में जनपद के सभी तेरह विकास खंडों के अलग- अलग विद्यालयों में भारतीय संस्कृति ज्ञान परीक्षा सफलतापूर्वक संपन्न हुई। इस परीक्षा में शनिवार को अमेठी जनपद के सभी 13 ब्लॉकों के 256 विद्यालयों में 18,000 विद्यार्थियों ने परीक्षा में सम्मिलित होकर भारतीय संस्कृति के प्रति अपनी गहरी रुचि जाहिर की। इस परीक्षा का मूल उद्देश्य बच्चों के मन- भस्तिष्क में भारतीय संस्कृति की महता को स्थापित कर, उन्हें दैनिकीय व्यवहार व आचरण अपनाने के लिए प्रेरित करना है।

हत्या के आरोपी को किया गिरफ्तार

सिंहपुर (अमेठी) : अमेठी पुलिस को अपराधियों के खिलाफ चलाए जा रहे अभियान में एक बड़ी सफलता हासिल हुई है। थाना इन्हौना पुलिस ने हत्या के वांछित आरोपी को गिरफ्तार कर मृतक का जाला हुआ मोबाइल और मारपीट में प्रयुक्त दो बांस के डंडे बरामद किए हैं। पुलिस को मुखबिर से सूचना मिली थी कि हत्या के मामले में वांछित अभियुक्त नंदलाल पुत्र हुबलाल, निवासी दक्षिण मोहल्ला, थाना इन्हौना, जनपद अमेठी, अपने घर पर मौजूद है। सूचना पर त्वरित कार्रवाई करते हुए पुलिस टीम ने अभियुक्त को उसके घर से गिरफ्तार कर लिया। पुष्ताकृत जानकारी के अनुसार चौकाने वाला खुलासा किया। उसने बताया कि 7 नवंबर 2025 की रात उसके गांव का ही रहने वाला जावेद उर्फ राजू शराब के शरी में उसके घर में घुस आया था और उसकी पत्नी से अश्र्भत्ता करने लगा। इससे नाराज होकर नंदलाल ने बांस के डंडे से उसकी पिटाई कर दी, जिससे उसकी मौत हो गई।

छह लोगों पर गैंगस्टर एक्ट में दर्ज हुआ केस

अमेठी : कोतवाली पुलिस ने संपादित अपराधों पर कार्रवाई करते हुए एक सक्रिय गिरोह के खिलाफ गैंगस्टर के तहत मुकदमा दर्ज किया है। प्रभावी निरीक्षक रवि कुमार सिंह के नेतृत्व में की गई इस कार्रवाई में गंगा लीडर सुरेश कश्यप (21) पुत्र बिन्दावन कश्यप, निवासी गौतम का पुरवा, साहगढ़, थाना मुंशीगंज समेत गिरोह के अन्य सदस्य अरुण यादव (20), पुत्र बेजनाथ यादव, निवासी बानथान, थाना मुंशीगंज, विमल चौरसिया (26), पुत्र रामरसायन चौरसिया, निवासी फरदहिया राजापुर कोहार, थाना गौरीगंज, विकास कोरी (22), पुत्र रामराज, निवासी फरदहिया मजरा राजापुर कोहार, थाना गौरीगंज, विकास चौरसिया (26), पुत्र शिवकुमार चौरसिया, निवासी नीगवां दरपीपुर, थाना मुंशीगंज और शुभम साहू (21), पुत्र संतोष कुमार निवासी साहगढ़, थाना मुंशीगंज को नामजद किया गया है।

प्रतियोगिताओं का हुआ आयोजन

लालगंज (रायबरेली) : सांसद खेल महोत्सव के अंतर्गत न्याय पंचायत स्तरीय प्रतियोगिताओं का आयोजन किया गया। न्याय पंचायत मधुरी की प्रतियोगिता खेल मैदान मधुरी, न्याय पंचायत खजूरगांव की प्रतियोगिताओं का आयोजन कंपोजिट विद्यालय खजूरगांव में एवं उत्तरीगौरी न्याय पंचायत की प्रतियोगिताओं का आयोजन पूर्व माध्यमिक विद्यालय उत्तरी गौरी के खेल मैदान में आयोजित किया गया। इस दौरान आशीष प्रताप सिंह, विनोद कुमार, सुनील मिश्रा, अनूप सिंह, विवेक कुमार, अमित कुमारी, शिवदेवी, आलोक पांडे, मनीष सिंह आदि लोग उपस्थित रहे।

मौत को दावत दे रहे पुलिया के बदहाल मार्ग

जिम्मेदार मौन: शिवगढ़-महराजगंज सम्पर्क मार्ग पर पुलिया के दोनों ओर के मार्ग पर बढ़ गया जान का खतरा

संवाददाता, शिवगढ़ (रायबरेली)

अमृत विचार। शिवगढ़-महराजगंज सम्पर्क मार्ग पर नाले की पुलिया के दोनों ओर बदहाल मार्ग मौत को दावत दे रहा है। आए दिन वाहन फंसकर दुर्घटनाग्रस्त हो रहे हैं। इससे राहगीर व स्कूली बच्चों के लिए जान का खतरा बनता जा रहा है। मार्ग की दयनीय हालत होने के बावजूद पीडब्ल्यूडी विभाग के जिम्मेदार पूरी तरह से मौन हैं।

ग्रामीणों ने बताया कि पुलिया के पास सड़क क्षतिग्रस्त होने से वाहन या तो गड्ढे में फंस जाते हैं या फिर संतुलन बिगड़ने के बाद एक दूसरे से टकराने की स्थित उत्पन्न हो जाती है। स्थानीय लोगों ने बताया कि इसी सम्पर्क मार्ग से केंद्रीय विद्यालय, आरटीआई कॉलेज,



शिवगढ़-महराजगंज सम्पर्क मार्ग पर पुलिया के पास फंसे वाहन को धक्का लगाते लोग।

आरडीआरके पब्लिक स्कूल के साथ ही अन्य विद्यालयों के सैकड़ों छात्र-छात्राएं व राहगीरों का आना जाना होता है। ऐसे में सड़क की बदहाल स्थिति उनके लिए खतरे से खाली नहीं है। पूर्व कसना प्रधान रामकिशोर मौर्य, संगीत मिश्रा, जिला पंचायत सदस्य अंजली पासी

व अनुपमा मिश्रा का कहना है कि यह मार्ग सीधे तहसील मुख्यालय और जिला मुख्यालय को जाता है। इस मार्ग पर 24 घण्टे वाहनों का आवागमन होने के चलते दुर्घटनाओं की संभावना बनी अधिकतर बनी रहती है।

इस सम्बन्ध में पीडब्ल्यूडी



नहर पर पुल की रेलिंग टूटी, बढ़ा खतरा

संग्रामपुर (अमेठी) अमृत विचार। थाना क्षेत्र संग्रामपुर के बड़गांव-शीतलागंज मार्ग पर स्थित राजबहा खंड-41 माइनर पर बने पुल की रेलिंग टूटने से राहगीरों की सुरक्षा पर खतरा मंडरा रहा है। यह पुल चरई मोड़ के पास स्थित है, जहां से रोजाना दर्जनों दोपहिया वाहन, स्कूली बच्चे और पैदल यात्री गुजरते हैं। स्थानीय शेर बहादुर सिंह, महेंद्र सिंह, सुनील सिंह व जगदेव सिंह ने बताया कि पुल की रेलिंग कुछ ही दिन पहले बनाई गई थी, लेकिन एक अज्ञात वाहन की टक्कर से यह फिर से क्षतिग्रस्त हो गई। टूटी हुई रेलिंग के कारण विशेषकर दोपहिया वाहन चालक और पैदल चलने वाले लोगों का नहर में गिरने का खतरा बना रहता है। वहीं ग्रामीणों ने बताया कि पुल के पास हर समय दुर्घटना की आशंका बनी रहती है। लोगों ने जिला प्रशासन से मांग की है कि रेलिंग की तुरंत मरम्मत कर उस मजबूत किया जाए, ताकि भविष्य में कोई अनहोनी न हो।

विभाग के जेई जितेंद्र कुमार ने बताया कि शीघ्र ही पुलिया के पास सड़क को समतल और दुरुस्त



पुल की क्षतिग्रस्त रेलिंग।

कराया जाएगा, ताकि वहां के राहगीरों को किसी भी प्रकार की असुविधा न उठानी पड़े।

दिनदहाड़े महिला से सोने की नथ छीन ले गए बाइक सवार बदमाश

संवाददाता, शुकुल बाजार (अमेठी)

अमृत विचार। शनिवार दोपहर घर लौट रही महिला से पूरे उदनी गांव के शिव मंदिर के पास बाइक सवार बदमाशों ने सोने की नथ (चोगली) झपट्टा मारकर छीन ली। दिनदहाड़े हुई इस वारदात से क्षेत्र में सनसनी फैल गई। सूचना पर पहुंची पुलिस ने घटनास्थल का मुआयना किया और जांच शुरू कर दी है।

जानकारी के मुताबिक बाजार शुकुल थाना क्षेत्र खेममऊ के पूरे दुधौरन गांव निवासी साहबदेई पत्नी स्व. बरसाती शनिवार दोपहर करीब 12:30 बजे कस्बे शुकुल बाजार से दवा लेकर अपने घर लौट रही थीं। जब वह शुकुल बाजार-रुदौली मार्ग से गांव के इंटरलॉकिंग संपर्क मार्ग पर स्थित पूरे उदनी शिव मंदिर के पास पहुंचीं, तभी पीछे से आई बाइक सवार दो अज्ञात युवकों ने उनकी सोने की नथ (चोगली) झपट्टा मारकर छीन ली

और अयोध्या जनपद रुदौली की दिशा की ओर तेजी से फरार हो गए। पीड़िता के शोर मचाने पर जब ग्रामीण मौके पर पहुंचे और उन्होंने 112 नंबर पर पुलिस को घटना की जानकारी दी। सूचना पर पहुंची पुलिस टीम ने घटनास्थल की जांच की और पीड़िता को तहरीर देने की सलाह दी। पीड़िता साहबदेई ने बताया कि मैं दवा लेकर लौट रही थी, अचानक पीछे से आए बाइक सवारों ने झपट्टा मारकर सोने की नथ छीन ली। अचानक हुई वारदात से डर मारे मैं चिल्लाने लगी, तब गांव के लोग इकट्ठा हुए। वहीं घटना के बाद आसपास के लोगों में दहशत फैल गई। ग्रामीणों का कहना है कि पिछले कुछ दिनों से क्षेत्र में बाइक सवार युवकों की संदिग्ध गतिविधियां बढ़ी हैं, लेकिन पुलिस गश्त न के बराबर है।

वहीं थानाध्यक्ष अभिनेष कुमार ने बताया कि मामले की तहरीर मिल गई है। मौके पर उपनिरीक्षक को भेज जांच कराई जा रही है।

जर्जर सड़क को लेकर लोगों ने जताया आक्रोश

संवाददाता, संग्रामपुर (अमेठी)

अमृत विचार। एक ओर जहां केंद्र की मोदी सरकार और प्रदेश की योगी सरकार बेहतर सड़कों का जाल बिछाने का दावा कर रही हैं, वहीं दूसरी ओर अमेठी जनपद के ब्लॉक संग्रामपुर क्षेत्र में सड़कों की हालत बद से बदतर होती जा रही है। ग्राम सभा बनबीरपुर के शंकरगढ़ चौराहे से भावलपुर, नेवढ़िया और अंतू तक जाने वाला मार्ग बड़े-बड़े गड्ढों में तब्दील हो चुका है।

इस मार्ग पर रोजाना स्कूली बसों, टैपों और साइकिल से स्कूल जाने वाले छात्र-छात्राएं गुजरते हैं, जिनकी सुरक्षा पर लगातार खतरा बना हुआ है। लोगों का कहना है कि सड़क की दुर्दशा के कारण कभी भी बड़ा हादसा हो सकता है। यह मार्ग बाबा परमहंस आश्रम, टीकरमाफी से होकर अंतू रेलवे स्टेशन तक जाता है। इस रास्ते से रोज हजारों लोग यात्रा करते



बदहाल सड़क को लेकर विरोध प्रदर्शन करते ग्रामीण।

समस्या

● **गड्ढों में तब्दील हो गई सड़क से राहगीर हो गए परेशान**

हैं। प्रत्येक मंगलवार के दिन बाबा परमहंस आश्रम में दर्शनार्थियों की भारी भीड़ रहती है, वहीं प्रतापगढ़ के मां चंडिका धाम जाने वाले श्रद्धालु भी इसी मार्ग से गुजरते हैं। सड़क की जर्जर स्थिति से परेशान स्थानीय ग्रामीणों ने भावलपुर ग्राम सभा के पास जमकर

संदिग्ध परिस्थितियों में मिला युवक का शव

तिलोई (अमेठी)। कोतवाली मोहनगंज क्षेत्र की रिपोर्निंग चौकी शंकरगंज के अंतर्गत ग्राम बहादुर गंज मजरे मेढौना निवासी विजय कुमार पासी (28) शुक्रवार की शाम कस्बा शंकरगंज की बाजार से समान की खरीद करने गए थे, देर शाम वह घर वापस जा रहे थे। लेकिन निकट पूरे बाबू गंज अरियावा के पास देर शाम वह गंभीर हालत पाए गए। जब वह घर नहीं पहुंचे तो परिवार के लोग खोजते हुए वहां पहुंचे तो उन्होंने देखा कि वह जमीन में पड़े हुए थे। परिजनों ने उन्हें उठाकर निजी अस्पताल में ले गए। जहां डॉक्टरों ने विजय को मृत घोषित कर दिया। घटना की सूचना भाई छोटे लाल पासी ने चौकी शंकरगंज में प्रार्थनापत्र देकर शव को पोस्टमार्टम हेतु भेजने की बात कही, जिससे भाई की मौत का कारण स्पष्ट हो सके। वहीं इस संबंध में चौकी इंचार्ज लक्ष्मण सिंह चंदेल ने बताया की शव कब्जे में लेकर पोस्टमार्टम के लिए भेज दिया गया है।

मतदाता सूची में मिले 22 हजार 897 संभावित डुप्लीकेट मतदाता

● **बीडीओ ने बीएलओ को सत्यापन करने के निर्देश दिए**

संवाददाता, महाराजगंज (रायबरेली)

अमृत विचार। उत्तर प्रदेश त्रिस्तरीय पंचायत चुनाव से पहले वृहद मतदाता पुनरीक्षण के तहत विकास खण्ड महाराजगंज के गांवों की मतदाता सूची की जांच में एक से अधिक जगहों की मतदाता सूची में शामिल, मृतक व अन्य डुप्लीकेट मतदाता भारी संख्या में चिह्नित किए गए हैं। राज्य निर्वाचन आयोग के अनुसार विकास खण्ड की 53 ग्राम सभाओं में कुल 22 हजार 897 ऐसे संभावित डुप्लीकेट मतदाता दर्ज हैं, जिनका नाम एक ही सूची में दो या तीन बार मौजूद है या फिर उनकी मृत्यु या यहां से कहीं और पलायित हो गए हैं। यानी एक व्यक्ति अलग-अलग वार्डों, गांवों में मतदाता के रूप में दिख रहा है।

6 नवंबर तक चले वृहद मतदाता पुनरीक्षण के बाद पुनः बीएलओ को इस मतदाताओं के सत्यापन का कार्य चल रहा है। खण्ड विकास अधिकारी वर्षा सिंह ने बताया कि सभी बीएलओ को ऐसे मिले डुप्लीकेट मतदाताओं



बीएलओ के साथ बैठक करती बीडीओ वर्षा सिंह व मौजूद अन्य अधिकारी।

का शत-प्रतिशत सत्यापन करने के निर्देश दिए गए हैं। यदि मतदाता जीवित है या कहीं बाहर रह रहे हैं तो उनके आधार कार्ड के आखिरी चार डिजिट लेकर सत्यापन कर उन्हें सूची में शामिल किया जा रहा है। एडीओ पंचायत सीताराम राम ने जानकारी दी कि अन्तिम मतदाता सूची के आलेख प्रकाशन पांच दिसम्बर को होने के बाद पुनः छह से 12 दिसम्बर तक दावे एवं आपत्तियां शामिल की जाएगी। 13 दिसम्बर से 19 दिसंबर तक आई आपत्तियों का निस्तारण किया जाएगा। वहीं 15 जनवरी 2026 को मतदाता सूची का अंतिम प्रकाशन किया जाएगा।

रामलीला देखकर दर्शक हो गए भावुक

संवाददाता, खीरों (रायबरेली) अमृत विचार। विकास क्षेत्र के गांव रनापुर पहेरोली में आदर्श रामलीला कमेटी के तत्वावधान में रामलीला चल रही है। जिसकी अगली कड़ी में शुक्रवार की रात को स्थानीय कलाकारों ने लक्ष्मण मेघनाद संवाद और लक्ष्मण शक्ति लीला का सुन्दर और मंचन किया। जिसे देखकर दर्शक भावुक हो गए। राम का विलाप देखकर अधिकांश महिला पुरुष दर्शकों की आंखों में आंसू आ गए। युद्ध में रावण के सभी बेटों सहित अनेक योद्धाओं के मारे जाने से क्रोधित होकर रावण खुद युद्ध करने को तैयार होने लगा तो युवराज मेघनाद ने पिता रावण को रोककर खुद युद्ध करने पहुंचा। (राक्षेत्र में लक्ष्मण मेघनाद के बीच तीखा संवाद हुआ। मेघनाद ने कहा कि "जिन दांतों का सूखा न दूध, दुःख होता उन्हें तोड़ने में। क्षमा मांग जाओ घर को खुश है घननाद छोड़ने में"। लक्ष्मण ने भी तीखा जवाब देते हुए कहा कि "छल से अबला चोरी करते, खुद को कहते बलवान नहीं। नारियां चुराने वालों का जग में होता सम्मान नहीं"। लक्ष्मण मेघनाद के बीच हुए भीषण संग्राम में मेघनाद ने वीर धातिनी नामक शक्ति मारकर लक्ष्मण को मूर्छित कर दिया। हनुमान जी लंका पहुंचकर राजपैठ सुषुण को मकान सहित जबरन उठा ले गए। इसी तरह सारी रात लीला देखकर दर्शक भावुक होते रहे।



रामलीला का मंचन करते कलाकार।।

राजा परीक्षित की कथा सुन श्रद्धालु भाव विभोर

जगतपुर (रायबरेली)। शैलपुरम गांव मजरे टोघन में चल रही सात दिवसीय श्रीमद्भागवत कथा के दूसरे दिन शनिवार को कथा वाचक पंडित गोपाल शरण महाराज (वृंदावन) ने राजा परीक्षित की कथा का वर्णन किया। उन्होंने बताया कि जब राजा परीक्षित को श्रापवश सात दिन का जीवन शेष रह गया, तब उन्होंने अपने जीवन के अंतिम क्षणों में भगवान श्रीकृष्ण की लीलाओं का श्रवण करने का निश्चय किया। महाराज गोपाल शरण ने कहा कि भागवत कथा का श्रवण मात्र पापों का नाश ही नहीं करता बल्कि जीव को मोक्ष की ओर अग्रसर करता है। उन्होंने समझाया कि जब राजा परीक्षित ने शुक्रदेव जी से भगवान की कथा सुनी, तो उन्हें परम शांति और मुक्ति की प्राप्ति हुई। इस अवसर पर यजमान राकेश त्रिपाठी, विनय त्रिपाठी, सूरज त्रिपाठी, आशीष त्रिपाठी, राजन द्विवेदी, सूरज पांडे, बंटी मिश्रा, मनोज अग्निहोत्री, बडआ मिश्रा, अकिंत द्विवेदी, नीरज तिवारी, प्रदीप तिवारी, स्वतंत्र पांडे, अभिषेक द्विवेदी, देवेश पांडे, देवेन्द्र सिंह, अनूप सिंह, प्रदीप त्रिवेदी, पिंकु तिवारी, एडवोकेट शैलेंद्र शुक्ला, मुन्ना सिंह, सुभाष सिंह, दिवाकर तिवारी, शिवा यादव, शनि तिवारी आदि श्रद्धालु रहे।

आक्रोश

बकाया मानदेय व अन्य भुगतान न मिलने तक जारी रहेगा आशा बहुओं व आशा संगिनियों का प्रदर्शन

5 माह से मानदेय न मिलने पर आशा बहुओं का फूटा गुर्रसा

संवाददाता, खीरों (रायबरेली)

अमृत विचार। विकास क्षेत्र खीरों की आशा बहुओं और आशा संगिनी ने बीते 5 माह से मानदेय व अन्य भुगतान न मिलने से नाराज होकर शनिवार की दोपहर सीएचसी खीरों में धरना प्रदर्शन किया। उन्होंने अपनी मांगों के समर्थन में एक मांग पत्र सीएचसी अधीक्षक डॉ. भावेश सिंह को सौंपा।



सीएचसी खीरों में धरना-प्रदर्शन करती आशा बहुएं।

भी मद का भुगतान नहीं किया गया। दीपावली व कार्तिक पूर्णिमा जैसे महत्वपूर्ण त्योहार में हम लोगों को मानदेय व अन्य मदों का भुगतान नहीं मिला, जिससे हम लोगों का परिवार, भुखमरी की कगार पर है, लेकिन विभागीय अधिकारी पूरी तरह से मौन हैं। विभिन्न सरकारी पदों पर

सेवाएं दे रहे वेतनभोगी अधिकारियों और कर्मचारियों को यदि किसी महीने वेतन मिलने में देरी हो जाती है तो पूरे प्रदेश में हाहाकार शोरगुल मच जाता है। जबकि स्वास्थ्य विभाग में अत्यन्त अल्प मानदेय पर दिन रात एक करके अपनी सेवाएं देने वाली 158 आशाओं और 8 आशा संगिनी

आंदोलन करने की दी चेतावनी

उन्होंने आरोप लगाया कि विभागीय कार्य के दौरान बीसीपीएम द्वारा आशा बहुओं के साथ दुर्व्यवहार किया जाता है। विभागीय कार्यों के साथ अन्य कार्य कराए जाते हैं। विभागीय उच्चाधिकारी आशाओं के मानदेय व अन्य मदों के भुगतान पर ध्यान नहीं दे रहे हैं। उन्होंने विभागीय अधिकारियों को दिए गए मांग पत्र में अवगत कराया कि अविलंब भुगतान न करने पर आज से सभी आशा संगिनी और आशा बहुएं अनिश्चित कालीन कलम बंद हड़ताल कर रही हैं। जो समस्या का समाधान नहीं होने तक चलेगी। शीघ्र हमारा भुगतान न हुआ तो हम सभी आशा बहुएं पहले जनपद स्तर व बाद में प्रदेश स्तर पर आंदोलन के लिए बाध्य होंगे। जिसकी समस्त जिम्मेदारी स्वास्थ्य विभाग व शासन प्रशासन की होगी।

को बीते जुलाई महीने से फूटी कौड़ी भी नहीं नसीब हुई। जिसके चलते आर्थिक संकट खड़ा हो गया है। वहीं सीएचसी अधीक्षक डॉ. भावेश सिंह ने बताया कि आशाओं ने भुगतान न मिलने संबंधी एक ज्ञापन दिया है। जिसे उचित माध्यम से

विभागीय उच्चाधिकारियों को भेजकर अति शीघ्र भुगतान दिलाए जाने का प्रयास किया जाएगा। इस दौरान यदि आशा बहुओं को कहीं कोई दिक्कत हो तो विभाग के मुखिया होने के नाते मैं उनकी सभी समस्याओं का यथा उचित समाधान करूंगा।



एनटीपीसी के स्वर्ण जयंती समारोह में मौजूद अतिथि।

अमृत विचार

सिटी डायरी



किसानों को सम्मानित करते भाजपा नेता काशी प्रसाद।

ग्रामीण अर्थव्यवस्था की रीढ़ है अमूल डेयरी: काशी प्रसाद

अमेठी। अमेठी जिले के संग्रामपुर विकासखंड स्थित तिवारीपुर गांव में शनिवार को अमूल डेयरी की वार्षिक बैठक सफलतापूर्वक संपन्न हुई। करनाईपुर ग्रामसभा में आयोजित इस महत्वपूर्ण कार्यक्रम में वरिष्ठ भाजपा नेता काशी तिवारी और राधेन्द्र सिंह ने मुख्य अतिथि के रूप में भाग लिया। बैठक की अध्यक्षता राजेश्वरी शुक्ला ने की, जबकि डेयरी सचिव शशिभूषण तिवारी ने आए हुए अतिथियों और किसानों का हार्दिक स्वागत किया। इस दौरान, अमूल डेयरी के प्रतिनिधियों, शक्ति सिंह और ब्रजपाल सिंह ने किसानों को डेयरी से जुड़ी विभिन्न सरकारी योजनाओं और लाभों के बारे में विस्तृत जानकारी दी। कार्यक्रम में उत्कृष्ट प्रदर्शन करने वाले किसानों को कंबल भेंट कर सम्मानित किया गया। इसके अतिरिक्त किसानों की समस्याओं पर गंभीर चर्चा की गई और उनके समाधान के लिए नई योजनाओं पर विचार-विमर्श हुआ। काशी तिवारी ने कहा कि सरकार दुग्ध उत्पादन को बढ़ावा देने के लिए लगातार नई योजनाएं चला रही है, जिसका लाभ अधिक से अधिक किसानों तक पहुंचाना लक्ष्य है।



पुलिस सहायता केंद्र का उद्घाटन करते प्रभारी जगदीश यादव।



रक्तदान करती पुलिस अधीक्षक अपर्णा रजत कौशिक।

पुलिस सहायता केंद्र का हुआ उद्घाटन

महाराजगंज (रायबरेली)। क्षेत्र को अपराधियों से भय मुक्त व अपराध मुक्त बनाने के उद्देश्य से महाराजगंज से 14 किलोमीटर की दूरी पर पुलिस सहायता केंद्र जन सहयोग से बनवाया गया है। जिससे अब क्षेत्र की जनता को न्याय के लिए दूर नहीं जाना पड़ेगा। यह उद्घाटन आज दिन शनिवार को क्षेत्र के माझगांव नहर कोटी के समीप नवनिर्मित पुलिस सहायता बूथ का उद्घाटन करते हुए कोतवाली प्रभारी जगदीश यादव व्यक्त किए। इस दौरान एएसएसआई देवेन्द्र सिंह भदौरिया, एसआई त्रियुगी नारायण तिवारी, एसआई रोहित कुमार, दीवान ज्ञानेंद्र तिवारी, कुंदन, गौरव कुमार, अरुण कुमार, अजय चौधरी, चंद्रपाल, होम्पाई रामकुमार सिंह, प्रधान संघ अध्यक्ष अरुण कुमार सिंह उर्फ नटू, प्रधान अंजनी कुमार गुप्ता, प्रधान शिवादास यादव, प्रधान दिलीप तिवारी रहे।

एसपी अपर्णा ने किया रक्तदान

अमेठी। "रक्त के अभाव में किसी अनजान की सांस न थमे"- इस नेक उद्देश्य के साथ अमेठी पुलिस ने मानवता की मिसाल पेश की है। शनिवार को राष्ट्रीय स्वेच्छिक रक्तदान दिवस के अवसर पर संयुक्त जिला अस्पताल, गौरीगंज में एक स्वेच्छिक रक्तदान शिविर का आयोजन किया गया। पुलिस की इस पहल का शानदार नतीजा देखने को मिला, जब शिविर में 75 यूनिट रक्त का दान किया गया। शिविर में एसपी अपर्णा रजत कौशिक ने भी रक्तदान किया। यहां अपर पुलिस अधीक्षक शैलेन्द्र सिंह, मुख्य चिकित्सा अधीक्षक डॉ. बंदी प्रसाद अग्रवाल और डॉ. विवेक चौधरी आदि रहे।

सलमान अली के गीतों पर झूम उठी एनटीपीसी

रायबरेली। इंडियन आइडल के कलाकार सलमान अली ने एनटीपीसी के स्वर्ण जयंती के उपलक्ष्य में ऊंचाहार परियोजना में आयोजित समारोह में सभा बंधा दिया। एनटीपीसी का क्या युवा, क्या बच्चे सभी झूम कर सलमान अली के साथ कदमताल नाचने लगे। भव्य पांडाल में इंद्रधनुषी रोशनी के बीच जैसे ही म्यूजिकल नाइट के मुख्य कलाकार सलमान अली स्टेशन पर आगाज किया। यहां प्रबंधक आदेश कुमार पांडेय, अभय कुमार श्रीवास्तव, अनुपमा श्रीवास्तव, महाबंबंधक आशुतोष बिस्वास, दिलीप कुमार साहू, एस यू हरिदरास, मानव संसाधन प्रमुख रुमा देशर्मा, यूनिटवर्क एवं एसोसिएशन के अध्यक्ष एवं महासचिव, झूमता बिस्वास, अजय त्रिपाठी सहित अन्य वरिष्ठ अधिकारी रहे।

न्यूज़ ब्रीफ

भक्तों को मोह गई श्री राम व श्री कृष्ण कथा

हरदोई, अमृत विचार। शहर के धर्मशाला रोड स्थित गौरी नगर में वरिष्ठ अधिवक्ता सर्वेन्द्र श्रीवास्तव बबलू द्वारा श्रीमद् भागवत कथा का आयोजन किया जा रहा है। व्यास धर्माचार्य श्री कमल नयन महाराज ने श्री राम की कथा और श्री कृष्ण जी की कथा द्वारा भक्त जनों का मन मोह लिया। इस अवसर पर भगवान श्री कृष्ण जी एवं वासुदेव की झांकी प्रस्तुत की गई। भक्त जनों ने भगवान श्री कृष्ण जी की पूजा अर्चना करके आशीर्वाद प्राप्त किया।

साइकिल सवार युवक व बाइक सवार दरोगा को मारी टक्कर

टड़ियावां, हरदोई, अमृत विचार। गांव बरोली निवासी निर्मल दवाई लेकर साइकिल से घर लौट रहा था कि उसी बीच शराब के नशे में धुत थाने के गांव काकूमऊ निवासी रिकू ने शनिवार की दोपहर टड़ियावां शारदा नगर पुल के निकट उसकी साइकिल में टक्कर मार दी। वहीं थाने से गश्त के निकले दारोगा शिवेन्द्र दुबे हादसे की चपेट आ गए। बाइक सवार नरेशी रिकू ने उनकी बाइक में टक्कर मार दी। हादसे में दरोगा श्री दुबे बाल बाल बच गए। दरोगा शिवेन्द्र ने साइकिल सवार निर्मल को चिकित्सीय इलाज के सामुदायिक स्वास्थ्य केंद्र भेज दिया। थानाध्यक्ष कुलदीप सिंह ने बताया कि तहरीर मिलने पर आरोपी के खिलाफ आगे की कार्यवाही की जायेगी।

नवाचार व अधिगम सामग्री मेला आयोजित

हरपालपुर,हरदोई, अमृत विचार। ब्लॉक संसाधन केंद्र पर दो दिवसीय ब्लॉक स्तरीय नवाचार एवं शिक्षण अधिगम सामग्री मेला आयोजित हुआ। जिसमें ब्लॉक के शिक्षकों द्वारा टीएलएम,मॉडल, नवाचार एवं अन्य शिक्षण सामग्री प्रस्तुत करके हुए प्रस्तुतिकरण दिया गया। शनिवार को बीआरसी सभागार में नीचिंग शेयरिंग कार्यक्रम के दौरान शिक्षकों ने टीएलएम, शिक्षण पद्धतियां, नवाचार एक-एक करके साझा किए गए।

खो-खो में बालिका वर्ग में तौकलपुर रहा अव्वल

संवाददाता, हरदोई

अमृत विचार। बावन ब्लाक की न्याय पंचायत मानपुर में गुरुवार को आयोजित हुई न्याय पंचायत स्तरीय प्रतियोगिता में बालक-बालिकाओं ने बढ़ चढ़कर हिस्सा लिया। प्राथमिक वर्ग बालक वर्ग की कबड्डी प्रतियोगिता में दुलारपुर प्रथम,मानपुर दूसरे स्थान पर रहा। बालिका वर्ग में प्राथमिक विद्यालय तौकलपुर प्रथम, बलहेरा दूसरे स्थान पर रहा। खो-खो बालक वर्ग में प्राथमिक विद्यालय तौकलपुर प्रथम,बलेहरा दूसरे स्थान पर रहा। बालिका वर्ग में तौकलपुर प्रथम, अकोड़रा दूसरे स्थान पर रहा। लंबी कूद बालक वर्ग

राष्ट्रवाद, एकता व मातृभूमि के प्रति समर्पण का प्रतीक है वंदे मातरम गीत

जिला पंचायत अध्यक्ष व भाजपा जिलाध्यक्ष ने प्रेस वार्ता कर कार्यक्रमों की दी जानकारी

संवाददाता, हरदोई

अमृत विचार। जिला पंचायत सभागार में जिलाध्यक्ष अजीत सिंह बब्बन व जिला पंचायत अध्यक्ष प्रेमावती ने प्रेसवार्ता में कहा कि आज भारत का राष्ट्रीय गीत 'वंदे मातरम्' अपनी रचना के 150 वर्ष पूर्ण होने पर प्रधानमंत्री के नेतृत्व में एक वर्ष तक चलने वाले राष्ट्रीय समारोहों का शुभारंभ करने जा रहा है। कहा कि प्रधानमंत्री नरेंद्र मोदी के नेतृत्व में आयोजित कार्यक्रम राष्ट्र की सांस्कृतिक धरोहर, स्वाधीनता संग्राम की प्रेरणा एवं एकता के प्रतीक 'वंदे मातरम' को समर्पित है।

भाजपा जिलाध्यक्ष अजीत सिंह बब्बन ने बताया कि 'वंदे मातरम' की रचना प्रसिद्ध बंगाली साहित्यकार बंकिम चंद्र चट्टोपाध्याय ने 7 नवंबर



प्रेसवार्ता में जानकारी देती जिला पंचायत प्रेमावती व भाजपा जिलाध्यक्ष अजीत सिंह बब्बन।

1875 को की थी। यह गीत मूल रूप से उनके उपन्यास 'आनंदमठ' (1882 में प्रकाशित) का हिस्सा था, जो सन्यासी विद्रोह पर आधारित था। गीत की धुन गुरुदेव रवींद्रनाथ टैगोर द्वारा तैयार की गई। 'मां, तुझे प्रणाम' अर्थात् मातृभूमि को नमन करने वाला यह गान प्रकृति, संस्कृति एवं मातृत्व के प्रतीक के रूप में उभरा।

जिलाध्यक्ष ने कहा, कि 150वीं

वर्षगांठ पर हम संकल्प लेते हैं कि 'वंदे मातरम' को पूर्ण सम्मान देंगे। यह गान एकता, राष्ट्रभक्ति एवं विकास का मंत्र है। सभी नागरिकों से अपील है कि आठ से 15 नवंबर तक आयोजित होने वाले इन समारोह में भाग लें एवं नई पीढ़ी अपनी एकता और देश भक्ति की भावना से इसके उद्देश्य को सार्थक बनाए। जिला पंचायत अध्यक्ष प्रेमावती ने बताया

कि वंदे मातरम् राष्ट्रवाद, एकता और मातृभूमि के प्रति समर्पण का प्रतीक है। उन्होंने कहा कि 1923 के काकीनाडा अधिवेशन में जब पंडित विष्णु दिगंबर पलुस्कर को 'वंदे मातरम्' गाने के लिए आमंत्रित किया गया था, तो उस समय कांग्रेस अध्यक्ष मौलाना मोहम्मद अली ने धार्मिक आधार पर इसका विरोध किया था। जिला पंचायत अध्यक्ष ने राष्ट्रीय गान को नवभारत के संकल्प का प्रतीक बताया। कहा कि सभी भारतवासी अपने भीतर श्रद्धा सेवा और समर्पण की भावना रखें। यही भावना भारत को विश्व में वसुधैव कुटुम्बकम् के संदेशवाहक के रूप में प्रतिष्ठित करती है। इस दौरान जिला मीडिया प्रभारी गंगेश पाठक, कार्यालय मंत्री एवं अभियान प्रभारी अतुल सिंह, सह मीडिया प्रभारी परेश लोहिया मौजूद रहे।



दंडवत यात्रा निकले सतेंद्र कश्यप।

● अमृत विचार

खाटू श्याम की भक्ति में दंडवत यात्रा पर निकले सतेंद्र कश्यप

हरियावां, हरदोई, अमृत विचार। मंसूर नगर पिहानी निवासी 21 वर्षीय सतेंद्र कश्यप 7 नवंबर को अपने माता-पिता, पत्नी और भाई के साथ दंडवत यात्रा पर खाटू श्याम मंदिर, रेलवे गंज हरदोई के लिए रवाना हुए। मंसूर नगर के प्राचीन शिव मंदिर से ढोल-नगाड़ों और श्याम भक्तों की उत्साहवर्धक टोली के साथ यात्रा का शुभारंभ हुआ। रास्ते में स्थानीय लोग भी भक्तिमय माहौल में शामिल होकर सतेंद्र का मनोबल बढ़ा रहे हैं। यात्रा का पहला पड़ाव बिलहरी में रहा, जबकि शनिवार शाम को दंडवत यात्रा हरियावां थाना क्षेत्र के आठवां मिल उतरा तिराहा पहुंची। सुरक्षा की दृष्टि से कार्यावाहक थाना प्रभारी अंकुर वैरागी ने पुलिस व होमगार्डों की तैनाती कर व्यवस्था संभाली। सतेंद्र के पिता नल्लुलाल ने बताया कि सतेंद्र बचपन से ही धार्मिक प्रवृत्ति का है और पूजा-पाठ में विशेष रुचि रखता है। यह पवित्र यात्रा 10 नवंबर को संपन्न होगी।

बालिका वर्ग में अम्बेडकर नगर, बालक वर्ग में प्रयागराज और मेरठ की टीम बनीं विजेता

संवाददाता, हरदोई

अमृत विचार। सीतापुर रोड पर ग्राम आशा में 7 नवंबर से तीन दिवसीय प्रथम राज्य स्तरीय इंटर स्कूल हॉकी प्रतियोगिता का आयोजन किया जा रहा है। पहला मैच केपी कालेज प्रयागराज और सीएवी स्कूल मेरठ के बीच खेला गया। जिसमें केपी कॉलेज प्रयागराज ने सीएवी स्कूल को 7-0 से हराया।

दूसरा मैच बालक वर्ग का एस इंटर कालेज मेरठ और भवानी भीख इंटर कॉलेज प्रयागराज के बीच खेला गया। जिसमें एचडी



हॉकी मैच खेलते खिलाड़ी।

● अमृत विचार

इंटर कालेज मेरठ ने भवानी कॉलेज प्रयागराज को 1-0 से हराया। बालिका वर्ग के मैच में पहला मैच अभिनव क्लब अंबेडकर नगर और

मिल्क हॉकी एकेडमी रामपुर के मध्य खेला गया। जिसमें अभिनव क्लब ने मिल्क हॉकी अकादमी को 17-0 से हराया। निर्णायक की

24 कुण्डीय महायज्ञ

का हुआ शुभारम्भ

पिहानी हरदोई अमृत विचार। पांच दिवसीय प्रज्ञा पुराण कथा और विराट दीप महायज्ञ में उमड़ा श्रद्धा का सैलाब, गोमती घाट से निकली कलश यात्रा विकास खंड पिहानी के ग्राम देहलिया में शनिवार को धार्मिक उल्लास और श्रद्धा के वातावरण में पांच दिवसीय 24 कुण्डीय गायत्री महायज्ञ एवं पावन प्रज्ञा पुराण कथा का शुभारम्भ हुआ। ब्लॉक प्रमुख कुशी बाजपेई ने विधिवत कलश पूजन एवं दीप प्रज्ज्वलन कर कार्यक्रम का उद्घाटन किया। शांतिकुंज हरिद्वार से पधारी टोली के नायक प्रणव शुक्ला ने कहा कि विश्व में कल्याण हो, प्राणियों में सद्भावना हो, भगवान से हम सब यही प्रार्थना करते हैं। भगवान सभी को सबुद्धि प्रदान करें। इस अवसर पर आयोजन मंडल के संयोजक रामबक्स राठौर ने बताया कि पीत वस्त्र धारी महिलाएं गोमती नदी के मढ़िया घाट से कलश में जल लेकर शोभायात्रा के रूप में यज्ञ स्थल तक पहुंचीं। कलश स्थापना के उपरांत पावन प्रज्ञा पुराण कथा का वाचन प्रारम्भ हुआ।

आज सम्मानित किए जाएंगे खिलाड़ी

रविवार को समापन समारोह व पुरस्कार वितरण शाम 3 बजे होगा। भाजपा के प्रदेश कार्यकारिणी सदस्य नमेश त्रिपाठी के द्वारा विजेता व उप विजेता खिलाड़ियों को ट्रॉफी और मेडल देकर सम्मानित किया जाएगा।

भूमिका में भावेश, कौशल, अभिषेक सिंह, शुभम सोनकर, अंकित ने निभाई। हाकी हरदोई के सचिव गोपाल नारायण मिश्र ने बताया कि प्रांतीय प्रतियोगिता में उत्तर प्रदेश से बालक व बालिकाओं की 38 टीमें प्रतिभाग कर रही हैं।

रोटावेटर से कटकर किसान की मौत

संवाददाता, हरदोई, पाली

अमृत विचार। खेत की रोटवेटर से जोताई हो रही थी, पास में ही चादर लपेटे किसान खड़ा था। अचानक किसान की चादर रोटवेटर में फंस गई और किसान रोटवेटर की चपेट में आ गया, जिससे वह टुकड़ों में बंट गया और उसकी वहीं मौत हो गई। हादसे के बाद ड्राइवर ट्रैक्टर छोड़कर भाग गया। पाली थाने के रामापुर मिश्र निवासी किसान लाल बहादुर (40) शनिवार की सुबह गांव के दक्षिण बरगदिया निवासी सोनू के रोटवेटर से अपने खेत की जोताई करा रहा था। ट्रैक्टर सोनू ही चला रहा था। लाल बहादुर वहां

रोटावेटर पर गिरकर ग्रामीण घायल

शाहाबाद हरदोई, अमृत विचार। नशे की हालत में एक ग्रामीण रोटवेटर पर गिर पड़ा जिससे गंभीर रूप से घायल होकर लहलुहान हो गया। घायल को सीएचसी में भर्ती कराया गया। शाहाबाद कोतवाली के ग्राम नरहाई का रहने वाला जदुराम मझिला थाना क्षेत्र के नई बस्ती गांव में अपने ननिहाल में रहता है। शुक्रवार की रात 9:30 बजे उसे गंभीर हालत में सीएचसी शाहाबाद में भर्ती कराया गया। जदुराम शराब के नशे में था और नशे की हालत में बाग में खड़े रोटवेटर के ऊपर गिर पड़ा जिससे वह गंभीर रूप से लहलुहान हो गया था।

चादर लपेटे वहीं पास में खड़ा था। उसके चाचा रामनरेश ने बताया कि लाल बहादुर की चादर रोटवेटर में फंस गई, वह चिल्लाया, लेकिन सोनू ने नहीं सुना, नतीजतन एक पल में वह कई टुकड़ में बंट गया। इस तरह हादसा होते ही ड्राइवर सोनू वहां से भाग गया। शव के टुकड़े

18 तक दे सकेंगे मतदेय स्थलों की सूची को अन्तिम रूप

हरदोई, अमृत विचार। अपर जिलाधिकारी/उप जिला निर्वाचन अधिकारी प्रफुल्ल कुमार त्रिपाठी ने बताया है कि गत 6 नवम्बर को स्वामी विवेकानन्द सभागार में आयोजित जिला निर्वाचन अधिकारी अनुनय झा की अध्यक्षता में मान्यता प्राप्त/राज्यीय राजनैतिक दलों के प्रतिनिधियों के साथ आहूत बैठक में विचार-विमर्श एवं 10 नवम्बर को आपत्तियों एवं सुझावों हेतु मतदेय स्थलों की आलेख्य सूची प्रकाशन होगा तथा 10 नवम्बर

को ही मतदेय स्थलों की आलेख्य सूची मान्यता प्राप्त राजनैतिक दलों के प्रतिनिधियों को उपलब्ध कराई जायेगी, 18 नवम्बर को वर्तमान सांसद सदस्यों, विधानसभा सदस्यों तथा मान्यता प्राप्त राजनैतिक दलों के साथ बैठकों के के बाद शिकायतों एवं सुझावों के निस्तारण के बाद सूची को अन्तिम रूप दिया जायेगा। 19 नवम्बर को जिला निर्वाचन अधिकारी द्वारा सभी संलग्नो सहित मतदेय स्थलों का प्रस्ताव अनुमोदन के लिए भेजा जाएगा।

दो बाइकों की भिड़ंत में दो लोग घायल

हरपालपुर, हरदोई, अमृत विचार। थाना क्षेत्र के कटरा बिन्हौर हाई-वे मार्ग पर ककरा गांव के पास दो बाइकों की टक्कर में दो लोग गंभीर रूप से घायल हो गए। घायलों में एक की हालत गंभीर होने पर उसे मेडिकल कॉलेज रेफर किया गया है। ककरा गांव निवासी 16 वर्षीय वंश पुत्र राकेश अपनी दादी की दवा लेने के लिए हरपालपुर कब्जा जा रहा था। इसी दौरान बरनई निवासी सुमित (25) पुत्र अमरपाल हरपालपुर बाजार से सब्जी लेकर अपने घर वापस लौट रहा था। ककरा गांव के पास दोनों बाइकों की आमने-सामने टक्कर हो गई। टक्कर इतनी भीषण थी कि दोनों बाइक चालक गंभीर रूप से घायल हो गए। सुमित की हालत गंभीर थी।

मोबाइल तोड़ने से खफा हुई किशोरी ने की आत्महत्या

संवाददाता, हरदोई

अमृत विचार। घर में मोबाइल को लेकर झगड़ा हो रहा था, उसी बात पर पिता ने मोबाइल छीन कर उसे तोड़ दिया, उसी से खफा हुई किशोरी ने जहर खा लिया,उसे सीएचसी से मेडिकल कालेज में भर्ती कराया गया, जहां उसकी मौत हो गई। माधोगंज थाने के नेवादा गम्भी निवासी रतिराम के दो बेटे अभिषेक, सूरज व दो बेटियां अर्चना व अनन्या थी।

शुक्रवार की दोपहर उसकी 17 वर्षीय बड़ी बेटी अर्चना पड़ोस में हो रही भागवत में गई हुई थी, घर में दोनों भाई व छोटी बहन

मोबाइल को लेकर झगड़ रहे थे। उसी बीच रतिराम आ गया,बच्चों को झगड़ते देख उसे गुस्सा आ गया और उसने मोबाइल छीन कर तोड़ दिया। अर्चना घर पहुंची,उसने टूटा पड़ा मोबाइल देखा और अपनी मां राधा देवी से पूछा, उसी पर उसे भी डांट-डपटा गया, उसी से खफा हुई अर्चना ने जहरीले पदार्थ का सेवन कर लिया।

हालत बिगड़ने पर उसे सीएचसी से मेडिकल कालेज के लिए रेफर कर दिया गया, जहां शुक्रवार की शाम को उसकी मौत हो गई। कोतवाली शहर पुलिस ने शव कब्जे में लेते हुए उसका पोस्टमार्टम कराया है।

समाधान दिवस में तीन शिकायतें पहुंचीं

टड़ियावां-मल्लावां, हरदोई, अमृत विचार। थाना परिसर में शनिवार को समाधान दिवस नायब तहसीलदार अनुपम तिवारी व थानाध्यक्ष कुलदीप सिंह की अध्यक्षता में आयोजित हुआ। इस दौरान मौके राजस्व से संबंधित तीन शिकायत मौके पर आईं। जिनमें मौके पर एक शिकायत का निस्तारण नहीं हुआ। पुलिस से संबंधित एक शिकयत नहीं आई। मल्लावां कोतवाली परिसर में समाधान दिवस पर सात राजस्व संबंधी मामले आए। कोतवाल शिवाकांत पाण्डेय और राजस्व निरीक्षक ओमपाल समस्याओं को सुनकर निस्तारण के लिए टीम को रवाना किया। इस अवसर पर लेकपाल सुबोध कुमार, धेमेंद्र यादव मौजूद रहे।



मेडल प्राप्त विजेता बालिकाएं।

● अमृत विचार

में प्राथमिक विद्यालय हसनपुर के कृष्णा प्रथम, मंजरा के सन्नी दूसरे और तौकलपुर के रोहित तीसरे स्थान पर रहे। बालिका वर्ग में मूसेपुर की प्राची प्रथम, तौकलपुर की रुखसाना दूसरे अकोड़रा की शालिनी तीसरे

स्थान पर रहीं। 100 मीटर बालक वर्ग की दौड़ में प्राथमिक विद्यालय हसनपुर के अंशुल प्रथम, तौकलपुर के रजत मिश्रा दूसरे और भीखपुर के अभय तीसरे स्थान पर रहे। 100 मी बालिका वर्ग में प्राथमिक

विद्यालय तौकलपुर की आरती प्रथम, दुलारपुर की मीरा दूसरे और बलेहरा की छाया तीसरे स्थान पर रहीं। 200 मीटर बालक वर्ग में हसनपुर के अंशुल प्रथम, भीखपुर के अभय दूसरे मानपुर के आराध्य तीसरे स्थान पर रहे। बालिका वर्ग में अकोड़रा की शालिनी प्रथम, दुलारपुर की मीरा दूसरे और तौकलपुर की आस्था तीसरे स्थान पर रहीं। सुलेख प्रतियोगिता में बालक वर्ग में प्राथमिक विद्यालय कन्या मानपुर से अंशुल प्रथम और भीखपुर से अंशुमाना दूसरे स्थान पर रहे। बालिका वर्ग में प्राथमिक विद्यालय अकोड़रा की बबली प्रथम, बलेहरा की फुलवी दूसरे

और पहेलिया की अनन्या तीसरे स्थान पर रहीं। श्रुतलेख बालक वर्ग में अकोड़रा के एकलव्य प्रथम, बलेहरा के रुपेश दूसरे और मंजरा के सनी तीसरे स्थान पर रहे। बालिका वर्ग में मूसेपुर की अंशिका बलेहरा की फुलवी और अनन्या तीसरे स्थान पर रहीं। चित्रकला प्रतियोगिता में दुलार पुर की लक्ष्मी प्रथम, अकोड़रा की बबली दूसरे और पहेलिया की सीमांजलि तीसरे स्थान पर रहीं। सांस्कृतिक कार्यक्रम में दुलारपुर प्रथम, बलेहरा दूसरे और मूसेपुर से तीसरे स्थान पर रहा। समूह गान में अकोड़रा प्रथम, पहेलिया दूसरे स्थान पर रहा। विजेता प्रतिभागियों को पुरस्कृत किया गया।

रणजी मैच में अमित को मौका

हरदोई, अमृत विचार। जिले के होनहार क्रिकेट खिलाड़ी अमित यादव ने एक बार फिर जिले का नाम राष्ट्रीय स्तर पर रोशन कर दिया। बीसीसीआई की ओर से आयोजित हो रही रणजी ट्रॉफी में शनिवार को अमित यादव को अरुणाचल प्रदेश तथा मेघालय के मध्य गुजरात के सूरत स्थित सीके पीठवाला ग्राउण्ड में हो रहे रणजी ट्रॉफी मैच में खेलने का मौका प्राप्त हुआ। बताते चले कि अमित यादव अरुणाचल रणजी टीम का हिस्सा पिछले वर्ष से रहे हैं। पहले दिन के स्कोर की बात करें



अमित यादव।

अरुणाचल प्रदेश और मेघालय के बीच मैच में लेंगे हिस्सा

तो टॉस मेघालय ने जीतकर पहले बल्लेबाजी करते हुए पहले दिन का खेल समाप्त होने पर 90 ओवर में 2 विकेट के नुकसान पर 386 रन बना लिए थे। सक्सेस क्रिकेट अकादमी के कोच सूर्य प्रताप सिंह ने बताया कि इस साल अरुणाचल टी-20

भ्रमण

गौतम बुद्ध पब्लिक स्कूल प्रबंधन ने कराई यात्रा

स्कूली बच्चों ने की कानपुर के चिड़ियाघर की सैर

टड़ियावां, हरदोई

अमृत विचार। लिलवल मार्ग स्थित गौतम बुद्ध पब्लिक स्कूल द्वारा नन्हें मुन्ने बच्चों को चिड़िया घर की सैर के लिए एक मजेदार यात्रा करवाई गई। बच्चों और उनके शिक्षकों एवं विद्यालय प्रबंधन कानपुर जिले के जूलांजिकल पार्क के दौर पर लेकर गए।

स्कूल संरक्षक अनिल कुमार गौतम ने बताया कि इस चिड़ियाघर यात्रा का मुख्य उद्देश्य नन्हें छात्रों को विभिन्न प्रकार के पक्षियों एवं जानवरों के बारे में जानकारी करवाना था, जो नन्हें बच्चों की



कानपुर के चिड़ियाघर में मौजूद बच्चे और स्कूल की शिक्षिकाएं।

अमृत विचार

शिक्षा और समझ के विस्तार में मदद करेगा। चिड़ियाघर की सैर करने के बाद बच्चे और उनके

अभिभावकों के अलावा शिक्षक स्टॉफ ने संरक्षक श्री गौतम और प्रबंधक नीतू सिंह की सराहना करते नहीं थक रहे हैं।

पीएम श्री विद्यालय में ईको क्लब के तहत हुई गतिविधियां

हरदोई, अमृत विचार। ईको क्लब के तहत हुई गतिविधियों में पीएम श्री विद्यालय मुजाहिदपुर के बच्चों ने स्वच्छ भारत का संदेश दिया। इस बीच 'स्वच्छ परिसर-स्वच्छ पर्यावरण' का नारा देते हुए लोगों में जागरुकता पैदा की। प्रधानाध्यापक हेमंत पाण्डेय ने बच्चों से कहा कि हर हाल में अपने आस-पास स्वच्छता बनाए रखें,ताकि बीमारियों से बचा जा सके। स्वच्छता का संदेश दे रहे बच्चों ने साफ-सफाई पर जोर दिया, कूड़ा-कचरा इधर-उधर न फेंकें, बाल्टिक उन्हे एक जगह पर इकट्ठा करें, दंगगी होने से बीमारियों को पांव पसारने का पूरा मौका मिलता है, इसलिए स्वच्छ परिसर होने से स्वच्छ पर्यावरण होगा, इसका हर किसी को ध्यान रखना चाहिए।

न्यूज़ ब्रीफ

आवेदक कृषक लॉटरी के समय करें प्रतिभाग

उन्नाव, अमृत विचार । वित्तीय वर्ष 2025–26 के तहत कृषि यंत्रीकरण की सभी योजनाओं में 10,000 से अधिक अनुदान वाले कृषि यंत्र, कृषि रक्षा उपकरण, कस्टम हायरिंग सेंटर और हाईड्रेट हब की ई-लॉटरी शनिवार अपराह्न 1:30 बजे विकास भवन सभागार में आयोजित की जाएगी। जिन कृषकों ने इन योजनाओं के अंतर्गत ऑनलाइन आवेदन किया है, उन्हें ई-लॉटरी में उपस्थित रहने के निर्देश दिए गए हैं। कृषि विभाग के अधिकारियों ने बताया कि लॉटरी की प्रक्रिया पारदर्शी रूप से की जाएगी और पात्र कृषकों को अनुदान का लाभ प्रदान किया जाएगा।

ग्राम प्रधान की हृदयघात से मौत

फतेहपुर चौरासी, अमृत विचार । ब्लॉक क्षेत्र के सराय अखियापुर गांव को महिला प्रधान की अचानक हालत बिगड़ गई। उन्हें कानपुर के हृदय रोग संस्थान लाया गया। जहां उनकी मौत हो गई। बता दें कि सराय अखियापुर की ग्राम प्रधान निकेत आसमा को शुक्रवार की शाम अचानक सीने में तेज दर्द उठा। कुछ ही देर में उनकी हालत बिगड़ गई। परिजनो ने उन्हें कानपुर के हृदय रोग संस्थान पहुंचाया। जहाँ डॉक्टर ने जांच कर दिल का दौरा पड़ने की बात बता उन्हें आईसीयू में शिफ्ट कर इलाज शुरू किया। लेकिन शनिवार भोर पहर उनकी मौत हो गई। इसकी खबर मिलते परिजन बेहाल हो गए। शव गांव पहुंचा तो उनके समर्थकों में शोक की लहर दौड़ गई।

राहगीर की रोडवेज बस से कुचल कर मौत

हरदोई, अमृत विचार ।रूपापुर की बाजार से युवक बिल्डर-क्टरा

हाईवे से पैदल अपने घर जा रहा था। उसी बीच रूपापुर में शाहीद आबिद खां पेट्रोल पम्प के सामने रोडवेज बस उसे कुचलते हुए निकल गई, जिससे राहगीर की मौत हो गई। पुलिस ने शव को कब्जे में लेते हुए जांच शुरू कर दी। सवायजपुर कोतवाली के मरकड़ा मजरा अमिरता निवासी रवि (32) पुत्र लंकेश मजदूरी कर अपना व अपनी पत्नी नेहा के अलावा दो बेटों ललित, गोलू व एक बेटा दीपा का पेट पाल रहा था।

युवक का शव जंगल में लटकता मिला

हरदोई। कोतवाली देहात के गनापुरवा मजरा मेडुआ निवासी शम्भू (38) का शव जंगल में फंसे से लटका मिला। शम्भू के बड़े भाई महावीर ने बताया कि वह भाइयों से अलग गांव के पश्चिम प्रसाद के पड़ोस में अकेले रहता था। जबकि दूसरे भाई और बुजुर्ग मां अमिरता एक साथ रहते हैं। दो दिनों से शम्भू कहीं दिखाई नहीं दिया था।

युवा ही देश की ऊर्जा हैं : पंकज

कार्यालय संवाददाता उन्नाव

अमृत विचार । एनसीसी ग्राउंड, डीएसएन कॉलेज गांधीनगर में शनिवार को एनसीसी कैडेट्स का दीक्षांत समारोह संपन्न हुआ। इस दौरान सत्र 2024 और 2025 के सी-सर्टिफिकेट परीक्षा उत्तीर्ण कैडेट्स को प्रमाणपत्र प्रदान किए गए। मुख्य अतिथि सदर विधायक पंकज गुप्ता ने कैडेट्स को बधाई देते हुए कहा कि युवा देश की ऊर्जा हैं। उन्हीं के दम पर भारत विकासशील से विकसित राष्ट्र बनने की दिशा में अग्रसर है। कहा कि अनुशासन और समर्पण से युवा हर क्षेत्र में सफलता प्राप्त कर सकते हैं। निश्चित अतिथि मेजर डॉ. सुनील कुमार पांडे ने कहा कि एनसीसी देश

ठहराव न होने से खाली गुजर रही है वंदे भारत

संवाददाता, हरदोई

अमृत विचार । जिले के लोगों में रेलवे की उपेक्षा को लेकर गहरा आक्रोश है। पड़ोसी जनपद को वंदे भारत एक्सप्रेस का ठहराव मिलने के बाद जिले के यात्रियों में निराशा फैल गई है। लोगों का कहना है कि हरदोई से गुजरने वाली दो-दो वंदे भारत ट्रेनों में राजाना सैकड़ों सीटें खाली जा रही हैं, इसके बावजूद यहां ठहराव नहीं दिया जा रहा।

बनारस से मेरठ के बीच चलने वाली वंदे भारत एक्सप्रेस (ट्रेन संख्या 22489/22490) और लखनऊ-देहरादून वंदे भारत (ट्रेन संख्या

22545/22546) दोनों ही हरदोई होकर गुजरती हैं। रेलवे आंकड़ों के मुताबिक 10 से 16 नवंबर तक बनारस-मेरठ वंदे भारत (22489) में औसतन 200 से अधिक सीटें खाली जा रही हैं, जबकि डाउन रूट (22490 मेरठ-बनारस) में अलग-अलग तिथियों पर करीब 300 सीटें खाली हैं। इसी तरह लखनऊ-देहरादून वंदे भारत (22545) में 11 से 16 नवंबर तक 100 से 250 सीटें खाली हैं, जबकि वापसी की दिशा में (22546 देहरादून-लखनऊ) में 6 से लेकर 250 तक सीटें खाली दर्ज की गई हैं। यात्रियों का कहना है कि हरदोई जैसे बड़े जिले से होकर यह

रेल मंत्री से की ठहराव की मांग

स्थानीय यात्रियों ने कहा कि यदि वंदे भारत ट्रेनों को हरदोई में ठहराव दिया जाए तो इससे आम यात्रियों को काफी राहत मिलेगी और रेलवे का राजस्व भी बढ़ेगा। उनका कहना है कि ठहराव से ट्रेनों के संचालन समय पर कोई विशेष प्रभाव नहीं पड़ेगा, क्योंकि यहां से पहले ही कई सुपरफास्ट व मेल एक्सप्रेस ट्रेनें रुकती हैं और समयबद्ध तरीके से चलती हैं। जनपद के नागरिकों, व्यापारी संगठनों और जनप्रतिनिधियों ने रेल मंत्री से हरदोई में वंदे भारत का ठहराव देने की मांग की है। लोगों का कहना है कि हरदोई लखनऊ-दिल्ली मुख्य रेल मार्ग का प्रमुख स्टेशन है और यहां ठहराव मिलने से हजारों यात्रियों को प्रतिदिन लाभ होगा। यात्रियों ने इसे जनहित से जुड़ा विषय बताते हुए जल्द निर्णय की उम्मीद जताई है।

ट्रेनें बिना रुके गुजर रही हैं, जिससे न केवल लोगों की सुविधा प्रभावित हो रही है, बल्कि रेलवे को भी आर्थिक नुकसान उठाना पड़ रहा है। यहां से देहरादून के लिए प्रतिदिन केवल

एक एक्सप्रेस ट्रेन चलती है, जबकि मेरठ के लिए भी रात में एक ही ट्रेन उपलब्ध है। इन ट्रेनों में एक महीने बाद तक भी कन्फर्म टिकट मिलना मुश्किल होता है।

20 घंटे बाद हुआ शव का अंतिम संस्कार

परिजनों व पुलिस के बीच पूरे दिन होती रही बहस, शव की निगरानी में रही पुलिस

संवाददाता, हरदोई

अमृत विचार । निर्लंबित कांस्टेबल व उसकी पत्नी की मांग थी कि अंतिम संस्कार तभी होगा, जब दर्ज हुए फर्जी केस वापस लिए जाएं और उनके बेटे की मौत की साजिश में शामिल लोगों के खिलाफ केस दर्ज हो। कोई बवाल न हो इसके लिए घर पहुंच चुके शव की निगरानी कर रही पुलिस सारी रात जागती रही, फिर सुबह चंटी बहस हुई। सीओ सिटी अंकित मिश्रा ने कार्रवाई का पूरा भरोसा दिलाया, तब कही शाम को पोस्टमार्टम के करीब 20 घंटे बाद शव का अंतिम संस्कार हो सका। बताते चलें कि शुक्रवार की सुबह कोतवाली शहर के शुगर मिल कालोनी निवासी लक्ष्य मिश्रा पुत्र पवन मिश्रा का शव बघौली बाजार से युवक बिल्डर-क्टरा



सीओ सिटी से वार्ता करते लक्ष्य के माता-पिता।

देखा गया था। इस बारे में बताया गया है कि 4 नवंबर को शहर के रिलायंस पेट्रोल पम्प पर पत्थरबाजी हुई थी, जिसमें लक्ष्य मिश्रा पर आरोप लगाते हुए पुलिस उसे रेलवे स्टेशन के पास ट्रैक पर पड़ा हुआ



लक्ष्य मिश्रा का फाइल फोटो।

उसके बेटे को पकड़ कर उसका इनकाउंटर किया, लेकिन पुलिस का कहना है कि लक्ष्य ने ट्रेन के आगे कूद कर आत्महत्या की। दरअसल देवरिया जिले के रहने वाला पवन मिश्रा पुलिस में कांस्टेबल है और एसओजी में तैनात था। उसने दीपमाला से दूसरी शादी की, उसी मामले में पहली पत्नी के केस करने पर साल 2003 में उसे निर्लंबित कर दिया गया था। पवन के दीपमाला से तीन बेटों में लक्ष्य मिश्रा छोटा

था। शुक्रवार की शाम पोस्टमार्टम के बाद लक्ष्य का शव उसके घर पहुंचा, लेकिन घर वालों ने शतं रखी कि जब तक दर्ज हुए फर्जी केस वापस नहीं लिए जाते और आरोपियों के खिलाफ केस दर्ज नहीं होगा, तब तक अंतिम संस्कार नहीं होगा। लक्ष्य का शव उसके घर सारी रात रखा रहा, इस बीच वहां पुलिस का कड़ा पहरा लगा रहा। निगरानी कर रहे पुलिस के जवान सारी रात जागते रहे। सुबह हुई, लेकिन फिर वही, पिता पवन मिश्रा और मां दीपमाला सामने बैठे सीओ सिटी अंकित मिश्रा के आगे अपनी शतं पर अड़े रहे। सीओ सिटी ने पूरे भरोसे से कहा कि तहरीर और साक्ष्य दें, हर हाल में न्याय दिलाया जाएगा। तब कहीं पोस्टमार्टम होने के करीब 20 घंटे बाद लक्ष्य के शव का अंतिम संस्कार किया गया।

बच्चों के विवाद में फायरिंग गोली लगने से युवक घायल

संवाददाता, शाहाबाद, हरदोई

अमृत विचार । शाहाबाद कोतवाली क्षेत्र के वाजिद खेल मोहल्ले में दो पक्षों में हुए विवाद के कारण फायरिंग हुई जिसमें रास्ते से गुजर रहा एक युवक घायल हुआ है। घायल को प्राथमिक उपचार के लिए सामुदायिक स्वास्थ्य केंद्र ले जाया गया। जानकारी के अनुसार वाजिद खेल में मजार के पास शनिवार को रात 8:30 बजे अदनान उर्फ पुष्पराज पुत्र अंसार उर्फ लाल बत्ती और सरफराज के बच्चों के साथ विवाद हो गया। बच्चों का विवाद बढ़कर बड़ों के बीच पहुंच गया। दोनों तरफ से गाली गलौज होने लगा। इसी



बीच अदनान उर्फ पुष्पराज ने तमंचे से फायरिंग शुरू कर दी। अंधाधुंध फायरिंग से मोहल्ले में दहशत व्याप्त हो गई। उधर से गुजर रहे हाफिज को पुत्र नजीर के हाथ और पेट में छर्रे लगे हैं जिससे वह घायल हो गया। सूचना पाकर कोतवाली पुलिस मौके पर पहुंची। घायल को सीएचसी शाहबाद लाया गया है। जहां उसका इलाज चल रहा है।

बंद मकान के ताले तोड़कर चोरी

शाहाबाद, हरदोई, अमृत विचार । पठकाना मोहल्ला में बीती रात चोर ने बंद मकान के मुख्य गेट का ताला काट कर अंदर घुस गए। कमरों में रखा सामान, नकदी व जेवर लेकर आराम से चलते बने। घर के लोग बालाजी के दर्शन करने के लिए गए हुए हैं। सूचना पाकर प्रभारी निरीक्षक मौके पर पहुंचे और मौका मुआयना किया है। शाहाबाद कोतवाली के मोहल्ला पठकाना के रहने वाले संजीव तिवारी उर्फ संजू जूरावेट स्कूल में अध्यापक हैं। शुक्रवार को वह परिवार के साथ मेहंदीपुर बालाजी गए हुए हैं। शुक्रवार शनिवार की मध्य रात्रि चोरों ने बंद मकान के मुख्य गेट का ताला तोड़कर अंदर प्रवेश किया और चोरी की वारदात को अंजाम दिया।

हत्यारोपी की गोली मारकर हत्या

संवाददाता, बेनीगंज, हरदोई

अमृत विचार । कोतवाली क्षेत्र के हांस बरोली गढ़ी हार गांव के खेतों में एक व्यक्ति का शव मिलने से सनसनी फैल गई। कोतवाली पुलिस ने शव को कब्जे में लेकर पोस्टमार्टम के लिए भेज दिया और घटना की छानबीन में जुट गई। बताते चलें कि शनिवार को कोतवाली क्षेत्र के गढ़ीहार गांव के महुआ बाबा स्थान के पास खारजा में युवक का शव मिला। चौकीदार द्वारा घटना की सूचना पर मौके पर पहुंची बेनीगंज पुलिस ने शव की शिनाख्त कराई। पता चला कि शव वीरेंद्र (32) पुत्र मुन्ना निवासी भगवंतपुर थाना बेनीगंज का है। स्थानीय लोगों के मुताबिक बिरेन्द्र



घटना स्थल पर एक्च भौड़।

● अमृत विचार

शुक्रवार की शाम घर से निकला था और फिर वापस नहीं आया, वीरेंद्र ने वर्ष 2020 में गांव के ही सर्वेश की हत्या कर दी थी, जिसमें उसे व उसके पिता मुन्ना को जेल भेज दिया गया था। आठ माह पूर्व ही वीरेंद्र जमानत पर बाहर आया था और गांव में ही रहता था, पुलिस ने घटना स्थल से साक्ष्य संकलित कर शव को पोस्टमार्टम के लिए भेज दिया और छानबीन में जुट गई।

कोतवाली क्षेत्र के एक गांव निवासी युवक की तहरीर पर अरवल थाना क्षेत्र के निवासी अरविंद तथा हरपालपुर थाना क्षेत्र निवासी कमलेश सहित 3 आरोपियों के खिलाफ नाबालिग युवती से दुष्कर्म व वीडियो वायरल करने के आरोप में रिपोर्ट दर्ज की है। पुलिस ने मामले की रिपोर्ट दर्ज कर आरोपित अरविंद व कमलेश को गिरफ्तार कर शनिवार को जेल भेज दिया है। घटनाक्रम में पता चला है आरोपित अरविंद व कमलेश राजमिस्त्री व मजदूर हैं। करीब एक वर्ष पूर्व घर में भवन निर्माण कार्य के दौरान ही घटना को अंजाम दिया था। प्रभारी निरीक्षक निर्भय कुमार सिंह ने बताया दो आरोपितों को जेल भेजा गया है।

पति की पिटाई से अधमरी हुई पत्नी की मौत, जांच में जुटी पुलिस
हरदोई, अमृत विचार । आपसी विवाद में युवक ने पत्नी की पिटाई कर दी। गंभीर रूप से घायल महिला को निजी हास्पिटल से मेडिकल कालेज और फिर ट्रामा सेंटर लखनऊ में भर्ती कराया गया। वहां से जवाब मिलने पर परिजन उसे मायके लेकर चले गए। पिता को कहना है कि शव के पोस्टमार्टम रिपोर्ट आने के बाद आगे की कार्रवाई की जाएगी। कोतवाली शहर के तयौरा निवासी विश्राम ने 9 जुलाई 2024 को अपनी 26 वर्षीय बेटी कंचन की शादी सुरस थाने के खरपुरवा निवासी अपने सगे भांजे आशीष के साथ की थी। विश्राम ने बताया कि गुरुवार की रात आशीष ने कंचन की बुरी तरह पिटाई कर दी, जिससे उसके



सिर, गर्दन और पैरों में काफी चोट पहुंची। शुक्रवार की सुबह आशीष ने उसे फोन पर बताया कि कंचन की तबियत बिगड़ गई। कंचन को कुछ देर के लिए मेडिकल कालेज ले जाया गया, वहां से शहर के धर्मशाला रोड पर निजी हास्पिटल में भर्ती कराया गया, वहां से फिर उसे मेडिकल कालेज और मेडिकल कालेज से ट्रामा सेंटर लखनऊ में भर्ती कराया गया। विश्राम का कहना है कि वहां से जवाब दिए जाने पर वह कंचन को शनिवार को घर उठा लाए, जहां दोपहर में उसकी मौत हो गई। पिता विश्राम का आरोप है कि कार की मांग के चलते दामाद आशीष ने अपने मां-बाप के साथ मिलकर उसकी बेटी की पीट-पीट कर हत्या करने का आरोप लगाते हुए कोतवाली शहर पुलिस को तहरीर दी है।



BAREILLY INTERNATIONAL UNIVERSITY
Rohilkhand Medical College Campus, Pilibhit Bypass Road,
Bareilly-243006 (UP) India, Phone : 0581-2526051, 053, 153
Email : registrar@biu.edu.in, Website : www.biu.edu.in
For any query contact : 9520876189, 9105500202, 9105500404

Applications are invited from Indian/NRI/Foreign National Students for Admission to Ph.D. Programmes January 2026 session in the following disciplines

- **Faculty of Medical Sciences (All Clinical and Non-Clinical Specialities)**
- **Faculty of Dental Sciences (All Specilities)**
- **Faculty of Pharmacy**
- **Faculty of Allied Health Sciences (Faculty of Paramedical Sciences)** (Ph.D. in Medical Laboratory Technology/Physiotherapy)

- **Faculty of Nursing M.Sc. (N) with 3 years teaching or clinical experience**
- **Humanities and Journalism English**
- **Faculty of Management**

Application Fee

- For Indian Candidate Rs. 2000/-
- NRI/Foreign National Candidate Rs. 5000/- or \$60 USD

Last Date of Receiving Application : 30th November, 2025

Application Submission Address : To, The Registrar, Administrative Block, Bareilly International University, Bareilly-243006 (U.P.) India
For more details and application form & application fee, visit university website : www.biu.edu.in
(https://biu.edu.in/reseach/Latest-Application-form-for-PHD-programme.pdf)



बांगरमऊ में आयोजित न्याय पंचायत स्तरीय खेलकूद प्रतियोगिता के विजेता प्रतिभागी।

की बालक वर्ग की 200 मीटर दौड़ में उच्च प्राथमिक विद्यालय धन्नापुरवा सकरौली के अजय ने प्रथम स्थान प्राप्त किया, जबकि बालिका वर्ग की 100 मीटर की

दौड़ में उच्च प्राथमिक विद्यालय परशुरामपुर की सना विजेता रहीं। प्राथमिक स्तर पर, बालक वर्ग की 100 मीटर दौड़ में प्राथमिक विद्यालय माढ़ापुर के मोहित

और बालिका वर्ग में प्राथमिक विद्यालय मुंडेरा की महक ने बाजी मारी। लंबी कूद प्रतियोगिता में कंपोजिट विद्यालय परशुरामपुर के विवेक और निरं ने प्राथमिक स्तर पर प्रथम स्थान प्राप्त किया। इस अवसर पर सुभाष यादव, प्रेम सागर, जय मंगल, कौशलेंद्र कुमार, ठाकुर प्रसाद, सर्वेश कुमार, अभिषेक तिवारी, अनिल सिंह, अरुण वर्मा, राजीव दीक्षित, निजाम अहमद, दिनेश कुमार, शिवम कुमार, अखिलेश द्विवेदी, विमल पटेल, अनूप वर्मा, मनोज शंकर, मुज्ताबा अहमद, सुनील कुमार, अकील अहमद आदि लोग मौजूद रहे।

न्यूज़ ब्रीफ

फोरलेन से चोरों ने उड़ाई बाइक

शुक्लागंज। गंगाघाट कोतवाली क्षेत्र के फोरलेन स्थित एक कम्यूटर सेंटर के बाहर से अज्ञात चोरों ने एक युवक की बाइक चोरी कर ली। पुलिस ने जांच शुक्र कर दी है। बिहारी मन्नीपुरम निवासी शिशिर चंद्र श्रीवास्तव ने बताया कि शुक्रवार को वह राजधानी मार्ग स्थित यादव मार्केट में अपने कम्यूटर सेंटर पर काम करने गए थे। उन्होंने अपनी बाइक सेंटर के बाहर खड़ी कर दी और अंदर चले गए। देर रात करीब दस बजे बाहर आने पर बाइक गायब मिली। उन्होंने आसपास तलाश की, लेकिन कोई सुराग नहीं मिला। इसके बाद पीड़ित ने गंगाघाट कोतवाली में तहरीर देकर बाइक चोरी की शिकायत दर्ज कराई।

रंजिश में हुई मारपीट चार पर रिपोर्ट

शुक्लागंज, उन्नाव। गंगाघाट थाना क्षेत्र के सहजनी गांव में शुक्रवार शाम पुरानी रंजिश के चलते एक पक्ष ने दूसरे पक्ष पर लाठी-डंडो और लोहे की रॉड से हमला कर दिया। पीड़िता नीलम पत्नी राजू ने पुलिस को दी तहरीर में आरोप लगाया कि विमल पासी, विमलेश पासी निवासी बाबा खेड़ा और सूरज, विकास निवासी मंशा खेड़ा ने उनके बेटे राहुल को गाली देते हुए जान से मारने की नियत से हमला किया। बीच-बचाव करने पर नीलम, अनीता, सुहाना, दिव्याशु और विजय बहादुर को भी पीटा गया। दिव्याशु और विजय बहादुर को गंभीर चोट आई है। जिस पर पुलिस ने आरोपियों के खिलाफ गंभीर धाराओं में मुकदमा दर्ज कर जांच शुरू कर दी है।

डीएम ने किया बीएलओ के कार्य का निरीक्षण

मतदाता सूची को पारदर्शी बनाने के लिए निर्देश, मतदाताओं को अपने हाथों वितरित किया गणना प्रपत्र

कार्यालय संवाददाता, उन्नाव

अमृत विचार। जिलाधिकारी गौरांग राठी ने शनिवार को विधानसभा सदर क्षेत्र के अंतर्गत घर-घर जाकर बीएलओ द्वारा मतदाताओं को गणना प्रपत्र वितरित किए जाने के कार्य का निरीक्षण किया। डीएम ने वृथ संख्या 164, मोहल्ला कल्याणी देवी पहुंचकर मौके पर कार्य की प्रगति देखी और उपस्थित मतदाताओं को अपने हाथों से गणना प्रपत्र वितरित किए। निरीक्षण के दौरान जिलाधिकारी ने बीएलओ को स्पष्ट निर्देश दिए कि मतदाता सूची पूर्णतः निष्पक्ष, पारदर्शी और त्रुटिरहित होनी



गणना प्रपत्र देते जिलाधिकारी गौरांग राठी।

अमृत विचार

चाहिए। उन्होंने कहा कि किसी भी प्रकार की लापरवाही बर्दाश्त नहीं की जाएगी। प्रत्येक घर तक गणना

प्रपत्र पहुंचना सुनिश्चित किया जाए। यदि किसी घर में ताला लगा हो तो वहां भी गणना प्रपत्र अवश्य

छोड़ा जाए। डीएम ने निर्देश दिया कि गणना प्रपत्र न मिलने की स्थिति में बीएलओ संबंधित घरों पर तीन

पूर्णिमा विद्या मंदिर में निबंध प्रतियोगिता आयोजित



विद्यालय में परीक्षा देते बच्चे।

अमृत विचार

शुक्लागंज, अमृत विचार। देवारा कला स्थित पूर्णिमा विद्या मंदिर इंटर कॉलेज में शनिवार को सरदार वल्लभभाई पटेल की जयंती के अवसर पर निबंध लेखन प्रतियोगिता आयोजित की गई। छात्रों ने लोह पुरुष सरदार पटेल के जीवन, उनके योगदान और एकता के संदेश पर अपने विचार प्रस्तुत किए। प्रतियोगिता में उत्कृष्ट प्रदर्शन करने

वाले विद्यार्थियों को सम्मानित किया गया। प्रधानाचार्य रविशंकर द्विवेदी ने छात्र शिक्षक त्रिवेदी, राज सैनी, आयुष यादव, श्रेयांशी मिश्रा, कीर्ति और वंशिका तिवारी को पुरस्कृत किया। उन्होंने छात्रों को प्रेरित करते हुए कहा कि सरदार पटेल का जीवन देश की एकता और अखंडता का प्रतीक है, जिससे सभी को प्रेरणा लेनी चाहिए।

नवीन पुल पर लगा लंबा जाम

शुक्लागंज। शनिवार सुबह पीक ऑवर के दौरान नवीन पुल पर वाहनों की अधिकता और संकरे रास्तों के कारण एक घंटे तक जाम की स्थिति बनी रही। जाम के चलते लोगों को भारी परेशानी का सामना करना पड़ा, खासकर कानपुर ड्यूटी जाने वाले लोग देरी से पहुंचे। सुबह करीब ग्यारह बजे पुल पर अचानक वाहनों का दबाव बढ़ा, जिससे यातायात ठप हो गया। कुछ ही देर में नवीन पुल से लेकर फोरलेन तक वाहनों की लंबी कतार लग गई। जाम में टैपो, ई-रिक्शा, कार, दोपहिया और लोडर जैसे सभी वाहन फंसे रहे। ई-बसों के कारण स्थिति और अधिक गंभीर हो गई। पुलिस ने जाम को खुलवाने के प्रयास किए, लेकिन एक घंटे तक यातायात पूरी तरह प्रभावित रहा। दोपहर करीब बारह बजे वाहनों का भार कम होने पर स्थिति सामान्य हो सकी। स्थानीय लोगों ने बताया कि ट्रैफिक प्रबंधन की कमी और अव्यवस्थित पार्किंग के कारण नवीन पुल पर रोजाना जाम की समस्या बनी रहती है।

छापेमारी में मिली नकली खाद

उन्नाव, अमृत विचार। दही औद्योगिक क्षेत्र में नामचीन खाद की बोरीयों में नकली खाद भर कर बाजार में खपाने की तैयारी का भंडाफोड़ हुआ है। जिला कृषि अधिकारी के साथ सीओ सिटी ने छापेमारी कर नकली खाद (प्रथम दृष्ट्या) बरामद की है। रिपोर्ट दर्ज कर पुलिस की टीम मास्टर माईड की तलाश में जुटी है। दही औद्योगिक क्षेत्र के चांदपुर साइट नंबर एक में नामचीन आयातित कंपनी की खाद की बोरीयों में नकली खाद की

मिलावट के बाजार में खपाने की सूचना मिलने पर शुक्रवार रात पुलिस व कृषि विभाग अलर्ट हुआ। सीओ सिटी दीपक यादव के साथ दही थाना की पुलिस, जिला कृषि अधिकारी शशांक के साथ छापेमारी करने पहुंची। जहां भारी संख्या में ब्रांडेड खाद की भरी बोरीयां बरामद हुईं। जांच में प्रथम दृष्ट्या इनके नकली होने की बात सामने आने पर सभी बोरीयों को सील करा इनका सैंपल एकत्र किया गया। बताते पूरे मामले का मास्टर माईड मौके पर नहीं मिला।



मौके पर जांच करती पुलिस।

अमृत विचार

स्टंट करने वालों के खिलाफ सख्त कार्रवाई की मांग की।

हादसे में युवती की मौत के बाद सहेली सदमे में शुक्लागंज, अमृत विचार। कानपुर के गंगा बैराज में गुरुवार शाम तेज रफ्तार बाइक से स्टंटबाजी के दौरान हुए हादसे में गंगाघाट क्षेत्र के कंचन नगर निवासी लैडमार्क होटल के शेफ मनीष गुप्ता की 23 वर्षीय बेटी भाविका गुप्ता की मौत हो गई थी। वहीं स्कूटी पर सवार उसकी सहेली शक्ति नगर निवासी

नेहा मिश्रा घायल हो गई थी। शनिवार को भाविका के घर मातम पसरा रहा। परिजन और परिचित उसकी असमय मौत से गहरे सदमे में हैं। घायल नेहा ने बताया कि वह भाविका और भातू फार्म निवासी आयुषी की करीबी दोस्त थी। कुछ माह पूर्व बीमारी से आयुषी की मौत हो चुकी थी, अब भाविका के निधन ने उसे पूरी तरह तोड़ दिया है। वह रोजे हुए कहती रही कि हम तीनों की दोस्ती एक मिसाल थी, लेकिन अब दो साथी नहीं रहे। नेहा ने कहा कि स्टंटबाजों पर सख्त कार्रवाई होनी चाहिए।

रेल मरम्मत कार्य से धीमी हुई ट्रेनों की रफ्तार

संवाददाता, शुक्लागंज (उन्नाव)



रेलवे पुल पर खड़ी एलकेएम।

चलते 30 किलोमीटर प्रति घंटे की गति सीमा निर्धारित की है। धीमी

अमृत विचार। मगरवारा के गेट नंबर 38 और गंगाघाट के छमकनाली रेल पुलिया के डाउन ट्रेक पर शनिवार को रेल मरम्मत कार्य होने के कारण ट्रेनों की रफ्तार पर असर पड़ा। दोपहर करीब 12:30 बजे से शाम तक ट्रेनों को कौशन के तहत निकाला गया। रेलवे विभाग ने मरम्मत कार्य के

गति से ट्रेनों के संचालन के कारण कई गाड़ियां गंगाघाट रेलवे स्टेशन पर रोकनी पड़ीं। मरम्मत कार्य के चलते लखनऊ की ओर जाने वाली ट्रेनों को स्टेशन पर खड़ा रखकर एक-एक कर रवाना किया गया। इस दौरान एलकेएम पैसेंजर ट्रेन भी करीब 20 मिनट तक गंगा पुल पर खड़ी रही। ट्रेनों के ठहराव से यात्रियों को परेशानी का सामना करना पड़ा।

लोहे के दरवाजे में उतरा करंट, युवक की मौत

नवाबगंज, अमृत विचार। खेत पर बने कमरे में विद्युत आपूर्ति के लिए गए तार से दरवाजे में उतरे करंट की चपेट में आकर युवक की मौत हो गई। इसकी खबर मिलते परिजनों में चीखपुकार मच गई। अस्पताल के मेमो पर पुलिस ने शव पोस्टमार्टम के लिए मौंचरी भेजा है। अजगैन कोतवाली क्षेत्र के भौली गांव निवासी सुरेश (42) पुत्र रामपाल किसान था। वह अपने व गांव में बटाई पर खेती करता था। पिता रामपाल ने बताया कि खेत में बने कमरे के लोहे के दरवाजे के ऊपर से बिजली का तार गया है। शनिवार दोपहर सुरेश जब दरवाजा खोलने गया, तभी दरवाजे में उतरे करंट की चपेट में आकर गंभीर

‘रब राखा’ से ‘राम सजीवन की प्रेम कथा’ तक छाए रहे कलाकार



चंडीगढ़ यूनिवर्सिटी, यूपी में आयोजित थिएटर फेस्टिवल के दौरान मौजूद छात्र-छात्राएं और दर्शक।

अमृत विचार

रंगमंच, अंबाला ने नपुंसक नाटक का मंचन किया। मन्जुल भंडावांज लिखित और नागेन्द्र शर्मा निर्देशित इस नाटक ने सामाजिक धारणाओं और जीवन की संवेदनशीलताओं पर तीखी टिप्पणी प्रस्तुत की। अंतिम दिन मीरा कल्चरल सोसाइटी, भिवानी की प्रस्तुति राम सजीवन की

पिता की हत्या के आरोपियों पर जमीन कब्जाने का आरोप

शुक्लागंज। गंगाघाट कोतवाली क्षेत्र के गमनीखेड़ा गांव में गोली से मारे गए वृद्ध हीरालाल निषाद का अंतिम संस्कार के बाद शनिवार को पैरोल पर पुलिस अभिरक्षा में जेल में बंद दोनों बेटे घर पहुंचे। शनिवार को पैरोल पर पहुंचे मुक्त के पुत्रों ने पिता की हत्या के पीछे जमीन कब्जाने की साजिश का आरोप लगाया। बताते चलें कि तीन माह पूर्व गमनीखेड़ा में अजीत हत्याकांड हुआ था, जिसमें हीरालाल के बेटे अशोक निषाद और विनोद निषाद जेल में बंद हैं। बुधवार रात उसी प्रकरण से जुड़ी रंजिश के चलते 80 व्षीय हीरालाल उर्फ मुनीम की गोली मारकर हत्या कर दी गई थी। मृतक की पत्नी महादेई की तहरीर पर सोनू निषाद, राजकुमार, जितेंद्र, महेश निषाद, गोविंद, संजय, अमन, मंटनी और मनोज के खिलाफ हत्या का मुकदमा दर्ज हुआ था। घटना के बाद गुरुवार को पोस्टमार्टम के बाद शव मिश्रा कॉलोनी घाट लाया गया, लेकिन परिजनों ने जेल में बंद बेटों को बुलाए बिना अंतिम संस्कार करने से इंकार कर दिया था। प्रशासनिक प्रयासों के बाद शुक्रवार को अंतिम संस्कार कराया गया। शनिवार सुबह आठ से बाहर बजे की वीथ अशोक और विनोद निषाद को पैरोल मिली।

सरस्वती विद्या मंदिर में हुआ सप्त शक्ति संगम



एसवीएम में सप्त शक्ति संगम कार्यक्रम में मौजूद विशिष्टजन

अमृत विचार

शुक्लागंज, अमृत विचार। गोपीनाथपुरम स्थित सरस्वती विद्या मंदिर इंटर कॉलेज में शनिवार को सप्त शक्ति संगम कार्यक्रम का आयोजन हुआ। कार्यक्रम की अध्यक्षता रन्नी देवी ने की। उन्होंने मां सरस्वती के चरणों में दीप प्रज्ज्वलित कर पुष्प अर्पित करते हुए शुभारंभ किया। कला प्रीति कश्यप ने समाज में महिलाओं की भूमिका, उनकी आवश्यकता और योगदान पर विस्तार से विचार रखे। कार्यक्रम में प्रश्नोत्तरी का आयोजन किया गया और विजेताओं को पुरस्कृत किया गया। रूप सज्जा में दिव्या मिश्रा ने शकुंतला का रूप धारण किया। वहीं पूर्व में आयोजित कार्यक्रम की अध्यक्षता नगरपालिका अध्यक्ष कौमुदी पाण्डेय ने की। वक्ता ज्ञान्ति पाण्डेय व सुप्रभा अवस्थी ने कुटुम्ब प्रबोधन व पर्यावरण संरक्षण पर अपने विचार रखे। रूप सज्जा में रचना शुक्ला ने मीराबाई का रूप प्रस्तुत किया। कार्यक्रम का संचालन प्रीति शुक्ला ने किया तथा आयोजन उपेंद्र कुमार व जगदम्बा प्रसाद ने किया। प्रधानाचार्य श्रवण कुमार सिंह ने सभी का आभार व्यक्त किया।

कार्यालय ग्राम पंचायत रूरी सादिकपुर विकास खण्ड गंजमुद्रादाबाद उन्नाव					
पत्रांक मेमो/च.स.वि/निविदा/2025-26			दिनांक: 06/11/2025		
निर्माण सामग्री आपूर्ति हेतु अल्पकालिक निविदा सूचना					
चतुर्थ वित्त/चौदहवां वित्त आयोग 2025-26 के अंतर्गत ग्राम पंचायत रूरी सादिकपुर की स्वीकृत कार्य योजना 2025-26 में निम्नलिखित निर्माण कार्य हेतु सामग्री सप्लाय कार्यस्थल पर आपूर्ति हेतु निविदाएं आमंत्रित की जाती हैं। निविदा दिनांक 10/11/2025 समय 4 बजे तक अधोहस्ताक्षरी के पंचायत भवन में निविदा घेटी में खली जाएगी तथा उसी दिन शाम 5 बजे उपस्थित समिति के समक्ष खोली जाएगी।					
क्रमांक	कार्य का नाम	सामग्री विवरण	अनुमत्त लागत (लाख में)	निविदा मूल्य (लाख में)	कार्य पूरा करने की अवधि
1	लक्ष्मी खेडा से जुगराम के घर तक इंटरलॉकिंग कार्य अनुमानित लागत 769761	मौरंग, सीमेंट, बालू इंटरलॉकिंग ईट	769761	7.6 लाख	15 दिन
2	रज्जा खेडा में रमेश के घर से केवल के घर तक इंटरलॉकिंग	मौरंग, सीमेंट, बालू इंटरलॉकिंग ईट	757904	7.57 लाख	15 दिन
3	कृष्ण पूर्व मा विद्यालय में इंटरलॉक निर्माण कार्य अनु0 लागत	मौरंग, सीमेंट, बालू इंटरलॉकिंग ईट	412753	4.12 लाख	15 दिन
विनोद कुमार ग्राम प्रधान			संजोय कुमार ग्राम पंचायत विकास अधिकारी		
ग्राम पंचायत रूरी सादिकपुर, विकासखंड गंजमुद्रादाबाद, जनपद —उन्नाव			—उन्नाव		

कार्यालय ग्राम पंचायत चहलहा, विकासखंड बांगरसऊ				
पत्रांक मेमो/च.स.वि/निविदा/2025-26			दिनांक: 06/11/2025	
निर्माण सामग्री आपूर्ति हेतु अल्पकालिक निविदा सूचना				
चतुर्थ वित्त/चौदहवां वित्त आयोग 2025-26 के अंतर्गत ग्राम पंचायत चहलहा की स्वीकृत कार्य योजना 2025-26 में निम्नलिखित निर्माण कार्य हेतु सामग्री सप्लाय कार्यस्थल पर आपूर्ति हेतु निविदाएं आमंत्रित की जाती हैं। निविदा दिनांक 10/11/2025 समय 4 बजे तक अधोहस्ताक्षरी के पंचायत भवन में निविदा घेटी में खली जाएगी तथा उसी दिन शाम 5 बजे उपस्थित समिति के समक्ष खोली जाएगी।				
क्रमांक	कार्य का नाम	सामग्री विवरण	अनुमत्त लागत (लाख में)	कार्य पूरा करने की अवधि
1	चहलहा में राम विवेकास के घर से गड्ढा लालाव तक नाली निर्माण	मौरंग, सीमेंट, बालू व ईट	2 लाख	15 दिन
2	शिवुलाने पुरवा में विपिन के घर से जालेश्वर मंदिर तक नाली निर्माण	मौरंग, सीमेंट, बालू व ईट	1.5 लाख	15 दिन
3	हुलासीखेड़ा में राजेश के घर से रूपचंद्र के घर तक इंटरलॉकिंग नाली निर्माण	मौरंग, सीमेंट, बालू व ईट	4 लाख	15 दिन
4	हुलासीखेड़ा में स्वामी दयाल के दरवाजे से चुनौल के दरवाजे तक इंटरलॉकिंग नाली निर्माण	मौरंग, सीमेंट, बालू, ईट व इंटरलॉकिंग	4 लाख	15 दिन
5	नविलके के घर से देवेन्द्र के घर तक इंटरलॉकिंग/सीसी निर्माण	मौरंग, सीमेंट, बालू, ईट, पत्थर, मिट्टी	4 लाख	18 दिन
6	शिवुलाने पुरवा में कमलेश के दरवाजे से प्रदीप के दरवाजे तक इंटरलॉकिंग/नाली निर्माण कार्य	मौरंग, सीमेंट, बालू, ईट, पत्थर, मिट्टी	3 लाख	15 दिन
विचारार मोर्य ग्राम प्रधान			रोहित सिंह ग्राम पंचायत विकास अधिकारी	
ग्राम पंचायत चहलहा, विकासखंड बांगरसऊ				

वंदे मातरम् : राष्ट्रीय पुनर्जागरण का बीज मंत्र

शब्दों के घटक अक्षर और अक्षर की घटक ध्वनि। ध्वनियों के कुशल संयोजक राग गढ़ते हैं। कोई शब्द अपनी अक्षर शक्ति से मंत्र बन जाते हैं। ऐसा अक्सर नहीं होता। ऐसा तभी होता है, जब दिक्काल शुभ मुहूर्त की रचना करे। ऐसी मुहूर्त में उत्पन्न होता है शक्तिशाली शब्द, जिसका पुरुश्चरण होता रहता है। वंदे मातरम् बंकिम चन्द्र के उपन्यास ‘आनंद मठ’ का हिस्सा है। राष्ट्रीय आंदोलन में भारत के अविन अंबर वंदे मातरम् के घोष से आभूषित रहे हैं। वंदे मातरम् राष्ट्रीय पुनर्जागरण का बीज मंत्र है। अभी तीन दिन पहले इसकी 150 वीं जन्म जयंती मनाई गई। दुनिया के किसी भी देश में घर-घर पहुंचने वाली ऐसी काव्य रचना नहीं मिलती।

‘वंदे मातरम्’ मंत्र का अवतरण वैदिक ऋचाओं की ही तरह 7 नवंबर, 1875 को हुआ। अंग्रेजी राज के विरुद्ध देश की सांस्कृतिक राष्ट्र भावाभिव्यक्ति वंदे मातरम् में प्रकट हुई। वंदे मातरम् ‘आनंद मठ’ (1882) में छपा। कांग्रेस 1885 में बनी। एक वर्ष बाद कलकत्ता में हुए अधिवेशन (1886) में हेमेन्द्र बाबू ने वंदे मातरम् गाया। अध्यक्ष मो. रहमत उल्लाह सयानी ने कोई प्रतिवाद नहीं किया। 1896 के कलकत्ता कांग्रेस अधिवेशन में रवीन्द्रनाथ टैगोर ने इसे देशराग एक ताल में गाया। ब्रिटिश सत्ता वंदे मातरम् से डर गई। सरकार ने बंगाल विभाजन की घोषणा की। विरोध शुरू हो गया। बंगमंग 16 अक्टूबर, 1905 के दिन लागू होना था। बंगाल धधक उठा। भारत के अविन-अंबर में वंदे मातरम् था। 8 नवंबर, 1905 को वंदे मातरम् प्रतिबंधित हो गया। विश्वविख्यात चिंतक विल डूरेन्ट ने बाद में कहा-“इट वाज 1905, देन दैट इंडियन रिवोल्यूशन बिगैन।” वाराणसी के कांग्रेस अधिवेशन (1905) में फिर से वंदे मातरम् गूंजा। पूर्वी बंगाल में कांग्रेस ने शोभायात्रा (1906) निकाली। सेना ने लाठीचार्ज किया। कांग्रेसी नेता अब्दुल रसूल सहित सबने वंदे मातरम् का जयकारा लगाया। कांग्रेस के राष्ट्रवादी नेता विपिन चन्द्र पाल के अखबार ‘वंदे मातरम्’ पर वंदे मातरम् की प्रशंसा लिखने पर मुकदमा (26.8.1907) चला। विपिन पाल ने “वंदे मातरम् के खिलाफ कानूनी कार्रवाई का राष्ट्रद्रोह” बताया। उन्हें 6 माह की सजा की घोषणा हुई। अदालत के बाहर वंदे मातरम् का जयघोष हुआ। भयंकर लाठीचार्ज में दूर बैठा 15 वर्षीय शिशु सुशील कुमार भी पीटा गया।

महिला पत्रकार व डिजिटल हिंसा

पत्रकारिता का मकसद होता है सच को सामने लाना और पीड़ितों की आवाज को ताकत देना, लेकिन जब वही पत्रकार खुद हिंसा और डर का शिकार बनने लगें तो इसे केवल पत्रकारिता के लिए ही नहीं बल्कि पूरे समाज के लिए खतरे की घंटी माना जाना चाहिए। पूरी दुनिया में महिलाओं को डिजिटल हिंसा का शिकार बनाया जा रहा है, लेकिन अब वह महिला पत्रकार सबसे ज्यादा निशाने पर हैं, जो सामान्य महिलाओं की आवाज उठाती हैं। संयुक्त राष्ट्र की संस्था संयुक्त राष्ट्र शैक्षिक, वैज्ञानिक और सांस्कृतिक संगठन (यूनेस्को) की हाल में आई रिपोर्ट में इस खतरे की गंभीरता को

रिपोर्ट: भूख और पोषण का गणित

सभ्यता के आरंभ में जब मनुष्य ने पहला बीज मिट्टी में दबाया, तो उसने केवल अन्न नहीं बोया था, उसने भरोसा बोया था। उसने धरती से एक वादा किया था कि दोनों एक-दूसरे की भूख नहीं, जीवन पूरा करेंगे। रोटी तब जीवन का प्रतीक थी और आज भी है। बस संदर्भ बदल गया है। अब सवाल सिर्फ अन्न के उत्पादन का नहीं, बल्कि उसके न्यायपूर्ण वितरण और पोषणीय संतुलन का है।

जब 1945 में संयुक्त राष्ट्र की संस्था खाद्य एवं कृषि संगठन (FAO) की स्थापना हुई थी। उस दौर में, विश्व युद्ध के बाद, जब भुखमरी, खाद्य संकट और कृषि अव्यवस्था ने मानवता की जड़ों को हिला दिया था, तब इस संगठन का लक्ष्य तय किया गया, ‘दुनिया के हर व्यक्ति को पर्याप्त, सुरक्षित और पोषक भोजन उपलब्ध कराना’ तथा कृषि को टिकाऊ और वैज्ञानिक दिशा देना। भारत ने 1945 में ही, स्वतंत्रता प्राप्त करने से पहले, खाद्य एवं कृषि संगठन की सदस्यता ग्रहण की थी। यह उस युग का भारत था, जो भले ही राजनीतिक रूप से स्वतंत्र न हुआ हो, लेकिन उसने भूख और पोषण के प्रश्न को अपनी सभ्यता की जिम्मेदारी के रूप में स्वीकार किया था। आज वही भारत खाद्य एवं कृषि संगठन के सबसे सक्रिय सदस्य देशों में है और ‘श्रीअन्न’ (मिलेट्स) को वैश्विक पहचान दिलाने में उसकी भूमिका निर्णायक रही है।

खाद्य एवं कृषि संगठन (एफएओ) ने हाल ही में अपनी वार्षिक रिपोर्ट ‘विश्व खाद्य सुरक्षा और पोषण की स्थिति-2025’ का विमोचन नई दिल्ली में किया। यह केवल एक वैश्विक दस्तावेज नहीं, बल्कि उस दिशा में उठाया गया विचारात्मक कदम है, जहां भोजन को केवल अस्तित्व की आवश्यकता नहीं, बल्कि मानव गरिमा का अधिकार माना गया है। रिपोर्ट के विमोचन अवसर पर एफएओ के प्रतिनिधियों ने यह स्पष्ट रूप से कहा कि दक्षिण एशिया में भूख और कुपोषण में आई गिरावट का सबसे बड़ा श्रेय भारत की नीतिगत और सामाजिक प्रगति को जाता है।

भारत अब उस स्थिति में है, जहां उसका हर कदम न केवल अपने नागरिकों के जीवन को प्रभावित करता है, बल्कि पूरे क्षेत्र की खाद्य और पोषण नीतियों की दिशा तय करता है। एफएओ की रिपोर्ट ‘विश्व खाद्य सुरक्षा और पोषण की स्थिति-2025’ यह दर्शाती है कि भारत ने भूख घटाने के क्षेत्र में उल्लेखनीय प्रगति की है। रिपोर्ट के अनुसार, 2021–23 की अवधि में भारत में कुपोषण की दर घटकर 13.7 प्रतिशत रह गई है, जबकि 2014–16 में यह 16.6 प्रतिशत थी। यह आंकड़ा इस बात का प्रमाण



मेरा मुझ में कुछ नहीं, जो कुछ है सो तेरा । तेरा तुझाँ सौंपता, क्या लागे है मेरा ॥

कबीरदास जी कहते हैं, मेरे पास मेरा अपना कुछ भी नहीं है। मेरा यश, मेरी धन-संपत्ति सब कुछ तुम्हारा ही है। जब मेरा कुछ भी नहीं है, तो उसके प्रति मोह कैसा? इसमें मेरा कुछ भी नुकसान नहीं है, क्योंकि मैं तेरी दी हुई चीजें, तुझे ही समर्पित करता हूं।

प्रथम प्रधानमंत्री पं. जवाहर लाल नेहरू ने संविधान सभा (25 अगस्त, 1948)

में बताया, “संयुक्त राष्ट्र जनरल असेंबली (1947) में हमारे प्रतिनिधि से

राष्ट्रगान की मांग की गई। हमारे पास राष्ट्रगान की कोई रिकार्डिंग नहीं थी,

जिसे हम विदेश भेज सकते। प्रतिनिधि के पास ‘जन गण मन’ का रिकार्ड था।

इसे बजाया गया तो अनेक देशों के प्रतिनिधियों को बहुत पसंद आया। तब से यही

हमारी सेना, विदेशी दूतावासों आदि में जरूरी अवसरों पर बजाया जाता है।”

उसने प्रतिवाद किया। उसे 15 बेटों की सजा सुनाई गई।

बैंत की हर मार पर उसने ‘वंदे मातरम्’ कहा। 1905-06 वंदे मातरम् के उत्ताप का कालखंड है। वंदे मातरम् देश

के सभी क्षेत्रों में भारत भक्ति का स्वाभिमान बना।

भारत के अनेक भाषा भाषी कवियों ने ‘वंदे मातरम्’ अनुवाद किया। विश्वविख्यात कवि सुब्रमण्यम

भारती ने तमिल में वंदे मातरम् गाया। फिर ल.न. पंतलु ने तेलगु में वंदे मातरम् की भावाभिव्यक्ति दी। भाषाएं अनेक, भारत माता और वंदे मातरम् एक का आसेतु हिमाचल प्रवाह था। 2005 में आरिफ मोहम्मद खान (सम्प्रति राज्यपाल) ने इसका एक और उर्दू अनुवाद किया है। समाज के सभी वर्गों में वंदे मातरम् की लोकप्रियता थी, लेकिन इसी मंत्र के माध्यम से सत्ता में आई कांग्रेस का इतिहास समझौतावादी ही रहा। काकीनाडा कांग्रेस

अधिवेशन (1923) हुआ। पं. विष्णु दिगंबर पुलस्कर के वंदे मातरम् गायन के समय अध्यक्ष मो. अली ने प्रतिकार किया। पुलस्कार गाते रहे, वे चले गए। वंदे मातरम् समाज के प्रत्येक हिस्से में था, लेकिन कांग्रेस कार्यकारिणी (कलकत्ता 28.10.1937) ने इसमें काट छांट की और प्रथम दो चरण ही गए जाने का प्रस्ताव किया। मो. अली जिन्ना के 11 सूत्री मांग पत्र में एक सूत्र ‘वंदे मातरम्’ को खारिज किए जाने का भी था।

भारतीय स्वाधीनता (15 अगस्त, 1947) के सुप्रभात पर श्रीमती सुचेता कृपलानी ने वंदे मातरम् गाया। आकाशवाणी के निदेशक ने संगीताचार्य पं. ओंकारनाथ

उजागर किया गया है। इस रिपोर्ट के अनुसार दुनिया भर में तीन-चौथाई महिला पत्रकारों को ऑनलाइन हिंसा का सामना करना पड़ा है। हर चार में से एक महिला पत्रकार को शारीरिक हमले या जान से मारने की धमकी मिली है। अब यह हिंसा केवल ट्वोलिंग या गालियों तक सीमित नहीं रही। एआई के जरिए डीपफेक, डॉक्सिंग और लैंगिक दुरुचचार जैसे नए हथियारों का इस्तेमाल किया जा रहा है। जाहिर है, इसका उद्देश्य महिला पत्रकारों

को डराना, चुप कराना और उनकी साख को खत्म करना है। ऐसे लोग चाहते हैं कि महिला पत्रकारों को इस तरह भयभीत और हतोत्साहित कर दिया जाए, जिससे वह अपना काम ठीक से न कर पाएं। वह आम महिलाओं की आवाज को बुलंद कर पाएं। यूनेस्को ने चेतावनी है कि डिजिटल प्लेटफॉर्म पर शुरू होने वाली



राष्ट्रीय परिवार स्वास्थ्य सर्वेक्षण-5 के

आंकड़े भारत की पोषण-स्थिति पर एक

सख्त सच्चाई उजागर करते हैं। देश में

पांच वर्ष से कम आयु के 35.5 प्रतिशत

बच्चे अपेक्षाकृत लंबाई के नहीं हैं। 19.3

प्रतिशत दुबले हैं और 32.1 प्रतिशत कम

वजन के हैं।

है कि भारत की नीतिगत तत्परता जैसे प्रधानमंत्री गरीब

कल्याण अन्न योजना, राष्ट्रीय खाद्य सुरक्षा अधिनियम पोषण अभियान, मिड-डे मील योजना और आईसीडीएस आज खाद्य सुरक्षा को व्यवहारिक धरातल पर लाने का उदाहरण हैं। इन पहलों ने न केवल करोड़ों लोगों तक भोजन की पहुंच सुनिश्चित की है, बल्कि भूख संकेतकों

में सुधार लाकर दक्षिण एशिया को वैश्विक औसत से ऊपर खड़ा किया है।

रिपोर्ट यह चेतावनी भी देती है कि भारत की खाद्य यात्रा अभी अधूरी है। शहरी गरीबी, आदिवासी क्षेत्रों की पोषण-वंचना और जलवायु-प्रभावित इलाकों में खाद्य असुरक्षा जैसी चुनौतियां आज भी मौजूद हैं। इनके पीछे केवल संसाधनों की कमी नहीं, बल्कि पोषण-संवेदनशील नीतियों की स्थायित्व की परीक्षा भी निहित है। यदि इन्हीं आंकड़ों को गहराई से

देखा जाए, तो इनके भीतर एक असमान और चिंताजनक परत भी स्पष्ट होती है। रिपोर्ट के अनुसार, भारत की 55.6 प्रतिशत आबादी आज भी स्वस्थ आहार वहन करने में असमर्थ है। राष्ट्रीय परिवार स्वास्थ्य सर्वेक्षण-5 के आंकड़े भारत की पोषण-स्थिति पर एक सख्त सच्चाई उजागर करते हैं। देश में पांच वर्ष से कम आयु के 35.5 प्रतिशत बच्चे अपेक्षाकृत लंबाई के नहीं हैं। 19.3 प्रतिशत दुबले हैं और 32.1 प्रतिशत कम वजन के हैं।

यद्यपि ये आंकड़े पिछले सर्वेक्षण की तुलना में मामूली सुधार दर्शाते हैं, फिर भी यह स्पष्ट करते हैं कि भारत में कुपोषण का बोझ अब भी गहराई से मौजूद है। बाल-पोषण सुधार की दिशा में सरकार ने कई कार्यक्रम संचालित किए हैं, लेकिन इन योजनाओं का असर सामान रूप से हर वर्ग तक नहीं पहुंच पाया है। सामाजिक-आर्थिक असमानता, मातृ-शिक्षा में अंतर, आय स्तर की विषमता और शहरी-ग्रामीण खाई, ये सभी कारक इस सफलता को सीमित कर देते हैं।

है कि भारत की नीतिगत तत्परता जैसे प्रधानमंत्री गरीब

कल्याण अन्न योजना, राष्ट्रीय खाद्य सुरक्षा अधिनियम

पोषण अभियान, मिड-डे मील योजना और आईसीडीएस

आज खाद्य सुरक्षा को व्यवहारिक धरातल पर लाने का उदाहरण

हैं। इन पहलों ने न केवल करोड़ों लोगों तक भोजन की पहुंच

सुनिश्चित की है, बल्कि भूख संकेतकों में सुधार लाकर दक्षिण

एशिया को वैश्विक औसत से ऊपर खड़ा किया है।

रिपोर्ट यह चेतावनी भी देती है कि भारत की खाद्य यात्रा अभी

अधूरी है। शहरी गरीबी, आदिवासी क्षेत्रों की पोषण-वंचना

और जलवायु-प्रभावित इलाकों में खाद्य असुरक्षा जैसी चुनौतियां

आज भी मौजूद हैं। इनके पीछे केवल संसाधनों की कमी नहीं,

बल्कि पोषण-संवेदनशील नीतियों की स्थायित्व की परीक्षा भी

निहित है। यदि इन्हीं आंकड़ों को गहराई से देखा जाए,

तो इनके भीतर एक असमान और चिंताजनक परत भी स्पष्ट

होती है। रिपोर्ट के अनुसार, भारत की 55.6 प्रतिशत आबादी

आज भी स्वस्थ आहार वहन करने में असमर्थ है। राष्ट्रीय

परिवार स्वास्थ्य सर्वेक्षण-5 के आंकड़े भारत की पोषण-स्थिति

पर एक सख्त सच्चाई उजागर करते हैं। देश में पांच वर्ष से कम

आयु के 35.5 प्रतिशत बच्चे अपेक्षाकृत लंबाई के नहीं हैं। 19.3

प्रतिशत दुबले हैं और 32.1 प्रतिशत कम वजन के हैं।

यद्यपि ये आंकड़े पिछले सर्वेक्षण की तुलना में मामूली सुधार

दर्शाते हैं, फिर भी यह स्पष्ट करते हैं कि भारत में कुपोषण का

बोझ अब भी गहराई से मौजूद है। बाल-पोषण सुधार की दिशा

में सरकार ने कई कार्यक्रम संचालित किए हैं, लेकिन इन योजनाओं का

असर सामान रूप से हर वर्ग तक नहीं पहुंच पाया है। सामाजिक-

आर्थिक असमानता, मातृ-शिक्षा में अंतर, आय स्तर की विषमता

और शहरी-ग्रामीण खाई, ये सभी कारक इस सफलता को

सीमित कर देते हैं।

ठाकुर से वंदे मातरम् गायन का न्योता देते हुए कहा- “सरदार पटेल ने आपको बुलाया है।” ठाकुर ने कहा- “हम आएंगे तो ‘पूरा’ जाएंगे।” दिल्ली ने ‘हां’ किया। आकाशवाणी से वंदे मातरम् का पूरा प्रसारण हुआ, लेकिन आजादी के 1 वर्ष बाद ही राष्ट्रगान ‘जन गण

मन’ आ गया। क्यों आ गया?

प्रथम प्रधानमंत्री पं. जवाहर लाल नेहरू ने संविधान सभा (25 अगस्त, 1948) में बताया, “संयुक्त राष्ट्र जनरल असेंबली (1947) में हमारे प्रतिनिधि से राष्ट्रगान की मांग की गई। हमारे पास राष्ट्रगान की कोई रिकार्डिंग नहीं थी, जिसे हम विदेश भेज सकते। प्रतिनिधि के पास ‘जन गण मन’ का रिकार्ड था। इसे बजाया गया तो अनेक देशों के प्रतिनिधियों को बहुत पसंद आया। तब से यही हमारी सेना, विदेशी दूतावासों आदि

में जरूरी अवसरों पर बजाया जाता है।” पंडित जी के तर्क दिलचस्प हैं। उनके तर्क और स्पष्टीकरण गले नहीं उतरते। पंडित नेहरू ने कहा, “देश के पास राष्ट्रगान की उपयुक्त रिकार्डिंग नहीं थी।” विदेशी प्रतिनिधियों को जन गण मन भा गया। पंडित जी ने आगे कहा- “मैंने प्रदेशों के राज्यपालों से इस पर राय भेजने हेतु पत्र लिखा है। मंत्रिमंडल का फैसला है कि संविधान सभा में अंतिम निर्णय होने तक ‘जन गण मन’ ही राष्ट्रगान के रूप में गाया जाएगा।” (वही-संविधान सभा) पंडित जी ने मुख्यमंत्रियों के बजाय राज्यपालों से ही क्यों मशविरा मांगा? क्या राज्यपाल केन्द्र के आज्ञापालक थे? मद्रास

यह हिंसा अब वास्तविक दुनिया में भी दिखने लगी है। हाल के एक अध्ययन में पाया गया है कि 14 प्रतिशत महिला पत्रकारों को ऑनलाइन धमकियों के परिणामस्वरूप असली जीवन में हिंसा झेलनी पड़ी है।

बड़ा सवाल है कि आखिर महिला पत्रकार ही क्यों निशाने पर हैं? दरअसल, महिला पत्रकार ही आम महिलाओं पर होने वाले अन्याय, उनके साथ हो रही घरेलू, सावजनिक और डिजिटल हिंसा के मामले उजागर करती हैं। पीड़ित महिलाएं भी पुरुषों के बजाय महिला पत्रकारों के समक्ष अपनी बात को खुलकर कह पाती हैं। महिला पत्रकार लैंगिक हिंसा, सत्ता के दुरुपयोग या असमानता जैसे मुद्दों पर जब स्टोरी करती हैं, तो यह न केवल पीड़ित महिलाओं की आवाज को

के तत्कालीन राज्यपाल आर्ची वालग्ड एडवर्ड, उड़ीसा के आसफ अली, बंबई के धर्मांतरित ईसाई महाराज सिंह, असम के सर अकबर हैदरी आदि नेहरू विचार से भिन्न राय क्यों देते? बेशक पं. बंगाल के मुख्यमंत्री ने वंदे मातरम् पर आग्रह रख अपनाया।


पंडित जी ने जन गण मन और वंदे मातरम् विवाद को दुर्भाग्यपूर्ण बताते हुए कहा- “राष्ट्रगान के रूप में वंदे मातरम् और जन गण मन में एक विवाद-सा उत्पन्न हो गया है। वंदे मातरम् की महान ऐतिहासिक परंपरा है। कोई दूसरा गीत इसे विस्थापित नहीं कर सकता। जहां तक राष्ट्रगान की धुन का सवाल है, शब्दों के अर्थ की बनिस्पत धुन ज्यादा आवश्यक है। यह धुन ऐसी कि भारतीय संगीत और पाषाचत्य संगीत दोनों का प्रतिनिधित्व करती हो, जिससे इसके आर्केस्ट्रा और बैंड संगीत दोनों में सरलता से विदेश में उपयोग हेतु बजाया जा सके।” (संविधान सभा वही, 25.8.1948)

पंडित जी ने बैंड, आर्केस्ट्रा राग आदि का बहाना बनाया। जबकि यदुनाथ भट्ट ने वन्दे मातरम् को ‘राग मल्हार’ में गाया। नेपाल चन्द्रधर ने ‘देश मल्हार’ में और हीराबाई बडोदकर ने ‘तिलक कामोद’ में गाया। वि.दे. अय्यंकर ने राग ‘खंभावती’ व कृष्ण राव ने ‘राग झिझोटी’ में गाया। पुलस्कर ने कई राग मिलाकर गाए, गंगुबाई हंगल व ओंकारनाथ ठाकुर ने इसी के लिए नया राग: बनाया। लता मंगेशकर ने इसे परवान चढ़ाया। ए. आर. रहमान को संगीत प्रस्तुतिकरण को सबसे सराफा का कांग्रेस ने हमेशा ‘तुष्टीकरण राग’ में ही गाया। संविधान सभाध्यक्ष ने जन गण मन को राष्ट्रगान और वंदे मातरम् को राष्ट्रीय घोषित (24 जनवरी, 1950) कर दिया। राष्ट्र ने संविधान सभा का निर्देश शिरोधार्य किया पर अलगाववादी तत्वों ने ‘वंदे मातरम्’ को हिकारत से ही देखा। विवादों से ‘वंदे मातरम्’ और राष्ट्रभाव का सम्मान बढ़ा है। कांग्रेस और अलगाववादी बेपदों ही गए। बंगाली वामपंथी भी अपने पूर्वजों के प्रति कृतज्ञ नहीं रहे, पर इससे कोई फर्क नहीं पड़ता। मार्क्सवादी चितक डॉ. रामविलास शर्मा ने (स्वाधीनता संग्राम, पृ. 72) लिखा था- “बंगाल और भारत के नवजागरण (इतिहास) में ‘वंदे मातरम्’ को स्थान देना न देना इतिहास विवेचकों के हाथ में नहीं है। इतिहास निर्माताओं ने अपने कार्यों से इसे ‘राष्ट्रीयता का मंत्र’ बना दिया है।”

बुलंद करती हैं, बल्कि वह उन फासीवादी ताकतों को भी ललकारती हैं, जो महिलाओं को सीमाओं में बंधे देखना चाहती हैं। इसी कारण महिला पत्रकारों को डराने और बदनाम करने की कोशिशें की जा रही हैं। विश्व प्रेस स्वतंत्रता सम्मेलन 2020 के दौरान प्रकाशित एक स्नैपशॉट रिपोर्ट में भी यह सब उजागर हुआ था। स्नैपशॉट रिपोर्ट के अनुसार एक सर्वेक्षण में उत्तर देने वाली 73 प्रतिशत महिला पत्रकारों ने अपने कार्य के दौरान ऑनलाइन हिंसा का अनुभव किया।

25 प्रतिशत को शारीरिक हिंसा की धमकियां मिलीं। 18 प्रतिशत को यौन हिंसा की धमकी दी गई, जबकि 20 प्रतिशत महिला पत्रकारों के साथ ऑनलाइन हिंसा के संबंध में ऑफलाइन हमला किया गया। इसी प्रकार यूक्रेन में किए गए सर्वे के मुताबिक 81 प्रतिशत महिला पत्रकारों ने ऑनलाइन हिंसा का सामना किया, जबकि जिम्बाब्वे में यह संख्या 63 प्रतिशत रही।

माता-पिता और गुरु के साथ ही मित्र भी होते हैं देवता



मित्रता की व्याख्या करते हुए गोस्वामी तुलसीदास ने रामचरितमानस में उद्धृत किया है कि मित्रता दूध और पानी की तरह होनी चाहिए। आग पर दूध चढ़ाया जाता है, तो एक समय स्थिति ऐसी आ जाती है कि दूध गर्म होकर उबलने लगता है और आग में जाकर जलने लगता है, लेकिन उसी समय पानी की कुछ बूंदें दूध में डाल दी जाती हैं, तो मित्र को पाकर फिर दूध का उबाल कम हो जाता है और जो दूध आग में खुदकुशी करने जा रहा था, वह फिर शांत हो जाता है। मित्र पानी को पाकर दूध का वजन भी बढ़ जाता है।

इस तरह सुग्रीव और वानरी सेना से मित्रता के बल पर मर्यादा पुरुषोत्तम श्रीराम ने महाबली रावण का संहार किया।

इतिहास है दिल्ली की बदतर आबो-हवा का

दिल्ली और आसपास के 200 मील के रेडियस में धरती से एक किलोमीटर की ऊंचाई तक हवा में प्रदूषण की कहानी सन् 1911 से ही शुरू हो गई थी, जब अंग्रेजों ने इसे देश की राजधानी घोषित किया था। नवनिर्माण के लिए पत्थर और ईंटों की जरूरत थी। पत्थर को धौलपुर, भरतपुर और जोधपुर से लाया गया, जबकि ईंटों का निर्माण दिल्ली के आसपास उत्तर प्रदेश और हरयाणा, खासतौर से बादली गुलिया चौबीसा के गांवों में बड़े पैमाने पर होने लगा। सन् 1933 तक तो हवा इतनी जहरीली नहीं थी, जितनी कि यह अब है, लेकिन सन् 1955 के बाद से हवा में सस्पेंडेड पार्टिकुलेट मैटर की मात्रा धीरे-धीरे बढ़ने लगी।

सरकारी नौकरों के लिए रामकृष्ण पुरम, लक्ष्मीबाई नगर, सरोजिनी नगर और बाद में कुछ और कॉलोनियां बनीं। डीएडो ने दिल्ली देहात की जमीनें जिस दाम में खरीदीं, वह कुछ रुपये गज के हिसाब से था। किसी किसान को एक एकड़ के लिए 1000-1500 रुपये से अधिक न मिला था। एक तरह से गांवों को बर्बाद करने का यह दीर्घकालीन प्रोग्राम साबित हुआ। इनकी जीवनशैली तबाह हो गई। मुगल शासन काल में ऐसा उजाड़ने जैसा कोई काम नहीं किया गया था। शुरुआती दौर में अंग्रेजों ने भी ऐसा काम कम ही किया।

गांव और शहरों का आर्गेनिक ग्रोथ अपनी गति और जरूरत से होता गया, लेकिन आजादी के बाद जब पंजाब से विस्थापित होकर अनेक लोग दिल्ली और अन्य शहरों में आ गए, तो बहुत बड़ी संख्या में कॉलोनीज बसने लगीं और गांवों की जमीन पर दबाव पड़ा। इस प्रक्रिया में करीब 100 से अधिक गांव तबाह हुए। बड़े पैमाने पर होने वाली निर्माण गतिविधि ने निश्चय ही हवा में धूल कणों की मात्रा बढ़ा दी, परंतु इससे इतना नुकसान नहीं हुआ, जितना कि पश्चिमी देशों में हजारों की संख्या में लगाए गए उन ईंट भट्ठों की चिमनी से निकले हुए धुएं ने किया, जिसमें कार्बन डाइऑक्साइड, कार्बन मोनोऑक्साइड, नाइट्रोजन ऑक्साइड्स मिले होते हैं। यह मात्रा सन् 2000 तक



रनबीर सिंह वरिष्ठ पत्रकार

संबंधी साइंस और इसे दूर करने के साइंटिफिक मेथड्स से कोई लेना-देना नहीं होता। नगर स्वच्छता के लिए नियुक्त अफसर-कर्मचारी इस मामले में बिलकुल ज्ञान शून्य होते हैं। क्लाउड सीडिंग से बरसात करवाने का तजुर्बा भी कामयाब नहीं होता। प्रदूषण को कुदरती और व्यापक बरसात ही कम करती है। दिल्ली ही क्यों, भारत के सभी नगरों में वायु और जल स्रोत में प्रदूषण को नियंत्रित करने के लिए हर नागरिक को व्यवहार बदलना होगा।

‘व्यापारी ट्रंप’ की नीतियों का शुरू हुआ विरोध

पिछले सप्ताह ट्रंप की अपनी ही रिपब्लिकन पार्टी के कुछ सीनेटरों सहित कई दूसरे सीनेटरों ने अनेक प्रस्ताव पारित करके उनकी टैरिफ रणनीतियों का विरोध किया है। दूसरी ओर, राष्ट्रपति ट्रंप ने चीन के साथ अपनी व्यापार वार्ता को एक जीत बताया है और अपने चीनी समकक्ष शी जिनिपिंग से मुलाकात को अद्भुत बताकर 10 में से 12 नंबर दिए हैं। दोनों शीष नेताओं की यह मुलाकात एशिया-प्रशांत आर्थिक सहयोग शिखर सम्मेलन के दौरान दक्षिण कोरिया में हुई थी। ट्रंप के लगातार भाषणों, बयानों पर दुष्टिपात किया जाए तो वे ‘व्यापार सर्वोपरि’ की नीति पर काम कर रहे हैं।



प्रकाश श्रीवास्तव वरिष्ठ पत्रकार

दक्षिण कोरिया में एक महत्वपूर्ण बैठक के दौरान ट्रंप और शी जिनिपिंग ने व्यापार समझौते पर सहमति जताई है। दुनिया की 45 फीसद अर्थव्यवस्था वाले देश के राष्ट्रपति ट्रंप ने चीन पर आयात टैरिफ 57 फीसद से घटाकर 47 फीसद कर दिया है। ट्रंप ने पहले दुर्लभ मुदा तत्वों पर नियंत्रण के कारण पहली नवंबर से चीन पर 100 फीसद शुल्क लगाने की धमकी दी थी। रेयर अर्थ यानी दुर्लभ मुदा तत्वों को लेकर विवाद कम हुआ है।

यह वही मुद्दा था, जिससे दुनिया की दो सबसे बड़ी अर्थव्यवस्थाओं के बीच व्यापक व्यापार युद्ध छिड़ने का खतरा पैदा हो गया था। दोनों नेता व्यापार वार्ता को आगे बढ़ाने पर भी सहमत हो गए हैं। राजनीतिक विश्लेषकों के अनुसार ट्रंप ने भले ही सुखियां बटोर ली हों, लेकिन जिनिपिंग विजेता रहे हैं। शी ने ट्रंप के अहंकार को शांत किया है और अपने हितों की सुरक्षा सुनिश्चित की है। यह वही ट्रंप हैं जिन्होंने अपने 2017 के एशियाई दौर के दौरान रूस के साथ-साथ चीन को भी रणनीतिक प्रतिद्वंद्वी के रूप में पेश किया था। अपने पहले कार्यकाल में उन्होंने बीजिंग के साथ संबंधों पर चार दशकों से चली आ रही सहमति को तोड़ दिया था। टकराव की खुली नीति शुरू की थी और बीजिंग की हठधर्मिता पर लगाम लगाने के लिए क्वाड जैसे नए गठबंधनों को बढ़ावा दिया था।

एक महत्वपूर्ण घटनाक्रम में, अमेरिकी सांसदों के एक समूह ने ट्रंप से एक संयुक्त अपील की है, जिसमें एच-1बी वीजा आवेदनों पर नए प्रतिबंध और 1,00,000 अमेरिकी डॉलर का शुल्क लगाने वाली घोषणा को वापस लेने का आग्रह किया है। इन सांसदों ने चेतावनी दी है कि इस कदम से अमेरिका-भारत संबंधों में तनाव आ सकता है और अमेरिका का प्रौद्योगिकी नेतृत्व कमजोर हो सकता है। उन्होंने आगाह भी किया है कि इस फैसले से अमेरिकी नवाचार पारिस्थितिकी तंत्र और भारत के साथ रणनीतिक संबंधों, दोनों को नुकसान होगा। दो राय नहीं कि ट्रंप की विदेश नीति के केंद्र में व्यापार है और इसका उद्देश्य उन सभी देशों और सहयोगियों के साथ आर्थिक रिश्तों को फिर से स्थापित करना है, जिनसे अमेरिकी बाजारों का हित सधता हो।

श्री हनुमान जी भी जब पहली बार लंका में गए तो विभीषण से उनकी मित्रता हुई। ऐसी स्थिति में जिस लंका में राक्षसों का प्रभाव था, उस लंका को जलाने में विभीषण की मित्रता ही काम आई। मित्रता का बेहतरीन उदाहरण महाभारत युद्ध के दौरान भी मिलता है। अर्जुन को श्रीकृष्ण ने मित्र की तरह विषादग्रस्त स्थिति से बाहर किया और युद्ध के लिए तैयार किया, वरना अर्जुन ने स्वजनों के मोह में युद्ध के मैदान से पीछे हटने का मन बना लिया था। महाभारत में ही कर्ण की दुर्योधन से मित्रता का प्रसंग आता है। यह जानते हुए कि दुर्योधन की पराजय निश्चित है, फिर भी कर्ण ने दुर्योधन का साथ नहीं छोड़ा। अतः हर इंसान को चाहिए कि वह मित्र के साथ वफादारी करे।

पॉप के बादशाह की बायोपिक 'माइकल' में नजर आएंगे

उनके भतीजे जाफर जैक्सन

माइकल जैक्सन को दुनिया भर में 'पॉप का बादशाह' कहा जाता है। उन्होंने संगीत, नृत्य और मनोरंजन की दुनिया में ऐसा क्रांतिकारी योगदान दिया, जिसे नई परिभाषा देने का श्रेय भी उन्हीं को जाता है। उनके आइकॉनिक एल्बम- 'थ्रिलर', 'बैड' और 'डेंजरस' ने पॉप संगीत के इतिहास की दिशा बदल दी। उनकी विशिष्ट कलात्मकता, रिदमिक संगीत, नवोन्मेषी वीडियो और मूनवॉक जैसा दिग्गज डांस मूव पॉप संस्कृति को नई ऊंचाई तक ले गए। इसी महान कलाकार की जिंदगी पर आधारित बायोपिक 'माइकल' का टीजर हाल ही में जारी किया गया है। 16 नवंबर को जारी किए गए इस एक मिनट के टीजर में माइकल जैक्सन का किरदार उनके सगे भतीजे जाफर जैक्सन निभाते नजर आ रहे हैं। फिल्म में कोलमैन डोमिंगो, निया लॉन्ग और माइल्स टेलर जैसे प्रसिद्ध कलाकार भी महत्वपूर्ण भूमिकाओं में दिखाई देंगे।

टीजर में माइकल की दुनिया की झलक

टीजर की शुरुआत स्टूडियो में जाफर जैक्सन द्वारा निभाए गए माइकल के किरदार से होती है, जहां वे हेडफोन लगाकर रिकॉर्डिंग की तैयारी करते दिखते हैं। इसके बाद स्टूडियो से सीधे दृश्य एक भरे हुए स्टेडियम पर कट होते हैं, जहां माइकल की लोकप्रियता की भव्य झलक दिखाई देती है। एक मिनट के टीजर में माइकल की दुनिया की झलक नजर आई। टीजर में माइकल के पेट के हिस्से के क्लोज-अप शॉट्स और एक बोर्ड पर चिपके नोट्स नजर आते हैं, जिन पर 'Beat It' और 'Billie Jean' लिखा है। गौरतलब है कि 1983 में रिलीज हुआ 'Beat It' माइकल जैक्सन की डिस्कोग्राफी में एक ऐतिहासिक पड़ाव माना जाता है। इसने उन्हें वैश्विक सितारा बनाने में महत्वपूर्ण भूमिका निभाई और 80 के दशक के संगीत का चेहरा बदल दिया। इसी दौरान टीजर में यह भी दिखाया गया है कि कैसे जाफर जैक्सन मंच पर माइकल जैसी जादुई नृत्य ऊर्जा के साथ परफॉर्म करते हैं और उनकी आवाज भी एक पल को दर्शकों को भ्रमित कर देती है कि यह माइकल ही हैं। जाफर की अदाकारी देखकर फैस हैरान हैं और लगातार इसकी तारीफ कर रहे हैं। एक यूजर ने कमेंट किया- "इस ट्रेलर को ऑस्कर मिलना चाहिए।" दूसरे ने लिखा- "जाफर को माइकल का किरदार निभाते देख बेहद खुशी हो रही है। इस फिल्म से बहुत उम्मीदें हैं।" तीसरे ने कहा- "उनकी आवाज बिल्कुल अपने चाचा जैसी है।"

अगले साल अप्रैल में रिलीज होगी फिल्म

यह फिल्म दुनिया के सबसे लोकप्रिय और रहस्यमय कलाकारों में से एक की जिंदगी के उन पहलुओं को सामने लाने का वादा करती है, जिन्हें कम लोगों ने जाना है। यह बताएगी कि माइकल जैक्सन कैसे एक अद्वितीय परफॉर्मर बने और उनकी प्रसिद्धि के पीछे कितनी मेहनत और संघर्ष छिपा था। फिल्म 24 अप्रैल 2026 को सिनेमाघरों में रिलीज होगी।

ईरान की निडर आवाज़ एक्ट्रेस तारानेह अलीदूस्ती

तारानेह अलीदूस्ती, एक ऐसा नाम है, जो ईरानी सिनेमा के साथ-साथ वहां के सामाजिक और राजनीतिक परिदृश्य में भी एक महत्वपूर्ण स्थान रखता है। 12 जनवरी 1984 को तेहरान में जन्मी तारानेह एक अभिनेत्री और सामाजिक कार्यकर्ता हैं, जिन्होंने अपनी कला और साहस दोनों से दुनिया का ध्यान अपनी ओर खींचा है।

अभिनय की शुरुआत और ऑस्कर तक का सफर
अलीदूस्ती ने बहुत कम उम्र में ही अभिनय की दुनिया में कदम रख दिया था। 17 साल की उम्र में उनकी पहली फिल्म 'आई एम तारानेह, 15' (2002) रिलीज हुई, जिसमें उनके अभिनय को खूब सराहा गया और उन्होंने कई पुरस्कार जीते। इसके बाद उन्होंने पीछे मुड़कर नहीं देखा। उनकी सबसे बड़ी अंतराष्ट्रीय सफलता 2016 में आई फिल्म 'द सेल्समैन' थी, जिसे असगर फरहादी ने निर्देशित किया था। इस फिल्म ने 89 वें अकादमी पुरस्कारों (ऑस्कर) में सर्वश्रेष्ठ विदेशी भाषा की फिल्म का पुरस्कार जीता। इस फिल्म के माध्यम से उन्हें वैश्विक पहचान मिली। हालांकि उन्होंने तत्कालीन अमेरिकी यात्रा प्रतिबंधों के विरोध में ऑस्कर समारोह का बहिष्कार किया था, जो उनके राजनीतिक रुख का पहला बड़ा संकेत था।

सामाजिक सक्रियता और जेल यात्रा

तारानेह अलीदूस्ती की प्रसिद्धि सिर्फ उनके अभिनय तक ही सीमित नहीं है। वह ईरान में महिलाओं के अधिकारों और अभिव्यक्ति की स्वतंत्रता की एक मुखर समर्थक रही हैं। 2022 में महसा अमीनी की मौत के बाद ईरान में हुए राष्ट्रवादी प्रदर्शनों के दौरान, वह प्रदर्शनकारियों के समर्थन में खुलकर सामने आईं। दिसंबर 2022 में, उन्होंने सोशल मीडिया पर हिजाब के बिना अपनी एक तस्वीर पोस्ट की, जिसमें उन्होंने प्रदर्शनकारियों के समर्थन में एक बैनर पकड़ा हुआ था। इस साहसिक कदम के बाद ईरानी अधिकारियों ने उन्हें 'झूठ फैलाने' और 'देश विरोधी प्रचार' के आरोप में गिरफ्तार कर लिया। 18 दिनों तक जेल में रहने के बाद, उन्हें जनवरी 2023 में जमानत पर रिहा कर दिया गया। उनकी गिरफ्तारी ने दुनियाभर में मानवाधिकार संगठनों का ध्यान खींचा और उनकी रिहाई के लिए व्यापक अभियान चलाए गए।

एक प्रेरणादायक व्यक्तित्व

तारानेह अलीदूस्ती आज सिर्फ एक ऑस्कर विजेता अभिनेत्री नहीं हैं, बल्कि वह ईरान में बदलाव की एक प्रतीक बन गई हैं। उन्होंने साबित कर दिया है कि कला और सामाजिक जिम्मेदारी एक-दूसरे से अलग नहीं हैं। उनका जीवन और संघर्ष उन सभी लोगों के लिए एक प्रेरणा है, जो दमनकारी व्यवस्था के खिलाफ खड़े होने का साहस करते हैं।



नाम: चिंकी सिंह

टाउन: कानपुर

एजुकेशन: स्नातक

की पढ़ाई जारी

अचीवमेंट: शान-ए-

कानपुर का खिताब

ड्रीम: प्रोफेशनल

मॉडलिंग, एक्टर

जिंदगी का सफर

क्लासिक वहीदा

वहीदा रहमान भारतीय सिनेमा की महत्वपूर्ण अभिनेत्री हैं, जिन्हें उनकी सुंदरता, गरिमा और अभिनय क्षमता के लिए जाना जाता है। वहीदा रहमान का जन्म 3 फरवरी 1938 को तमिलनाडु के चेंगलपटूर में एक तमिल मुस्लिम परिवार में हुआ था। वह बचपन से ही एक प्रशिक्षित भरतनाट्यम नर्तकी थीं। अपने परिवार की आर्थिक मदद के लिए, उन्होंने डॉक्टर बनने का अपना सपना छोड़ और फिल्मों में प्रवेश किया। उन्होंने सबसे पहले तेलुगु और तमिल फिल्मों में काम करना शुरू किया। उनकी प्रतिभा को हिंदी सिनेमा में फिल्म निर्माता गुरु दत्त ने पहचाना, जिन्होंने उन्हें अपनी फिल्म 'सी.आई.डी.' (1956) से हिंदी फिल्मों में लॉन्च किया। गुरु दत्त के साथ उनकी साझेदारी ने भारतीय सिनेमा को कई क्लासिक फिल्में दीं, जिनमें 'प्यासा' (1957), 'कागज के फूल' (1959) और 'साहिब बीबी और गुलाम' (1962) शामिल हैं।

1960 के दशक के मध्य में वहीदा रहमान ने शीर्ष अभिनेत्री के रूप में अपनी जगह बनाई। उनकी सबसे यादगार भूमिकाओं में से एक 'गाइड' (1965) में 'रोजी' की थी, जिसने उन्हें व्यापक पहचान और पहला फिल्मफेयर पुरस्कार दिलाया। इसके बाद, उन्होंने 'तीसरी कसम' (1966), 'नील कमल' (1968) और 'खामोशी' (1969) जैसी कई सफल फिल्में दीं।

1974 में अभिनेता शशि रेड्डी (कमलजीत) से शादी करने के बाद, उन्होंने अभिनय से ब्रेक ले लिया और बंगलुरु चली गईं। 2000 में अपने पति की मृत्यु के बाद, वह मुंबई लौट आईं और सहायक भूमिकाओं में वापसी की। उन्होंने 'वाटर' (2005), 'रंग दे बसंती' (2006) और 'दिल्ली 6' (2009) जैसी फिल्मों में काम



किया। भारतीय सिनेमा में उनके उत्कृष्ट योगदान के लिए उन्हें कई पुरस्कारों से नवाजा गया है। उन्हें 1972 में पद्मश्री और 2011 में पद्मभूषण से सम्मानित किया गया। 2023 में, उन्हें भारतीय सिनेमा के सर्वोच्च सम्मान दादा साहब फाल्के पुरस्कार से भी सम्मानित किया गया। वहीदा रहमान आज भी भारतीय सिनेमा के इतिहास में एक अनमोल विरासत बनी हुई हैं।



वर्ल्ड व्रीफ

चीनी एयरलाइन दिल्ली से शंघाई के लिए उड़ान शुरू करेगी

बीजिंग। चीनी एयरलाइन ‘ चाइना ईस्टर्न ’ रविवार से दिल्ली–शंघाई उड़ान शुरू करेगी। इससे कुछ दिन पहले, ‘डुईगो ’ ने कोलकाता से ग्वांगझू के लिए उड़ान शुरू की थी। दोनों देशों के बीच लगभग पांच साल के अंतराल के बाद उड़ान सेवाएं फिर से शुरू हो रही हैं। ‘चाइना ईस्टर्न’ की उड़ान दिल्ली से रात आठ बजे रवाना होगी और सोमवार तड़के शंघाई पहुंचेगी। यह शंघाई से अपराह्न 12:30 बजे रवाना होगी और शाम छह बजे तक दिल्ली पहुंचेगी। यह एक दिन के अंतराल पर संचालित होगी शंघाई में भारत के महावाणिज्य दूत प्रतीक माधुर ने कहा कि उड़ानें फिर से शुरू होने से बेहतर कनेक्टिविटी का एक नया युग शुरू होगा। और सबसे तेजी से बढ़ती अर्थव्यवस्था भारत और शंघाई के नेतृत्व वाले पूर्वी चीन क्षेत्र के व्यापारिक केंद्र के बीच लोगों के बीच मजबूत संबंधों को बढ़ावा मिलेगा।

रूसी संपत्तियों के उपयोग के लिए राजी नहीं हुआ बेल्रियम

मॉस्को। युरोपीय संघ आयोग जब की गई रूस संपत्तियों का उपयोग करने के लिए बेल्रियम को राजी करने में विफल रहा है। बेल्रियम की समाचार एजेंसी बेल्गा की रिपोर्ट के अनुसार बेल्रियम युरोवेलयर डिपॉजिटरी में जमा रूसी स्रम्रभू संपत्तियों का उपयोग करने की अत्य और मध्यम अवधि के लिए वित्तपोषित करने के युरोपीय संघ आयोग के निर्णय विरोध कर रहा है। एजेंसी ने कहा है कि युरोपीय संघ आयोग के प्रतिनिधियों ने शुक्रवार को बेल्रियम के प्रतिनिधिमेंडल से मुलाकात की थी, लेकिन जमा रूसी संपत्तियों के उपयोग के संबंध में बेल्रियम की कानूनी और वित्तीय चिंताओं को दूर करने में विफल रहे। मौजूदा समय में क्षतिपूर्ति ऋण के रूप में लगभग 140 बिलियन यूरो रूस से विचारधार्म है, जिसे यूक्रेन को संघर्ष की समाप्ति के बाद रूस से भौतिक क्षति के लिए मुआवजे लेकर चुकाया जाएगा।

रनवे लाइटें बंद होने के कारण काठमांडू हवाई अड्डा पर उड़ानें बाधित

काठमांडू। नेपाल की राजधानी काठमांडू स्थित त्रिभुवन अंतरराष्ट्रीय हवाई अड्डे पर शनिवार शाम रनवे की लाइटें बंद होने के कारण लगभग दो घंटे तक उड़ानों का संचालन बंद रहा। नेपाली मीडिया की रिपोर्ट के अनुसार हवाई अड्डे के प्रवक्ता रिंजी शेरपा बताया कि रनवे की लाइटें शाम लगभग 5:30 बजे बंद हो गयीं। उन्होंने कहा, “रनवे के दोनों ओर की लाइटें बंद हो गयीं। कुछ ही आंशिक रूप से काम कर रही हैं, लेकिन अधिकांश बंद हो गयीं।” उन्होंने बताया कि खराबी का सही कारण अभी तक पता नहीं चल पाया है। समस्या को ठीक करने के लिए हवाई अड्डे की इलेक्ट्रिकल इंजीनियरिंग टीम को तैनात किया गया है।

ट्रंप ने किया ओहायो के गवर्नर पद के लिए रामास्वामी का समर्थन

वाशिंगटन। अमेरिका के राष्ट्रपति डोनाल्ड ट्रंप ने 2026 में ओहायो के गवर्नर पद के लिए विवेक रामास्वामी का समर्थन किया है। उन्होंने रामास्वामी को पूर्ण समर्थन देते हुए उन्हें कुछ खास बताया और ओहायो की महान राज्य के रूप में प्रशंसा की।

बायोटेक उद्यमी और पूर्व राष्ट्रपति पद के उम्मीदवार 38 वर्षीय रामास्वामी ने राष्ट्रपति ट्रंप को उनके समर्थन के लिए धन्यवाद देते हुए सोशल मीडिया एक्स पर लिखा, धन्यवाद, राष्ट्रपति ट्रंप! आइए ओहायो को पहले से कहीं बेहतर बनाएं। राष्ट्रपति ट्रंप ने टुथ सोशल पर लिखा कि अगर रामास्वामी चुने जाते हैं तो वे एक महान गवर्नर साबित होंगे। विवेक महान राज्य ओहायो के गवर्नर पद के लिए चुनाव लड़ रहे हैं, एक ऐसा राज्य जिसे मैं प्यार करता हूं और जहां मैंने 2016, 2020 और 2024 में तीन बार बड़ी जीत हासिल की है ! मैं विवेक को अच्छी तरह जानता हूं, उनके खिलाफ प्रतियस्पर्धा की है, और वह कुछ खास हैं।

आज का भविष्यफल

रा.अं. ज्ञानेश्वर शर्मा
आज की ग्रह स्थिति: 9 नवंबर, रविवार
2025 संवत- 2082, शक संवत 1947
मास- मार्गशीर्ष, पक्ष-कृष्ण पक्ष, पंचमी 10 नवंबर 01.54 तक तत्पश्चात षष्ठी।

आज का पंचांग

शु.	8 मं.	शु.	6	के.
9	शु.	7	गु.	5
10	1	4	गु.	
11 रा.	12 श.	2	3	

दिशाशुलं - पश्चिम, **ऋतु** - हेमंत।
चन्द्रबल- मेष, मिथुन, सिंह, कन्या, धनु, मकर।
ताराबल- अश्विनी, कृत्तिका, मृगशिरा, आर्द्रा, पुनर्वसु, पुष्य, मेषा, उत्तरा फाल्गुनी, चित्रा, स्वाति, विशाखा, अनुराधा, मूल, उत्तराषाढा, धनिष्ठा, शतभिषा, पूर्वाभाद्रपद, उत्तराभाद्रपद।
नक्षत्र- आर्द्रा 20.04 तक तत्पश्चात पुनर्वसु।

भारत ब्राजील के नेतृत्व वाले वन कोष में बतौर पर्यवेक्षक शामिल

नई दिल्ली, एजेंसी

भारत उष्णकटिबंधीय वनों के लिए ब्राजील के नए वैश्विक कोष में पर्यवेक्षक के रूप में शामिल हो गया है और उसने विकसित देशों से कार्बन उत्सर्जन की कटौती में तेजी लाने एवं जलवायु परिवर्तन से निपटने के लिए अपनी वित्तीय प्रतिबद्धताओं को पूरा करने का आह्वान किया है।

ब्राजील के बेलेम में आयोजित कॉप- 30 (कॉन्फ्रेंस ऑफ पार्टीज) के नेताओं के शिखर सम्मेलन में ब्राजील में भारतीय राजदूत दिनेश भाटिया ने शुक्रवार को भारत का वक्तव्य पेश करते हुए बहुपक्षवाद और पेरिस समझौते के प्रति देश की प्रतिबद्धता की पुष्टि की। भाटिया ने कहा, भारत उष्णकटिबंधीय वनों

शटडाउन: अमेरिका में हवाई यातायात चौपट, एक हजार से ज्यादा उड़ानें रद्द

संकट लंबा खिंचा तो और खराब होंगे हालात, रद्द हो सकती हैं 20% तक उड़ानें

वाशिंगटन, एजेंसी

अमेरिकी इतिहास में संघीय सरकार के सबसे लंबे ‘शटडाउन’ के दौरान हवाई यातायात नियंत्रक कर्मियों और हवाई यातायात में कमी के कारण रोज हजारों उड़ानें रद्द की जा रही हैं। शुक्रवार को 1,000 से अधिक अमेरिकी उड़ानों को रद्द किया गया था। यह संख्या लगातार और बढ़ती जा रही है। हजारों उड़ानों में देरी भी रही है।

अमेरिकी उड़ान ट्रेकिंग वेबसाइट फ्लाइटअवेयर ने कहा कि शुक्रवार शाम पांच बजे तक 4,309 उड़ानें लेट थीं और 1,002 को रद्द किया गया। यह घटनाक्रम अमेरिकी परिवहन विभाग और संघीय विमानन प्रशासन (एफएए) द्वारा बुधवार को उस घोषणा के बाद हुआ है जिसमें कहा गया था कि संघीय सरकार शुक्रवार से 40 स्थानों पर हवाई यातायात में कमी लाएगी। एफएए द्वारा निर्धारित उड़ान निरस्त योजना के अनुसार, शुक्रवार को उड़ानों में चार प्रतिशत की कमी करने की तैयारी थी। अगले मंगलवार तक यह छह प्रतिशत, गुरुवार तक आठ प्रतिशत और शुक्रवार तक 10 प्रतिशत तक बढ़ाया जाना है।

एफएए प्रशासक ब्रायन बेडफोर्ड ने इस सप्ताह की शुरुआत में कहा था कि निर्धारित क्षमता में

विकसित देशों की बेपरवाही से बढ़ी

जलवायु परिवर्तन के खतरों को काफी पहले महसूस किया जा चुका है लेकिन अफसोस की बात है कि पूरी मानवता दांव पर होने के बावजूद अब तक इसे रोकने की दिशा में काफी कम काम हुआ है। वर्ष 2016 में इतना जरूर हुआ कि पेरिस समझौते के तहत जलवायु परिवर्तन की चुनौतियों से निपटने के लिए एक खाका तैयार किया गया लेकिन इस समझौते पर भी पूरी तरह अमल नहीं हो पाया। दूसरी बार राष्ट्रपति बनने के बाद डोनाल्ड ट्रंप ने इस समझौते से अमेरिका के अलग होने की घोषणा कर कई नई आशंकाएं पैदा कर दी हैं। अमेरिका के साथ दूसरे विकसित देशों ने भी अपनी भूमिका के साथ न्याय नहीं किया है। अगले कुछ दिन बाद ब्राजील में होने जा रहे कॉप- 30 शिखर सम्मेलन में नए सिरे से जलवायु परिवर्तन के खतरों और उससे निपटने की रणनीति पर विचार किए जाने की उम्मीद है।

शटडाउन: अमेरिका में हवाई यातायात चौपट, एक हजार से ज्यादा उड़ानें रद्द

संकट लंबा खिंचा तो और खराब होंगे हालात, रद्द हो सकती हैं 20% तक उड़ानें



सुप्रीम कोर्ट से ट्रंप को मिली राहत, गरीबों की खाद्य योजना की राशि अस्थाई रूप से रोकने को मंजूरी

वाशिंगटन। अमेरिका के सुप्रीम कोर्ट ने ट्रंप प्रशासन को निम्न आय वर्ग के लोगों के खादान लाभों के लिए अरबों डॉलर की धनराशि को अस्थाई रूप से रोकने की अनुमति दे दी है। सुप्रीम कोर्ट ने एक आपातकालीन आदेश में कहा है कि प्रशासन कम आय वाले अमेरिकियों को मिलने वाले खाद्य लाभों के लिए अरबों डॉलर की धनराशि को अस्थाई रूप से रोक सकता है। निचली अदालत ने पुरक पोषण सहायता कार्यक्रम (स्नैप) (जिसे फूड स्टैंप भी कहा जाता है) के लाभार्थियों को शुक्रवार तक पूरी राशि का भुगतान करने का फैसला दिया था, जिसके खिलाफ ट्रंप प्रशासन ने सुप्रीम कोर्ट का दरवाजा खटखटाया था। अमेरिका में संघीय सरकार के चल रहे शटडाउन के कारण यह कार्यक्रम अघर में लटक गया है। ट्रंप प्रशासन का तर्क है कि वह इसे केवल आंशिक रूप से ही वित्तपोषित कर सकता है। सुप्रीम कोर्ट की ओ से शुक्रवार के फैसले का मतलब है कि आगे की कानूनी सुनवाई तक चार अरब डॉलर (3.04 अरब पाउंड) की राशि अस्थायी रूप से रोकी जा सकती है। अमेरिकी सरकार 38 दिनों से शटडाउन में है। यह अमेरिका के इतिहास में अब तक का सबसे लंबा शटडाउन है और इसके कारण लाखों सरकारी कर्मचारियों को कर्ज लेकर गुजारा करना पड़ रहा है।

10 प्रतिशत की कटौती हमारे वायु यातायात नियंत्रकों पर दबाव में कमी लाने के लिए उपयुक्त होगी और चूंकि हम कर्मचारियों की संख्या में निरंतर कमी देखेंगे इसलिए उन विशिष्ट बाजारों में

अतिरिक्त उपाय किए जाएंगे।” परिवहन सचिव सीन डफ़ी ने शुक्रवार को कहा कि अगर सरकारी कामबंदी लंबा चलता है तो उड़ानों में 20 प्रतिशत तक की कटौती हो सकती है।

पाकिस्तान ने रक्षा बल प्रमुख का नया पद सृजित करने की तैयारी

इस्लामाबाद। पाकिस्तान ने शनिवार को तीनों सेनाओं के बीच बेहतर समन्वय और एकीकृत कमान सुनिश्चित करने के लिए रक्षा बल प्रमुख का नया पद सृजित करने के लिए संवैधानिक संशोधन पेश किया। संसद में प्रस्तुत 27वें संविधान संशोधन विधेयक में संविधान के अनुच्छेद 243 में परिवर्तन का प्रस्ताव है।

यह अनुच्छेद अन्य मुद्दों के अलावा सशस्त्र बलों से संबंधित है। संशोधन विधेयक के तहत राष्ट्रपति, प्रधानमंत्री की सलाह पर सेना प्रमुख और रक्षा बल प्रमुख की नियुक्ति करेगे। इसमें कहा गया है कि थलसेना अध्यक्ष रक्षा बलों के प्रमुख भी होंगे। वह प्रधानमंत्री के परामर्श से ‘नेशनल स्ट्रेटजिक कमांड’ के प्रमुख की नियुक्ति करेगे। ‘नेशनल स्ट्रेटजिक कमांड’ का प्रमुख पाकिस्तानी सेना से होगा। सरकार सशस्त्र बलों के व्यक्तियों को फील्ड मार्शल, मार्शल ऑफ द एयर फ़ोर्स और एडमिरल ऑफ द फ्लीट के पदों पर पदोन्नत कर सकेगी।

आज अनावश्यक खर्चें निर्यत्त कर पाएंगे। आपको पड़ोसियों के प्रति अपना व्यवहार अच्छा रखना चाहिए। आपके काम रुक-रुक कर होंगे। शत्रु पक्ष अचानक से आपके विरुद्ध सक्रिय हो सकता है।। काल्पनिक विचारों से दूरी बनाकर रखें।

आज अपनी व्यक्तिगत समस्याओं को किसी से शेयर न करें। आपको अपने मान- सम्मान की चिंता रहेगी।। रस्तताप की समस्या होने की आशंका है।। पुराने मित्रों से मुलाकात होगी, लेकिन आप किसी कारण इससे प्रसन्न नहीं रहेगे।।

आज इस समय सारी परिस्थितियां आपके अनुकूल हैं।। आपके एक अच्छे मित्र की भूमिका निभाएगा।। अपना मन प्रत्येक स्थिति में शांत रखें।। जीवनसाथी घर के लोग आपसे अत्यंत प्रसन्न रहेंगे।। अपनी जिम्मेदारियों के प्रति निष्ठावान रहेंगे।।

आज किसी बड़ी समस्या का समाधान होने से निश्चित होंगे।। यदि मन में किसी प्रकार का कोई भय था, तो वह दूर हो जाएगा।। धार्मिक यात्रा की योजना बना सकते हैं।। जीवनसाथी के प्रति मन में सम्मान और आदर का भाव उत्पन्न होगा।।

आज गृह निर्माण के कार्य तेजी से पूर्ण होंगे।। प्रेम संबंधी मामलों में निराशा हाथ लग सकती है।। कला के क्षेत्र से जुड़े लोगों को सम्मान प्राप्त हो सकता है।। मित्रों के परामर्श पर गंभीरता से ध्यान दें।। संतान को लेकर कुछ परेशानी होने की आशंका है।।

आज निजी रिश्तों को लेकर गंभीर रहें।। काम न बनने के कारण मन निराश हो सकता है।। इस समय नया कार्य आरंभ करना उचित नहीं है।। आत्मविश्वास में कमी महसूस कर सकते हैं।। योग और प्राणायाम करना उत्तम होगा।।

जलवायु परिवर्तन की चुनौती



जलवायु परिवर्तन के प्रमुख कारण

- जीवाश्म ईंधन का अत्यधिक उपयोग ग्रीनहाउस गैस उत्सर्जन को बढ़ाता है, जिससे वैश्विक तापमान में वृद्धि होती है।
- वनों की कटाई कार्बन डाइऑक्साइड जैसी ग्रीनहाउस गैसों को अवशोषित करने की ग्रह की क्षमता को कम करती है।
- जीवाश्म ईंधन के निष्कर्षण और उपयोग से भी ग्रीनहाउस गैसों का उत्सर्जन होता है। इससे वैश्विक तापमान बढ़ता है।

इन देशों में स्पष्ट प्रभाव

ब्राजील समेत कुछ देशों में जलवायु परिवर्तन के स्पष्ट प्रभाव दिखने लगे हैं। यहां सूखे और बाढ़ जैसी चरम मौसम की घटनाओं में वृद्धि हुई है। अमेजन वर्षावन के लिए खतरा बढ़ा है, इससे पूरे महाद्वीप को प्रभावित करने वाले सूखे की आशंका जताई जा रही है। कई और देशों में लू, बाढ़ और जंगल की आग जैसी घटनाएं बढ़ी हैं। कॉप- 30 शिखर सम्मेलन में देशों के बीच इन मुद्दों पर विचार किया जाना है।

पेरिस समझौता

जलवायु परिवर्तन पर कानूनी रूप से बाध्यकारी अंतरराष्ट्रीय संधि जिसका उद्देश्य वैश्विक तापमान वृद्धि को पूर्वऔद्योगिक स्तरों से 2 डिग्री सेल्सियस से नीचे सीमित करना है, और 1.5 डिग्री सेल्सियस तक सीमित रखने के प्रयास करना है। यह समझौता 12 दिसंबर, 2015 को फ्रांस के पेरिस में किया गया और 4 नवंबर 2016 को लागू हुआ था। यह सभी देशों को उत्सर्जन कम करने और जलवायु परिवर्तन के प्रभावों के अनुकूल होने के लिए मिलकर काम करने के लिए प्रतिबद्ध करता है।

ब्राजील समेत कुछ देशों में जलवायु परिवर्तन के स्पष्ट प्रभाव दिखने लगे हैं। यहां सूखे और बाढ़ जैसी चरम मौसम की घटनाओं में वृद्धि हुई है। अमेजन वर्षावन के लिए खतरा बढ़ा है, इससे पूरे महाद्वीप को प्रभावित करने वाले सूखे की आशंका जताई जा रही है। कई और देशों में लू, बाढ़ और जंगल की आग जैसी घटनाएं बढ़ी हैं। कॉप- 30 शिखर सम्मेलन में देशों के बीच इन मुद्दों पर विचार किया जाना है।

अमेरिका ने रूसी तेल गैस खरीदने पर हंगरी को प्रतिबंधों से छूट दी

वाशिंगटन। अमेरिका रूस से तेल और गैस खरीदने को लेकर हंगरी पर एक साल तक कोई प्रतिबंध नहीं लगाएगा। बीबीसी ने व्हाइट हाउस के एक अधिकारी के हवाले से अपनी रिपोर्ट में बताया है कि अमेरिका के राष्ट्रपति डोनाल्ड ट्रंप ने हंगरी को रूसी तेल और गैस की खरीद को लेकर एक साल के लिए प्रतिबंधों से छूट दे दी है।

ट्रंप ने कहा था कि वह हंगरी के प्रधानमंत्री विक्टर ओर्बन को छूट देने के मुद्दे पर विचार करेगे। ओर्बन को ट्रंप का करीबी माना जाता है, लेकिन रूस-यूक्रेन युद्ध के दौरान हंगरी ने रूस के साथ भी अच्छे संबंध विकसित किए हैं। ट्रंप ने शुक्रवार को ओर्बन से साथ व्हाइट हाउस में बैठक के दौरान कहा था कि हंगरी को छूट देने के पर विचार किया जा रहा है क्योंकि उसके लिए अन्य क्षेत्रों से तेल और गैस प्राप्त करना बहुत मुश्किल है। एक अमेरिकी अधिकारी के मुताबिक यह छूट सिर्फ एक साल के लिए है।

लाखों लोग प्रभावित

बताया जा रहा है कि शटडाउन से रोजाना 1,800 उड़ानें रद्द हो सकती हैं। इससे करीब 2.6 लाख लोग प्रभावित होंगे। इससे थैक्स गिविंग वीक की छुट्टियों से पहले यात्रा करने वाले लोगों की चिंता बढ़ गई है। रॉयटर्स की रिपोर्ट के मुताबिक, कई बड़े एयरलाइंस पहले ही उड़ानें कैसिल कर चुके हैं। इसमें रीजनल और मुख्य उड़ानें शामिल हैं।

लंदन, एजेंसी

इस सप्ताह जारी एक नए वृत्तचित्र में दावा किया गया है कि ब्रिटिश खुफिया एजेंसी की ओर से ‘ इंटरसेप्ट ’ की गई फोन कॉल की मदद से ही कनाडाई अधिकारियों ने जून 2023 में हरदीप सिंह निज्जर की हत्या और भारत के बीच कथित संबंध का पता लगाया। इन फोन कॉल्स में कथित तौर पर तीन लक्ष्यों पर चर्चा की जा रही थी। ‘ब्लूमबर्ग ओरिजिनल्स’ के वृत्तचित्र ‘इनसाइड द डेक्स दैट रॉडंड इंडियाज रिलेशंस विव द वेस्ट’ में यह दावा किया गया है। निज्जर कनाडाई सिख था जिसे भारत ने 2020 में खालिस्तानी आतंकवाद के लिए आतंकवादी घोषित किया था। वह उन नामों में शामिल था जिनकी जानकारी ब्रिटेन, अमेरिका, कनाडा, ऑस्ट्रेलिया और न्यूजीलैंड के बीच ‘फाइव आइज’ खुफिया साझेदारी समझौते के तहत कनाडाई अधिकारियों को सौंपी गई थी। वीडियो वृत्तचित्र में दावा किया गया है, जुलाई 2023 के अंत में निज्जर हत्या मामले की जांच में एक महत्वपूर्ण प्रगति तब हुई थी,

विकसित देशों की भूमिका

- विकसित देश जलवायु परिवर्तन से निपटने के लिए वित्तीय और तकनीकी सहायता देने के लिए प्रतिबद्ध हैं, लेकिन उनकी प्रगति धीमी और असमान है।

- कुछ ही विकसित देश हैं जो निम्न–कार्बन विकास पथ पर आगे बढ़ रहे हैं, जबकि अन्य देश बेपरवाह दिख रहे हैं। इससे चुनौती गंभीर होती जा रही है।

- जलवायु परिवर्तन से निपटने के लिए प्रस्तावित परियोजनाओं की लागत बढ़ रही है, इससे प्रगति धीमी हो गई है। कई देश दलचस्पी नहीं दिखा रहे हैं।

- विकसित देशों ने ही औद्योगिकीकरण की प्रक्रिया में ऐतिहासिक रूप से ग्रीन हाउस गैसों का उत्सर्जन किया है, इसलिए उन पर दोहरी जिम्मेदारी है।

संभावित दुष्परिणाम

- गर्मी की लहरों, बाढ़, सूखे और तूफानों जैसी चरम मौसम की घटनाओं की आवृत्ति और तीव्रता में वृद्धि होने की आशंका है।
- पारिस्थितिक तंत्र को भारी नुकसान हो सकता है, जैव विविधता में कमी आएगी और कई प्रजातियां विलुप्त हो सकती हैं।
- बाढ़ और समुद्र स्तर में वृद्धि की आशंका, समुद्र के स्तर में वृद्धि से तटीय क्षेत्रों में रहने वाली आबादी पर खतरा बढ़ेगा।
- सूखा–बाढ़ जैसी चरम मौसम की घटनाएं कृषि को नुकसान पहुंचाकर खाद्य असुरक्षा और जल संकट पैदा कर सकती हैं।

ब्राजील समेत कुछ देशों में जलवायु परिवर्तन के स्पष्ट प्रभाव दिखने लगे हैं। यहां सूखे और बाढ़ जैसी चरम मौसम की घटनाओं में वृद्धि हुई है। अमेजन वर्षावन के लिए खतरा बढ़ा है, इससे पूरे महाद्वीप को प्रभावित करने वाले सूखे की आशंका जताई जा रही है। कई और देशों में लू, बाढ़ और जंगल की आग जैसी घटनाएं बढ़ी हैं। कॉप- 30 शिखर सम्मेलन में देशों के बीच इन मुद्दों पर विचार किया जाना है।

ट्रंप ने जी–20 सम्मेलन के बहिष्कार की घोषणा की

वाशिंगटन, एजेंसी

अमेरिका के राष्ट्रपति डोनाल्ड ट्रंप ने दक्षिण अफ्रीका में श्वेत किसानों के साथ दुर्व्यवहार किए जाने का हवाला देते हुए कहा कि इस वर्ष दक्षिण अफ्रीका में होने वाले जी-20 शिखर सम्मेलन में अमेरिका सरकार का कोई भी अधिकारी भाग नहीं लेगा।

ट्रंप पहले ही घोषणा कर चुके हैं कि वह दुनिया की अशुणी और उभरती अर्थव्यवस्थाओं के राष्ट्राध्यक्षों के वार्षिक शिखर सम्मेलन में शामिल नहीं होंगे। ट्रंप की जगह अमेरिका के उपराष्ट्रपति जे डी वेंस को इसमें शामिल होना था लेकिन वेंस की योजनाओं से परिचित एक अधिकारी ने अपनी पहचान गोपनीय रखे जाने की शर्त पर बताया कि वेंस अब शिखर सम्मेलन के लिए वहां नहीं जाएंगे। ट्रंप ने अपने सोशल मीडिया मंच पर लिखा, यह बेहद शर्मनाक है कि जी-20 दक्षिण अफ्रीका में आयोजित होगा। ट्रंप ने अपने ‘पोस्ट’ में श्वेत अफ्रीकी लोगों के साथ हिंसा समेत



● दक्षिण अफ्रीका में श्वेत किसानों के साथ भेदभाव का आरोप लगाया

दुर्व्यवहार किए जाने का हवाला दिया। ट्रंप प्रशासन दक्षिण अफ्रीकी सरकार पर अल्पसंख्यक श्वेत अफ्रीकी किसानों को सताने और उन पर हमले करने की अनुमति देने का आरोप लंबे समय से लगाता रहा है। अमेरिका में सालाना आने वाले शरणार्थियों की संख्या को 7,500 तक सीमित करते हुए प्रशासन ने संकेत दिया कि अधिकतर शरणार्थी वे श्वेत दक्षिण अफ्रीकी होंगे जिन्हें अपने देश में भेदभाव और हिंसा का सामना करना पड़ा। दक्षिण अफ्रीका की सरकार ने कहा है कि वह भेदभाव के आरोपों से आश्चर्यचकित है देश में श्वेतों का जीवन स्तर अश्वेत लोगों की तुलना में सामान्यतः बेहतर है।

ब्रिटिश जासूसों ने निज्जर हत्याकांड की कनाडा को सौंपी थी खुफिया जानकारी



● इसी रिपोर्ट के आधार पर कनाडा ने किया था निज्जर की हत्या में भारत का हाथ होने का दावा

जब ब्रिटेन को संबंधित जानकारी प्राप्त हुई थी। दावा किया गया है कि ब्रिटिश खुफिया जानकारी कड़े नियमों के तहत साझा की गई थी और उसे हाथ से कनाडा की राजधानी ओटावा पहुंचाया गया था तथा किसी भी इलेक्ट्रॉनिक सिस्टम पर अपलोड नहीं किया गया। उसे देखने की अनुमति भी केवल लंदन द्वारा पूर्वस्वीकृत चुनिंदा कनाडाई अफसरों को ही दी गई थी। दावा किया गया है, यह फाइल ब्रिटिश खुफिया एजेंसी द्वारा उन व्यक्तियों के बीच की बातचीत का सारांश थी, जिनके बारे में मानना है कि वे भारत सरकार की ओर से काम कर रहे थे। इसमें आरोप लगाया गया

है, उन्होंने तीन लक्ष्यों पर चर्चा की थी, हरदीप निज्जर, अवतार सिंह खंडा और गुरपतवंत सिंह पन्तू। बाद में इस बारे में बातचीत हुई कि निज्जर को कैसे सफलतापूर्वक खत्म किया गया। खालिस्तान समर्थक ब्रिटिश सिख खंडा की जून 2023 में ब्रिटेन के बर्मिंघम शहर के एक अस्पताल में मौत हो गई थी। वह रक्त कैंसर से पीड़ित था और ब्रिटेन में कुछ समूहों के आरोपों के बावजूद, ब्रिटिश अधिकारियों ने कहा कि उसकी मृत्यु से जुड़ी संदिग्ध परिस्थितियां नहीं थीं। कनाडा के तत्कालीन प्रधानमंत्री जस्टिन ट्रूडो ने 2023 में अपनी संसद में बयान दिया था कि उनके सुरक्षा बल ब्रिटिश कोलंबिया में निज्जर की हत्या से भारतीय सरकार एजेंट को जोड़ने वाले विश्वसनीय आरोपों की सक्रिय जांच कर रहे हैं। अक्टूबर 2024 में, भारत ने अपने उच्चायुक्त और पांच अन्य राजनयिकों को वापस बुला लिया और इतनी ही संख्या में कनाडाई राजनयिकों को निष्कासित भी कर दिया। इस वर्ष अप्रैल में संसदीय चुनाव में कानाी की जीत के बाद संबंध फिर सुधारने की प्रक्रिया शुरू हुई थी।

सुडोकू एक तरह का तर्क वाला खेल है, जो एक वर्ग पहेली की तरह होता है। जब आप इस खेल को खेलना सीख जाते हैं तो यह बहुत ही सरलता से खेला जा सकता है। सुडोकू खेल में बॉक्स में 1 नंबर से 9 नंबर तक आने वाले अंक दिए हैं। इसमें कुछ बॉक्स खाली हैं, जिन्हें आपको भरना है। कोई भी अंक दोबारा नहीं आना चाहिए। एक सीधी लाइन और एक खड़ी लाइन तथा बॉक्स में नंबर रिपीट नहीं होना चाहिए।					
--	--	--	--	--	--

सुडोकू - 155		सुडोकू - 154 का हल	
	1	3	4
4	5		
	4	5	7
9			5
	1	7	9
			6
6	2	3	
8	1	7	4
4	2	5	1
6	3	9	2
5	9	6	3
3	7	4	6
1	8	2	7
2	5	8	9
9	6	1	8
7	4	3	5





ऋचा घोष ने राज्य को गौरवान्वित किया है। मुझे उम्मीद है कि वह अपना अच्छा प्रदर्शन जारी रखेंगी और एक दिन भारतीय महिला टीम की कप्तान बनेंगी। ऋचा को सम्मानित करने से हमें अति प्रसन्नता हो रही है।
-सौरव गांगुली

हार्डलाइट



डब्ल्यूटीए टेनिस फाइनल्स के सेमीफाइनल में बेलारूस की एरिना सबालेनका संयुक्त राज्य अमेरिका की अमांडा अनिसिमोवा के खिलाफ रिटर्न करती हुई। एजेंसी

सबालेंका और रिबाकिना में होगा खिताबी मुकाबला

रियार्द (सऊदी अरब)। विश्व की नंबर एक खिलाड़ी एरिना सबालेनका ने सेमीफाइनल में अमांडा अनिसिमोवा को 6-3, 3-6, 6-3 से हराकर तीन साल में पहली बार डब्ल्यूटीए फाइनल्स के फाइनल में जगह बनाई। सबालेनका खिताबी मुकाबले में एलेना स्यबाकिना से भिड़ेंगी, जिन्होंने पहली बार इस टूर्नामेंट के फाइनल में प्रवेश किया है। विश्व में छठे नंबर की खिलाड़ी रिबाकिना ने एक अन्य सेमीफाइनल में 15 ऐस के दम पर विश्व की पांचवें नंबर की खिलाड़ी जैसिका पेनुला को 4-6, 6-4, 6-3 से हराया।

टोक्यो बधिर ओलंपिक के लिए दल की घोषणा

नई दिल्ली। भारत 15 नवंबर से 26 दिसंबर तक टोक्यो में होने वाले डेफॉलिम्पिक्स (बधिर ओलंपिक) के लिए 73 खिलाड़ियों सहित 111 सदस्यों का अपना अंश तक का सबसे बड़ा दल भेजेगा। भारतीय खिलाड़ी 11 खेल एथलेटिक्स, बैडमिंटन, गोल्फ, जुडो, कराटे, निशानेबाजी, तैराकी, टेबल टेनिस, तादक्वांडो, कुश्ती और टेनिस में भाग लेंगे। खेल मंत्रालय ने भारतीय दल को मंजूरी दे दी है। इसका खर्चा सरकार वहन करेगी।

रविंदर बने फ्री पिस्टल विश्व चैंपियन

नई दिल्ली। भारतीय निशानेबाजी टीम को अंतर्राष्ट्रीय निशानेबाजी खेल महासंघ (आईएसएसएफ) विश्व चैंपियनशिप राइफल/पिस्टल के पहले ही दिन शानदार शुरुआत मिली, जब रविंदर सिंह ने पुरुषों की 50 मीटर पिस्टल स्पर्धा में स्वर्ण पदक जीतकर भारत को पहला गोल्ड दिलाया। इसके बाद दो बार की ओलंपियन और एशियाई चैंपियन एलावेनिल वलारिवान ने महिलाओं की 10 मीटर एयर राइफल फाइनल में शानदार प्रदर्शन करते हुए कांस्य पदक अपने नाम किया।

राहुल वी एस भारत के 91वें ग्रैंडमास्टर बने

नई दिल्ली। भारतीय शतरंज खिलाड़ी राहुल वीएस छठी आसियान व्यक्तिगत चैंपियनशिप को एक राउंड शेष रहते हुए जीतकर देश के 91वें ग्रैंडमास्टर बन गये हैं। यह 21 वर्षीय खिलाड़ी एशियाई जूनियर चैंपियन भी है। वह 2021 में अंतरराष्ट्रीय मास्टर बने थे। अखिल भारतीय शतरंज महासंघ (एआईसीएफ) के अध्यक्ष नितिन नागस ने एक्स पर लिखा राहुल वी एस को एक राउंड शेष रहते आसियान व्यक्तिगत चैंपियनशिप जीतने और इस प्रक्रिया में देश के 91वें ग्रैंडमास्टर बने पर हार्दिक बधाई। आपको आगे भी निरंतर सफलता हासिल करने के लिए शुभकामनाएं।

ऋचा बंग भूषण पुरस्कार से सम्मानित

कोलकाता, एजेंसी

विश्व कप विजेता विकेटकीपर-बल्लेबाज ऋचा घोष को शनिवार को इंडन गार्ड्सन में एक भव्य समारोह में सम्मानित किया गया जिसमें पश्चिम बंगाल सरकार ने उन्हें बंग भूषण पुरस्कार, पुलिस उपाधीक्षक पद और सोने की एक चैन भेंट की। इंडन गार्ड्सन में इस समारोह का आयोजन करने वाले बंगाल क्रिकेट संघ (सीएबी) ने उन्हें 34 लाख रुपये की राशि भी प्रदान की जो विश्व कप फाइनल में उनके द्वारा बनाए गए प्रत्येक रन के लिए एक एक लाख रुपये के हिसाब से था।

इस तरह ऋचा बंगाल की पहली विश्व कप विजेता क्रिकेटर बनीं। 2003 के फाइनल में ऑस्ट्रेलिया से हारने के बाद सौरव गांगुली भारतीय कप्तान के रूप में यह खिताब जीतने से चूक गए थे।

भारत ने ऑस्ट्रेलिया के खिलाफ टी-20 सीरीज जीती

बारिश के कारण पांचवां मुकाबला रद्द, मैच रोके जाने तक टीम इंडिया ने बना लिए थे बगैर विकेट खोए 52 रन

ब्रिस्बेन, एजेंसी

भारत ने शनिवार को यहां बारिश के कारण पांचवां और अंतिम मैच रद्द होने के बाद ऑस्ट्रेलिया के खिलाफ पांच मैच की टी-20 सीरीज 2-1 से अपने नाम कर ली।

गाबा मैदान पर बल्लेबाजी का न्योता मिलने के बाद भारत ने सलामी बल्लेबाज अभिषेक शर्मा (13 गेंद में नाबाद 23 रन) और शुभमन गिल (16 गेंद में नाबाद 29 रन) के साथ आक्रामक शुरुआत की। लेकिन बिजली चमकने से खेल रुक गया, तब भारत ने 4.5 ओवर में बिना किसी नुकसान के 52 रन बना लिए थे। इसके तुरंत बाद ही भारी बारिश आ गई जिससे मैच रद्द करना पड़ा। इससे पहले ऑस्ट्रेलिया के पास खतरनाक अभिषेक को जल्दी आउट करने के मौके थे लेकिन वह इसका फायदा उठाने में नाकाम रहा। ग्लेन मैक्सवेल ने शुरुआती ओवर में बाएं हाथ के बल्लेबाज का एक आसान कैच छोड़ दिया, जबकि चौथे ओवर में जब अभिषेक 11 रन पर थे तब बने ड्वारशुइस ने उनका कैच टपका दिया। तीन गेंद बाद अभिषेक ने मिडविकेट पर एक जोरदार छक्का लगाकर भारतीय प्रशंसकों को रोमांचित कर दिया। सीरीज का पहला टी-20 मैच भी बारिश की भेंट चढ़ गया था जबकि ऑस्ट्रेलिया ने दूसरा मैच चार विकेट से जीता था। भारत ने तीसरे और चौथे मैच में क्रमशः पांच विकेट और 48 रन से जीत हासिल करते हुए जबरदस्त वापसी की।




ऑस्ट्रेलियाई कप्तान मार्श भारतीय टीम से हुए प्रभावित

ऑस्ट्रेलियाई कप्तान मिचेल मार्श ने महत्वपूर्ण मौकों पर भारत के सर्वश्रेष्ठ प्रदर्शन को स्वीकार करते हुए अपनी टीम की गहराई और अनुकूलन क्षमता की प्रशंसा की। मार्श ने कहा मुझे याद नहीं कि पिछली बार जब हम खेलें ही तो बारिश ने इतनी बार खेलत डाला हो। वैसे यह शानदार सीरीज थी। भारत ने निश्चित रूप से अहम समय में मैच जीते, उन्हें बधाई। ऑस्ट्रेलियाई कप्तान ने कहा कि इस दौर से उनकी टीम को अगले साल होने वाले टी-20 विश्व कप से पहले अपनी बेस्ट स्ट्रेट और संयोजन को परखने में मदद मिली।

मैंने ऑस्ट्रेलियाई परिस्थितियों के लिए खुद को अच्छी तरह तैयार किया : अभिषेक

ब्रिस्बेन : अभिषेक शर्मा ने ऑस्ट्रेलियाई चुनौती का सामना करने के लिए महीनों तक 'मानसिक और तकनीकी रूप से' खुद को तैयार किया जिसका नतीजा भारत के ऑस्ट्रेलिया के खिलाफ 2-1 से सीरीज जीतने के बाद इस युवा सलामी बल्लेबाज को 'प्लेयर ऑफ द सीरीज' के पुरस्कार से नवाजा गया। शीर्ष क्रम में अपनी आक्रामक बल्लेबाजी से प्रभावित करने वाले 24 वर्षीय इस खिलाड़ी ने कहा कि वह लंबे समय से उछाल भरी ऑस्ट्रेलियाई पिचों और उच्च-स्तरिय तेज गेंदबाजी आक्रमण के खिलाफ खुद को परखने के लिए उत्सुक थे। अभिषेक ने पांच मैच में 163 रन बनाए जबकि दो मैच बारिश के कारण रद्द हो गए थे। उन्होंने पांचवें और अंतिम टी-20 मैच के बारिश के कारण रद्द होने के बाद कहा मैं इस टूर्नामेंट



अभिषेक शर्मा को 'प्लेयर ऑफ द सीरीज' के रूप में सम्मानित किया गया। एजेंसी

का इंतजार कर रहा था। जब मुझे पता चला कि हम टी-20 अंतर्राष्ट्रीय मैचों के लिए ऑस्ट्रेलिया जा रहे हैं तो मैं बहुत उत्साहित था। उन्होंने कहा अपने पूरे करियर में मैंने देखा है कि

विश्वस्तरीय तेज गेंदबाजों का सामना करने और ऑस्ट्रेलियाई पिचों के हिसाब से अपने खेल को ढालने पर केंद्रित थी। जब उनसे पूछा गया कि क्या पिछले तीन टी20 मैच में जोश हेजलवुड की अनुपस्थिति से भारतीय खिलाड़ियों के लिए चीजें थोड़ी आसान हो गई थीं तो अभिषेक ने कहा अगर आपको अच्छे क्रिकेट खेलना है और अपनी टीम के लिए अच्छा प्रदर्शन करना है तो आपको विश्वस्तरीय गेंदबाजों का सामना करना होगा। मैं इस तरह के गेंदबाजों के लिए अभ्यास कर रहा था क्योंकि इसी तरह आप एक खिलाड़ी के रूप में बेहतर होते हैं। उनकी बल्लेबाजी के अति-आक्रामक स्वरों के बारे में पूछने पर अभिषेक ने कहा कि भारतीय टीम प्रबंधन को उन्हें अपना स्वाभाविक खेल खेलने की आजादी दी।

माधव और आर्यन के नाबाद शतक से उत्तर प्रदेश मजबूत

रणजी ट्रॉफी

कार्यालय संवाददाता, कानपुर

अमृत विचार। शीर्ष बल्लेबाज माधव कौशिक और विकेट कीपर आर्यन जुयाल के नाबाद शतकों के दम पर मेजबान उत्तर प्रदेश ने नागालैंड के खिलाफ अपनी स्थिति मजबूत कर ली है।

शनिवार को ग्रीनपार्क मैदान में खेले गए रणजी मुकाबले के पहले दिन उप्र ने नागालैंड के खिलाफ पहले दिन 90 ओवर में एक विकेट पर 301 रन बनाए। विकेट पर इस समय माधव 120 और आर्यन 118 रन बनाकर खेल रहे हैं। उप्र का एकमात्र विकेट अभिषेक गोस्वामी (55) का गिरा।

सीजन में तीन मुकाबलों में सात अंक लेकर एलीट ग्रुप-ए में पांचवें स्थान पर चल रही उत्तर प्रदेश की टीम शनिवार को नागालैंड के खिलाफ बड़ी जीत हासिल करने के इरादे से उतरी। कप्तान करन शर्मा ने टॉस जीतकर पहले बल्लेबाजी करने का फैसला लिया। ओपनर अभिषेक गोस्वामी और माधव कौशिक ने शानदार बल्लेबाजी करते हुए पहले विकेट के लिए 118 रनों की साझेदारी की। 37.5 ओवर

● नागालैंड के खिलाफ मुकाबले के पहले दिन एक विकेट पर बनाए 301 रन

● कौशिक 120 और जुयाल 118 रन बनाकर क्रीज पर डटे, आज बन सकता है बड़ा स्कोर



रन के लिए दौड़ते माधव कौशिक व आर्यन जुयाल।

अमृत विचार

में इस्वीवति ने अभिषेक को क्लीन बोल्ट कर टीम को पहली सफलता दिलायी। अभिषेक 100 गेंदों में 10 चौकों की मदद से 55 रन बनाकर आउट हुए। माधव ने पहले पायदान पर उतरे आर्यन के साथ मिलकर नागालैंड के गेंदबाजों का कड़ा

इम्तिहान लेते हुए टीम को बड़े स्कोर की राह दिखायी। दोनों बल्लेबाजों ने दिन का खेल खत्म होने तक बिना किसी अन्य नुकसान के 183 रनों की नाबाद साझेदारी करते हुए टीम का स्कोर 301 रनों तक पहुंचा दिया है।

महिला क्रिकेटर्स का ब्रांड मूल्य बढ़ा

नई दिल्ली : भारत को महिला वनडे विश्व कप में पहली बार जीत दिलाने में अहम भूमिका निभाने वाली खिलाड़ियों का इसके बाद ब्रांड मूल्य भी आसमान छूने लग गया है और उनके पास पैसा कमाने का यह सबसे अच्छा मौका है।

स्मृति मंथाना, शैफाली वर्मा और जेमिमा रोड्रिग्स जैसी खिलाड़ियों के ब्रांड मूल्य में 50 प्रतिशत से अधिक की वृद्धि होने की उम्मीद है, जो उन्हें संभालने वाली प्रबंधन फर्मों के अनुसार व्यक्तिगत रूप से एक करोड़ से अधिक के विज्ञापन सौदों में तब्दील हो जाएगा। इन खिलाड़ियों को अपने विज्ञापन का चेहरा बनाने के लिए कतार में लगे ब्रांडों में ऑटोमोबाइल कंपनियों से लेकर बैंक और एफएमसीजी तक व्यक्तियों को प्रदान किए जाते हैं।

विश्व शतरंज में

हरिकृष्णा व प्रणव

अंतिम 32 में पहुंचे

पणजी : भारतीय ग्रैंडमास्टर पी हरिकृष्णा और वी प्रणव ने शनिवार को यहां दूसरे राउंड की दूसरी बाजी के अंत में क्रमशः बेल्लजयम के डेनियल दर्धा और लिथुआनिया के टिटस स्टेमाविसियस को समान 1.5-0.5 अंकों से हराकर विश्व शतरंज कप के अंतिम 32 चरण में जगह बना ली।

टूर्नामेंट में अब तक शानदार प्रदर्शन करने वाले हरिकृष्णा कट बनाने वाले पहले भारतीय बन गए क्योंकि दर्धा शुरुआती गेम में सफेद मोहरों से खेलने के बावजूद प्रभावित नहीं कर सके। प्रणव ने भी काले मोहरों से स्ट्रेमाविसियस को बराबरी पर रोकने के बाद सफेद मोहरों से जीत दर्ज की। दित्त्यान घोष हालांकि अर्मेनिया के गैब्रियल सर्गिसियन के खिलाफ अपनी लय खोकर प्रतियोगिता से बाहर हो गए। पिछले दौर में रूस के इयान नेपोमनियाची को हरने वाले इस खिलाड़ी ने पहले गेम में सफेद मोहरों से आसान ड्रॉ हासिल करने के बाद दित्त्यान दूसरे गेम में अपनी लय नहीं पकड़ पाए और 0.5-1.5 से हार गए। बेहतर रैंकिंग वाले भारतीय खिलाड़ियों में अर्जुन एरिगैसी और प्रज्ञानानंदा ने भी क्रमशः उज्बेकिस्तान के शमसिद्दीन से लेकर भारत विरोधी रवैए के कारण उनसे ट्रॉफी लेने से इनकार अंतिम 32 में जगह बनाई।

गतिरोध हटा

आईसीसी ने मोहसिन नकवी और बीसीसीआई के सचिव देवजीत सैकिया में कराई बात

एशिया कप ट्रॉफी का खत्म होगा इंतजार

नई दिल्ली, एजेंसी

भारतीय क्रिकेट बोर्ड (बीसीसीआई) के सचिव देवजीत सैकिया ने दुबई में आईसीसी की बैठक के इतर पीसीबी अध्यक्ष मोहसिन नकवी से मुलाकात के बाद पीटीआई को बताया कि भारत और पाकिस्तान के क्रिकेट बोर्ड एशिया कप ट्रॉफी विवाद पर गतिरोध दूर करने में कामयाब रहे हैं और आने वाले दिनों में इसका कोई उचित समाधान निकालने की दिशा में काम किया जाएगा।

नकवी एशियाई क्रिकेट परिषद (एसीसी) के अध्यक्ष भी हैं। उन्होंने भारत को एशिया कप ट्रॉफी नहीं सौंपी क्योंकि विजेता भारतीय टीम ने उनके भारत विरोधी रवैए के कारण उनसे ट्रॉफी लेने से इनकार



बीसीसीआई के सचिव देवजीत सैकिया।

कर दिया था। सूर्यकुमार यादव की अगुवाई वाली भारतीय टीम ने 28 सितंबर को दुबई में हुए टी20 टूर्नामेंट के फाइनल में पाकिस्तान को हराया था। सैकिया ने शनिवार को पीटीआई से कहा मैं आईसीसी (अंतर्राष्ट्रीय क्रिकेट परिषद) की अनौपचारिक और औपचारिक दोनों बैठकों का हिस्सा था। पीसीबी (पाकिस्तान क्रिकेट बोर्ड) अध्यक्ष मोहसिन नकवी भी मौजूद थे। औपचारिक बैठक के दौरान यह एजेंडा में नहीं

था, लेकिन आईसीसी ने अपने एक सीनियर पदाधिकारी और एक अन्य वरिष्ठ अधिकारी की मौजूदगी में मेरी और पीसीबी प्रमुख के बीच अलग से बैठक कराई। उन्होंने कहा बातचीत की प्रक्रिया शुरू करना वाकई अच्छा रहा। दोनों पक्षों ने आईसीसी बोर्ड बैठक के दौरान हुई बैठक में सौहार्दपूर्ण ढंग से भाग लिया। सैकिया ने आश्वासन दिया कि जल्द ही समाधान निकाल लिया जाएगा। बीसीसीआई सचिव ने हालांकि आईसीसी के किसी अधिकारी का नाम नहीं लिया, लेकिन विश्वसनीय सूत्रों से पता चला है कि आईसीसी के उपाध्यक्ष इमरान ख्वाजा और सीईओ संजोग गुप्ता ने दोनों क्रिकेट बोर्डों के बीच चर्चा शुरू करवाने में महत्वपूर्ण भूमिका निभाई।

कप्तान ने गेंदबाजों की खूब प्रशंसा की



भारतीय कप्तान सूर्यकुमार यादव ने अपने खिलाड़ियों विशेषकर गेंदबाजों की खूब प्रशंसा की। उन्होंने कहा जिस तरह से सभी ने योगदान दिया और जिस तरह से हमने 0-1 से पिछड़ने के बाद वापसी की, उसका श्रेय सभी खिलाड़ियों को जाता है। यह बल्ले, गेंद और मैदान में भी अच्छी श्रृंखला रही। तेज गेंदबाज और स्पिनर, दोनों ही अपना काम बखूबी जानते हैं। सूर्यकुमार ने कहा बुमराह और अर्शदीप की जोड़ी बेहद खतरनाक है। और फिर अक्षर और वरुण भी अच्छा कर रहे हैं। और वाशी (वाशिंगटन सुंदर) ने आखिरी मैच में अच्छा प्रदर्शन किया। अब वे काफी टी20 क्रिकेट खेल चुके हैं जिससे उन्हें फायदा मिल रहा है। उन्होंने यह भी कहा कि आगामी श्रृंखला भारत को अगले साल घरेलू टी20 विश्व कप के लिए अच्छी तरह तैयार करेगी। सूर्यकुमार ने कहा यह एक अच्छा सरदर है, कई खिलाड़ी वास्तव में अच्छा प्रदर्शन कर रहे हैं। तीन मजबूत टीम ऑस्ट्रेलिया, दक्षिण अफ्रीका और न्यूजीलैंड के साथ खेलना विश्व कप से पहले एक शानदार तैयारी होगी। उन्होंने कहा कि घरेलू मैदान पर विश्व कप खेलना चुनौतीपूर्ण, लेकिन रोमांचक होगा। सूर्यकुमार ने कहामैंने हाल में देखा कि महिला टीम ने भारत में विश्व कप जीता, दर्शकों का अविश्वसनीय समर्थन मिला। यह एक अच्छी चुनौती और रोमांचक टूर्नामेंट होगा, लेकिन यह अब भी बहुत दूर है। दो और श्रृंखला बाकी हैं।



शतक लगाने के बाद जश्न मनाते ध्रुव जुरेल।

एजेंसी

- टेस्ट टीम के लिए मजबूत किया अपना दावा
- दक्षिण अफ्रीका ए के खिलाफ 416 रनों की बढ़त

की काफी संभावना है कि दक्षिण अफ्रीका ए के खिलाफ दो शतक जड़ने वाले जुरेल अंतिम एकादश में अपनी जगह बरकरार रखे। उन्होंने पहली पारी में नाबाद 132 रन बनाये थे। जुरेल ने पहली पारी की तरह दूसरी पारी में भी दक्षिण अफ्रीका के गेंदबाजों को कोई मौका नहीं दिया। जुरेल ने दमदार रक्षात्मक खेल के दम पर एक बार फिर दक्षिण अफ्रीका ए के गेंदबाजों को कोई मौका नहीं दिया।

पंत चोट के बावजूद बल्लेबाजी के लिए लौटे

बेंगलुरु : भारत 'ए' के कप्तान ऋषभ पंत ने शनिवार को दक्षिण अफ्रीका 'ए' के खिलाफ चार दिवसीय मैच के तीसरे दिन रिटायर्ड हट होने के बाद बल्लेबाजी के लिए दोबारा मैदान पर उतरते ही चोट की चिंताओं को दूर कर दिया। दक्षिण अफ्रीका के तेज गेंदबाज शेपो मोराकी की गेंद पर तीन बार चोट लगने के बाद पंत को एहतियात के तौर पर मैदान से बाहर ले जाया गया था। पंत जब रिटायर्ड हट हुए तब वह 22 गेंद में 17 रन बनाकर बल्लेबाजी कर रहे थे।

विकल्पों पर काम किया जाएगा : सैकिया

बीसीसीआई के सचिव सैकिया ने कहा निश्चित रूप से यदि चीजें सकारात्मक तरीके से आगे बढ़ती हैं तो इस मुद्दे को जल्द से जल्द सुलझा लिया जाएगा। दोनों पक्ष जल्द इस मुद्दे को सुलझाने के लिए कुछ न कुछ करेंगे। अब गतिरोध दूर हो चुका है इसलिए विभिन्न विकल्पों पर काम किया जाएगा। दूसरे पक्ष के पास भी विकल्प होंगे और हम इस मुद्दे को सुलझाने और सीआईपीए समाधान निकालने के विकल्प भी देंगे। ऐसी अटकलें लगाई जा रही थी कि इस विवाद को सुलझाने के लिए आईसीसी एक विवाद समाधान समिति गठित करेगी लेकिन उन्होंने इससे इंकार किया।